

اشتراکی عالمِ ربانی

مولانا عبد الرحیم لوہانی

عمر فاروق خاں

سندھ ساگر اکادمی لاہور

چوک مینار - انارکلی



DATA ENTERED

۲۹۲۹۹۹۲۲

ع ۳۵ ح

۱۶۲۲۱

بار اول
• مطبع
• طابع
• قیمت
جنوری ۱۹۷۰
شعانی برقی پریس لاہور
محمد مسعود سندھ ساگر اکادمی لاہور
۱۷۵۰

پیش لفظ

عمر فاروق خاں صاحب کا نام تو میں پہلے ہی سُن چکا تھا لیکن ان سے میری پہلی ملاقات ۱۹۵۱ء کے اواخر میں ہوئی۔ صوبہ سرحد میں انتخابات ہو رہے تھے۔ عبدالقیوم خاں وہاں کے وزیر اعلیٰ تھے۔ لاہور سے چند اخبار نویس صوبہ سرحد کی انتخابی سرگرمیاں دیکھنے کے لیے مدعو کیے گئے۔ ان میں ایک میں بھی تھا۔ ہم لوگ پیر صاحب ہانگی شریف مرحوم کے ساتھ ضلع مردان کے مختلف پولنگ سٹیشن دیکھتے ہوئے صوابی کی طرف جا رہے تھے کہ راستے میں ہمیں ایک پولنگ سٹیشن پر عمر فاروق صاحب ملے۔ انھوں نے مسکراتے ہوئے پیر صاحب مرحوم و مفتور کو بتایا کہ ہمارے امیدوار کے جیتنے کا کوئی امکان نہیں۔ کیونکہ مخالف امیدوار کا بیلٹ بکس وقفہ کے دوران دو ٹوٹل سے بھر دیا گیا ہے۔

عمر فاروق صاحب سے یہ میری پہلی ملاقات تھی۔ اس کے بعد کئی بار لاہور میں ان سے میں ملا۔ لیکن یہ سب ملاقاتیں بس سرسری سی تھیں۔

۱۹۵۹ء میں روزنامہ ہانگ حرم کی ادارت کے سلسلے میں مجھے پشاور جانا پڑا۔ اور وہاں میں ۱۹۶۳ء تک رہا۔ عمر فاروق صاحب اپنے گاؤں سے اکثر پشاور آتے رہتے تھے، اور بالعموم میرے پاس ہی ٹھہرتے تھے۔ اب میری

ان سے طویل طاقا تیں ہونے لگیں۔ ان سے سیاسی بھی باتیں ہوتیں، اور دینی و علمی بھی۔ "حضرت شاہ ولی اللہ" ان کا اور میرا مشترک موضوع تھا۔ اور چونکہ ان کا طویل سیاسی تجربہ تھا۔ اور متعدد انقلابی تنظیموں میں کام کر چکے تھے اس لیے تحریک ولی اللہی کی تشریح و تعبیر اور انداز سے کرتے تھے، جو میرے لیے معلومات بھی ہوتی اور بصیرت افزا بھی۔ اور میں پرول بڑے انہماک سے ان کی باتیں سنتا رہتا۔ عمر فاروق صاحب دور حاضر میں مولانا عبدالرحیم یو پلزی صاحب کو تحریک ولی اللہی کا صحیح شارح و نمائندہ مانتے تھے۔ لیکن اس سلسلے میں میرا علمی رابہ مولانا عبید اللہ سندھی صاحب سے تھا اور میں نے حضرت شاہ ولی اللہ صاحب کے متعلق جو کچھ بھی پڑھا، مولانا سندھی سے پڑھا تھا۔ بے شک ان دونوں بزرگوں میں بہت سی باتوں میں اتفاق تھا۔ دونوں عقیدہ وحدت الوجود اور وحدت ادیان کو اس اس مان کر بر عظیم پاک و ہند کی جملہ اقوام کو کسی نہ کسی مرکز نقطے کے تحت مجتمع کرنے کے حق میں تھے، لیکن جہاں مولانا سندھی آل انڈیا کانگریس کے وجود کو مان کر اس کی ہیئت کو بدلنا چاہتے تھے، وہاں مولانا عبید اللہ یو پلزی اس امر کے داعی تھے کہ کانگریس سے کلی طور پر قطع نظر کر کے ہمیں براہ راست کسانوں اور مزدوروں کو منظم کرنا چاہیے۔ کیونکہ ان کے نزدیک کانگریس کا سرمایہ دارانہ اور برجوازی خطوط پر ہونا لازمی ہے۔ مختصراً اس معاملے میں مولانا سندھی کا نقطہ نظر بنیادی طور پر قومی تھا اور مولانا یو پلزی کا "طبقاتی"۔ عمر فاروق صاحب اس مسئلے پر خوب بحثیں کرتے، اور مولانا یو پلزی کی دور بینی اور واقعہ پسندی کے ثبوت میں تقسیم بر عظیم سے قبل اور بعد کے واقعات پیش کر رہے

اور بتاتے کہ کانگریس کی تعمیر ہی میں خرابی کی یہ صورت مصمر تھی اور اس میں حالات
کو دو پیش کا زیادہ دخل نہیں سمجھنا چاہیے۔

عمر فاروق صاحب ضلع ہزارہ کی مانسہرہ تحصیل کے ایک دور افتادہ گاؤں
میں رہتے تھے، جہاں اخبار بھی مشکل سے پہنچ پاتے ہیں۔ لیکن ریڈیو کی بدولت
وہ اس گوشہ عزالت میں بھی دنیا کے ہر حصے میں ہونے والے نئے نئے
واقعات سے پورے باخبر رہتے تھے۔ خاص طور پر عوامی جمہوریہ چین اور
سویٹ یونین کی نظریاتی کش مکش سے جو اس وقت شروع ہو چکی تھی، وہ پوری
طرح آگاہ تھے۔ اور اس کی روشنی میں تاریخ اسلام کے بعض عقدے جو سمجھ
میں نہیں آتے، حل کرتے تھے۔ اور اسلامی فکر اور اسلامی تاریخ کی مدد سے اس
صدی کے اشتراکی انقلابات کا جائزہ لیتے، اور ان اشتراکی انقلابات کی
مدد سے اسلامی فکر اور اسلامی تاریخ کی گتھیاں سلجھاتے۔

عمر فاروق صاحب سیاسیات اور اقتصادیات پر گفتگو کرتے تو میں
محسوس کرتا کہ ایک پکار کسٹ بول رہا ہے۔ اور جب ذکر و فکر کی باتیں ہونے
لگتیں تو مجھے اپنے سامنے ایک صوفی صافی بزرگ بیٹھے نظر آتے۔ وہ مارکس،
لنین، سٹالن، اور ماؤزی تنگ کے حوالے دیتے۔ لیکن جب حضرت مولانا
پوپلزئی کا کوئی ارشاد نقل کرتے یا ان کی زندگی کا کوئی اثر انگیز واقعہ بیان ہوتا
تو پرانے وقوف کے مرید و مرشد کے تعلق کا نقشہ میری آنکھوں کے سامنے
پھر جاتا۔ اس زمانے میں ہم مسلسل کئی کئی دن تک ساتھ رہے۔ اس دوران میں جب
بھی نماز کا وقت آتا تو وہ بڑی باقاعدگی سے فریضہ نماز ادا کرتے۔ وہ

کتنے مارکسٹ تھے اور کتنے پوپلزنی ٹسٹ، میں اب تک فیصلہ نہیں کر سکا۔
 اس کتاب کا مسودہ ۱۹۶۱ء سے میرے پاس تھا۔ حالات کچھ ایسے رہے
 کہ اس کے پھیلنے کی نوبت نہ آ سکی۔ اب اپنے محترم دوست کے ارشاد کی تعمیل
 کرتے ہوئے یہ سطوریں لکھ رہا ہوں، اس توقع کے ساتھ کہ اب اس مسودہ کے شائع
 ہونے میں مزید دیر نہیں ہوگی۔

محمد سرور

فہرست

۹	خاندانی حالات
۱۶	سیاسی سرگرمیاں
۲۸	فلہ و طہیر کی کسان تحریک
۳۰	ضلع ہزارہ کے کسانوں میں کام
۴۰	سیاسی نظریہ
۴۷	جدلیت اور اخلاقی قدریں
۵۶	ملکیت کا مفہوم
۶۳	مادی و دینی فلسفہ
۷۴	منظوم کلام
۷۶	مولانا کی وفات پر سرحد کے سیاسی لیڈروں کے تعزیتی بیانات
۸۶	شرائے سرحد کا خراج عقیدت

مصنف کے خود نوشت سوانح حالات

جواشی

۹۲

۱۰۸

خاندانی حالات

مفتی سرحد مولانا عبدالرحیم پوپلڑی پشاور کے مشہور علمی خاندان پوپلڑی کے چشم و چراغ تھے۔ آپ کے والد بزرگوار مولانا عبدالعلیم اور جد امجد مولانا محمد امین کا اپنے زمانے کے بلند مرتبہ علما میں شمار ہوتا تھا۔ پوپلڑی خاندان پوپل خاں کی طرف منسوب ہے، جو مولانا عبدالرحیم کے بزرگوں میں سے ایک مشہور شخصیت تھے۔ پوپل خاں کا شجرہ نسب احمد شاہ ابدالی سے ملتا ہے۔ پشاور کے فرمانروا امیر محمد عظیم خاں کے عہد حکومت میں مولانا عبدالرحیم پوپلڑی کے جد امجد مولانا محمد امین کے والد بزرگوار مولانا عبدالرحیم عہد قضا پر قابض تھے۔ پشاور پر سکھوں کے قبضے کے بعد مولانا موصوف نے عہد قضا ترک کر کے درس و تدریس کا سلسلہ شروع کیا۔ چونکہ آپ کی حکومت لوگوں کے دلوں پر تھی، اس لیے دنیوی اقتدار ختم ہونے کے بعد بھی لوگوں میں آپ کا اثر و رسوخ پہلے کی طرح قائم رہا، اور پوپلڑی خاندان کی عزت و احترام میں کوئی فرق نہ آیا۔ مولانا عبدالرحیم ۱۸۹۰ء میں پشاور میں پیدا ہوئے، اس وقت ہندوستان کی ۱۸۵۷ء کی پہلی جنگ آزادی ناکام ہو چکی تھی۔ انگریزوں کا برعظیم پاک و ہند پر پوری طرح تسلط ہو چکا تھا، اور وہ پوری بربریت سے اس ملک پر حکمرانی کرنے پر تلے ہوئے تھے۔ آپ کی وفات ۲۱ مئی ۱۹۲۲ء کو ہوئی اور یہ وہ وقت تھا جب کہ

دوسری جنگ عظیم میں فسطائی طاقتیں شکست کھا رہی تھیں اور ہندوستان کے
افق پر آزادی کا مہتاب طلوع ہونے والا تھا۔

مولانا مرحوم کے جد امجد کے والد مولانا عبدالرحیم صاحب امیر محمد عظیم خاں
پشاور کے قاضی تھے۔ اس کی شکست کے بعد انھوں نے پشاور ہی میں قیام کرنا
پسند فرمایا، اور دینی علوم کا درس دینا شروع کر دیا۔ وہ اپنے زمانہ میں چوٹی کے عالم
شمار ہوتے تھے۔ یہ امتیازی شان ان کے صاحبزادے مولانا محمد امین صاحب اور
پھر ان کے پوتے مولانا عبدالحکیم کے زمانہ تک بدستور قائم رہی۔ مولانا عبدالحکیم صاحب
نے اپنا علمی ورثہ اپنے فرزند مولانا عبدالرحیم صاحب کے سپرد کیا۔ مولانا عبدالرحیم
صاحب پوپلزی نے ۸-۱۹ء تک تمام متداول کتب اپنے والد ماجد مولانا عبدالحکیم صاحب
سے پڑھیں۔ مولانا عبدالحکیم صاحب ایک درویش صفت زاهد اور پارسا شخص تھے۔ یہ
اتر مولانا عبدالرحیم مرحوم پر آخر تک رہا۔ مولانا عبدالحکیم ایک بلند پایہ خطیب بھی
تھے۔ اس طرح مولانا عبدالرحیم کو فن خطابت بھی ورثہ میں ملا۔ مولانا نے اپنے طالب علمی
کے زمانہ ہی میں اپنے سے کم درجہ کے طلبہ کو بعض کتابیں پڑھانا شروع کر دی تھیں۔
۸-۱۹ء میں مولانا اپنے والد کی اجازت سے تکمیل علوم کی خاطر ہندوستان گئے۔
اس سلسلے میں وہ رام پور، دہلی، مینڈوا، اور آخر میں دارالعلوم دیوبند میں رہے۔
مولانا کو اپنے قیام دیوبند میں حضرت شیخ الہند مولانا محمود حسن صاحب کی صحبت
خاص میں رہنے کا شرف حاصل ہوا۔ آپ نے ان ہی سے سند حدیث حاصل کی۔ اور
حضرت شیخ کے فیض صحبت سے وہ تحریک ولی اللہی سے وابستہ ہو گئے۔ حضرت
شیخ نے مولانا مرحوم کو اپنی صحبت خاص میں تربیت دی اور سرحد و ماورائے سرحد

کے ان حضرات سے واقف کرایا جو تحریک کے وابستگان میں سے تھے۔
 مولانا فرماتے تھے کہ مجھے حضرت شیخ نے انسانی عظمت سے آشنا کیا۔ محض
 رسمی علوم پر قناعت نہ کرنے کا سبق دیا اور تفکر اور تدبیر کی دعوت دی۔ راقم الحروف
 نے ایک دن مولانا مرحوم سے سوال کیا کہ حضرت! کیا وجہ ہے کہ سب علماء وہی کتابیں
 پڑھتے ہیں اور ایک ہی استاد سے پڑھتے ہیں۔ پھر علم اور عمل میں کیسے فرق پڑ جاتا
 ہے؟ مولانا نے فرمایا کہ علم کے مدارج میں فضیلت صرف صحبت شیخ کو ہے جسے
 جتنی اور جیسی صحبت میسر آگئی، وہ اپنا اثر کر گئی۔

مولانا عبدالرحیم پوپلانی کو حضرت شیخ کی صحبت خاص سے مشرف ہونے
 سے پہلے تحصیل علوم کے دوران میرے استاد مکرم مولانا محمود احمد صاحب ملک پور کی
 نے دیوبند میں دیکھا تھا۔ وہ کہتے تھے کہ مولانا بڑی شان سے دیوبند میں رہا کرتے
 تھے۔ بعد میں جب ان دونوں حضرات کی ملاقات میرے گاؤں ملک پور میں ہوئی
 تو مولانا محمود احمد صاحب مولانا عبدالرحیم کو نہ پہچان سکے۔ کچھ بے تکلفی کے بعد
 مولانا محمود احمد صاحب نے مولانا مرحوم سے تغیر حالت کے بارے میں سوال کیا
 تو مولانا نے فرمایا کہ حضرت شیخ نے ایسا کر دیا۔ اور بے ساختہ غالب کا یہ شعر پڑھا
 عشق نے غالب نکھا کر دیا

ورنہ ہم بھی آدمی ستھے کام کے

اب مولانا عبدالرحیم میں نہ تو خوش لباسی کا شوق تھا۔ نہ دنیا کی بجاہ کی طلب تھی۔
 ان پر خود فراموشی کی کسی حالت طاری رہتی تھی۔ وہ سادہ اکھدر کا لباس پہنتے تھے۔
 اور سر پر سفید کھدر کی ٹوپی ہوتی تھی۔ گرم موسم میں آپ کا یہ لباس ہوتا تھا۔ سردی

میں ایک گرم واسکٹ اور ایک ہلکا سا خوبصورت کیبل۔ یہ لباس آخری ایام تک قائم رہا سب سے نیازی، قلندر کی اور توکل علی اللہ مولانا کی امتیازی شان تھی۔ وہ اکثر یہ شعر پڑھا کرتے تھے:

حرم قانع نیست بیدل درتہ اسباب معاش

آنچہ ماورکار داریم اکثرش درکار نیست

ایک دن میں نے مولانا سے ان کی پسند کے اشعار کے بارے میں پوچھا تو

انہوں نے فرمایا مجھے سودا کی یہ رباعی بہت پسند ہے:

سودا خمار عشق میں خسرو سے کوہن

بازی اگر چہ لے نہ سکا مگر تو دے سکا

کس بندے سے اپنے آپ کو کہتے ہیں عشق باز

اے رویا، تجھ سے تو یہ بھی نہ ہو سکا

اس رباعی کے پڑھنے کے بعد مولانا کی حالت کچھ اور ہو گئی۔ ایک دفعہ میں نے

سوال کیا کہ حضرت شیخ الہند کو کون سا شعر پسند تھا۔ فرمایا کہ وہ اکثر یہ رباعی پڑھا

کرتے تھے:

غصہ مشوکہ مرکب مردان راہ را

در سنگ لایخ باد یہ پیہم بریدہ اند

تو میدانم مباش کہ مستان بادہ نوش

در یک خر و تش تاور جانان رسیدہ اند

مولانا مرحوم ۱۹۱۲ء میں فارغ التحصیل ہوئے۔ اس کے بعد حسب حکم

حضرت شیخ الہند آپ نے پشاور میں درس دینا شروع کیا۔ ابتدائی طور پر یہ تعلیمی سلسلہ باقاعدہ ۱۹۱۶ء میں شروع ہوا۔ آپ کا خاندان علمی لحاظ سے چونکہ بہت مشہور تھا، اس لیے دور دراز سے طلبہ آنے شروع ہو گئے۔ مجدد قاسم علی خان، جہاں مولانا مدفون ہیں، کے حجرہ میں درس شروع ہوا۔ بعض ذہین طلبہ کو مولانا اپنے گھر پر بھی پڑھاتے۔ آپ کے شاگردوں کا سلسلہ دور تک پھیلا ہوا ہے۔ افغانستان، قبائلی علاقہ، بغداد اور ترکی تک کے بعض اہل علم کو مولانا سے مشرف شاگردی حاصل ہے۔

مولانا عبدالرحیم صاحب ساوا مزاج اور جفاکش انسان تھے۔ وہ جسمانی طور پر گو کمزور تھے مگر سینے میں ایک قوی دل رکھتے تھے۔ ایک دفعہ اگر کسی کام کو کرنے کا فیصلہ کر لیتے تو ساری قوت اس کی تکمیل میں لگا دیتے۔ آپ بڑے خوش بیان تھے اور لمبے میں بڑی شیرینی تھی۔ اور گفتگو میں ایک تسلسل ہوتا تھا۔ مولانا ایک گوشہ نشین صوفی نہ تھے۔ یاد ہو دایک اعلیٰ رسالک ہونے کے وہ ایک سیاسی رہنما تھے۔ ایک بے بدل خطیب، ایک بہادر سپاہی، ایک نڈر محب وطن اور ایک فلاسفر بھی۔ نیز وہ ایک باریک بین فقیہ اور مولوی تھے۔ آپ اکثر دن بھر کسانوں اور دیہی ہونی مظلوم آبادی میں عملی سیاسی کام کرتے، اور آدھی رات الٹ کر اپنے مولانا کے حضور میں حاضری دیتے۔ وہ شب بیدار اور عبادت گزار بزرگ تھے۔ کاخان اور بھجول کی سخت سرد وادیوں میں دن کو بیس بیس میل چل کر، جلسے کر کے اور لوگوں کو سمجھا کر رات کو اٹھتے تھے اور اللہ کی عبادت کرتے تھے۔ صبح کی نماز اکثر باجماعت ہوتی تھی۔ اور اس کی پہلی رکعت میں بالعموم سورہ قیامت

پڑھا کرتے تھے۔

جیسا کہ اوپر عرض کیا گیا، مولانا کو شیخ الہند کی خاص صحبت سے بہرہ مند ہونے کا موقع ملا تھا۔ آپ فرماتے تھے کہ حضرت شیخ نے ابتدا میں مجھے تفکر فی الملکوت السموات والارض کی دعوت دی۔ مجھے بتایا گیا کہ انسان اس کائنات الارضی و سماوی کا فعال جزو ہے۔ یہ متحرک ہے اور اس کی ہر حرکت دوسرے کی حرکت پر اثر انداز ہوتی ہے۔ اس لیے نجات یا فلاح منفرد نہیں بلکہ اجتماعی ہے۔ اور اجتماعی فلاح اجتماعی عمل صلاح سے ہی ممکن ہے۔ آپ نے حضرت شیخ کے اس ارشاد عالی کو اپنی زندگی کے آخری لمحات تک حرز جاں بنایا۔ مولانا چونکہ ایک تخلیقی ذہن کے مالک تھے اس لیے اپنے فہم اور تجربے کی روشنی میں اس کے مفہوم کو اور بھی وسیع کیا۔ ۱۹۱۲ء سے وہ درس و تدریس کے ساتھ ساتھ تحریک ولی اللہی سے بھی وابستہ رہے۔ ان کا ہمیشہ ان حضرات سے تعلق رہا جو سامراج کے مقبوضہ علاقوں سے باہر تھے۔ مولانا نے ایک دفعہ فرمایا کہ مجھ میں تین قوتیں ہیں جو مجھے سامراج کے خلاف برسر پیکار رکھ رہی ہیں۔ میں نے دینی علوم کا اکتساب مولانا محمود حسن سے کیا ہے اور ان کی سامراج دشمنی سب پر روشن ہے۔ وہ اپنے زمانے کی سامراج دشمن تحریک کا مرکز تھے۔ اور آزاد وی ہندی جدوجہد میں ان کا منفرد مقام تھا۔ اپنے اس سلسلہ میں وہ ولی اللہی تحریک کے قائد تھے۔ (۲) میں نے فلسفہ اور علوم عقلیہ کا اکتساب مولانا فضل حق خیر آبادی کے ایک شاگرد سے کیا۔ اور حصول فلسفہ کا میرا دوسرا سلسلہ مولانا غلام رسول صاحب بقوی سے ملتا ہے۔ یہ دونوں سلسلے آگے چل کر تحریک ولی اللہی کے مرکز سے مل جاتے

ہیں۔ (۳۱) میں روحانی سلسلہ میں حضرت شیخ الہند کے ساتھ ساتھ حضرت ہڈے صاحب سے وابستہ ہوں جو سامراج دشمنی میں افغانی علاقہ میں اپنی نظیر آپ تھے۔

مولانا نے مجھ سے ایک دفعہ فرمایا کہ اگر جب سخت مقامات میں میں نے اپنے آپ کو مشوش پایا تو حضرت ہڈے صاحب کے فیوض نے میری رہنمائی کر کے مجھے استقامت بخشی۔ جو روپائے صالحہ کی شکل میں ہوتی تھی۔ اسی جہد و جہد میں میری استقامت ان ہی کی بدولت ہے۔

پہلی جنگ عظیم کے بعد جب خلافت اور برطانی حکومت سے عدم تعاون کی عوامی تحریکیں شروع ہوئیں اور مسلمانوں اور ہندوؤں نے مل کر اجنبی حکومت کے خلاف جہد و جہد شروع کی تو مولانا عبد الرحیم پوپلزی صاحب اپنے استاد حضرت شیخ الہند کے نقش قدم پر ان تحریکوں میں شریک ہو گئے۔ اور اس محاذ پر ایک ممتاز حیثیت حاصل کی، لیکن جلد ہی یہ محسوس کر لیا کہ یہ راہ منزل تک نہیں لے جا سکے گی۔



سیاسی سرگرمیاں

پہلی جنگ عظیم کے ختم ہوتے ہی برعظیم پاک و ہند میں برطانی سامراج کے خلاف عوام کے جذبات بھڑک اٹھے۔ اجنبی حکومت نے رولٹ ایکٹ نافذ کر کے جب عوام کو دبانے کی کوشش کی تو ملک میں مظاہرے شروع ہو گئے۔ اس سلسلے میں ایک بڑا مظاہرہ امرتسر کے جلیانوالہ باغ میں ہوا، جہاں انگریز جنرل ڈائر کے حکم سے نہتے عوام پر گولیوں کی بوچھاڑ کی گئی، اور اس کی وجہ سے بہت سے لوگ مارے گئے۔ جلیانوالہ باغ کے اس ہولناک واقعہ نے پورے برعظیم میں آگ لگا دی، اور عوام برطانی سامراج کے خلاف اٹھ کھڑے ہوئے۔ اسی دوران میں خلافت کا مسئلہ پیدا ہو گیا۔ فاتح اتحادی طاقتوں نے جن میں پیش پیش برطانیہ تھا، عثمانی خلافت کے دارالحکومت استنبول پر قبضہ کر لیا اور عثمانی خلیفہ کو اپنا تابع بنایا۔ مکہ و مدینہ پر برطانیہ کے نامزد شریف حسین کا قبضہ ہو گیا، اور اس طرح خلافت اور مقامات مقدسہ کی آزادی ختم ہو گئی۔ یہی وہ زمانہ ہے جب امان اللہ خاں افغانستان میں برسرِ اقتدار آئے اور انھوں نے اپنے ملک کو برطانوی قیود سے آزاد کرانے کے لیے برطانیہ سے جنگ کی اور آخر میں افغانستان صحیح معنوں میں آزاد ہو گیا۔

۱۹۱۹ء اور ۱۹۲۰ء کے اس پُر اضطراب اور انقلاب انگیز دور میں
ہندوؤں اور مسلمانوں دونوں نے مل کر برطانوی حکومت کے خلاف جدوجہد
شروع کی جس کے پیش نظر ایک طرف ہندوستان کی آزادی اور دوسری طرف
خلافت اسلامیہ کی بحالی تھی۔ اس سلسلے میں ہزار ہا ہندو مسلمان جیلوں میں
گئے اور کانگریس اور خلافت تحریک دونوں مل کر سرگرم کار رہیں۔ انہی دنوں
کی بات ہے کہ سوامی شرما باندہ، جس نے بعد میں شدھی تحریک شروع کی تھی،
دہلی کی جامع مسجد میں گیا، اور وہاں تقریر کی۔ اسی طرح مسلمان زعماء ہندوؤں
کے اجتماعوں میں جاتے تھے۔

برطانوی سامراج کے خلاف ہندوؤں اور مسلمانوں کا یہ متحدہ اقدام
دیر پا ثابت نہ ہوا۔ پھر ان میں بھوٹ پڑ گئی اور دونوں میں پلوے ہونے لگے۔
مولانا عبد الرحیم نے اپنے استاد کے نقش قدم پر چلتے ہوئے اس تحریک میں
حصہ لیا۔ تحریک خلافت کی ناکامی اور ہندو مسلم فسادات نے مولانا کو ہندوؤں
اور مسلمانوں کی اس طرح کی متحدہ تحریکات پر نظر ثانی کرنے پر مجبور کیا۔ وہ اکثر
فرمایا کرتے تھے کہ ایک سرمایہ دار قیادت میں ہندوستانی قومیت کا ترقی
کرنا محال ہے۔ پھر جب کہ وہ قیادت خود فرقہ دارانہ تنگ نظری کا شکار ہو
جتنا چاہے مولانا فرماتے تھے کہ اب مجھے ہندوستانی عوام کے اتحاد کے لیے کام
کرنا ہے کیونکہ ان کے اندر اتحاد مقصد موجود ہے۔ اس سلسلہ میں مولانا اپنے
شیوخ کی رکھی ہوئی بنیاد یعنی نظریہ وحدت الوجود پر، جسے انھوں نے اپنے
تجربہ اور وجدان سے اوز بھی وسیع تر مفہوم میں ترقی دی تھی، کام کرنا چاہتے

تھے اور اس نظریہ کو انھوں نے عالمگیر اخوت کی اساس کے طور پر پیش کیا، اور محنت کش عوام کو منظم کرنا شروع کیا۔ یہ ایک حقیقت ہے کہ خیالات عکس ہوتے ہیں ان مظاہر کا جو خارج میں موجود ہوتے ہیں مادی خارجی حالات ایک فعال بحیثیت سے اپنے ماحول کو متاثر کرتے ہیں۔ حضرت مولانا کو اپنی اس فکر میں اور ساتھی بھی مل گئے۔ اور وہ بھی اسی طرح سوچنے لگے جسے مولانا سوچتے تھے۔ اور اس سوچ اور طرز فکر کو عام کرنے کے لیے انھوں نے ”سرفروش“ نام کا اخبار پشاور سے نکالا یہ ۱۹۲۷ء کا واقعہ ہے۔ مولانا نے اس اخبار کی سرپرستی فرمائی۔ اس اخبار پر سامراج اور اس کے ایجنٹوں کا یہ حملہ کہ یہ لادینیت کا پرچارک ہے، مولانا کی مسئلہ مذہبی عظمت کی وجہ سے ناکام رہا۔ حالانکہ سامراج نے اپنے ایجنٹوں کے ذریعے اس مہم کو پوری قوت سے چلایا۔ اس وقت کے مفاد خصوصی رکھنے والے پریس کا مواد میرے اس قول کا شاہد ہے۔ ”سرفروش“ کے ذریعے صوبہ سرحد میں ”نوجوان بھارت سمجھا“ کی بنیاد ڈالنے اور اس کو مضبوط کرنے کا کام لیا گیا۔ اور آخر کار صوبہ سرحد کا بہترین سرفروش نوجوان گروہ جس میں ایک طرف صنوبر حسین صاحب، عبدالرحمن ریا، عبدالغفور آتش، محمد یونس قریشی، اللہ بخش برقی، اور عزیز تر خوش باش تھے تو دوسری طرف کامریڈ رام سرن تگیتہ، کامریڈ سادھو سنگھ، روشن بعل، اچرج رام، نیکو دیوی، اور بخشی فقیر چند وغیرہ تھے۔ اس تنظیم نے ملک میں انقلابی اور عوامی اقدام کے ذریعے انقلاب کی دعوت دی۔ چنانچہ سرحد میں کسان کمیٹی کا قیام، کانگریس کے اندر ترقی پسند بلاک کی تشکیل اور دیگر انقلابی اور عوامی اداروں

کا قیام کی تحریک کا مہم جو بن منت ہے۔ خود پوشٹ ٹا گر وپ بھی اس گروہ سے پیدا ہوا۔ جب گاندھی جی صوبہ سرحد تشریف لائے تو ان کو صوبہ سرحد کے صحیح حالات سے روشناس کرانے کے لیے ایک وفد مرتب ہوا، جس کی قیادت مولانا عبد الرحیم صاحب نے کی۔ اس وفد میں صوبہ سرحد کے بایں بازو کے تمام لوگ شریک تھے اور دادا امیر حمید و جو کیونٹس تحریک کے ہندوستان میں بانیوں میں سے ہیں، فرضی نام سے اس میں شریک تھے (چونکہ وہ روپوش تھے اس واسطے اصلی نام کو خفیہ رکھا گیا)۔

اس وفد نے گاندھی جی کو صوبہ سرحد کی تمام سیاسی تحریکات کے پس منظر سے واقف کرایا، اور کسان تحریک اور دیگر انقلابی تحریکوں سے ان کو آگاہ کیا۔ ۱۹۲۸ء میں افغانستان میں برطانیہ کی حکومت کی سازش سے خانہ جنگی شروع ہوئی، جس نے پٹھان عوام کی بڑھتی ہوئی تحریک آزادی پر کاری ضرب لگائی۔ یعنی اعلیٰ حضرت شاہ افغانستان امان اللہ خاں کی سامراج دشمن حکومت کے خلاف برطانیہ کی پکڑوں نے طاقتور بازار، شیخ محبوب علی خاں اور ہمدانی کی جو اس وقت افغانستان میں برطانیہ کو نسل خانہ کا افسر تھا، سرکردگی میں شروع شروع کرانی گئی، جو بچہ سقہ کی حکومت کے قیام کا باعث ہوئی۔ مولانا عبد الرحیم صوبہ سرحد میں پہلے شخص تھے، جنہوں نے اس سازش کے بین الاقوامی پہلو کو اجاگر کیا۔ مولانا موصوف حضرت شیخ الہند کے قریبی حلقوں سے متعلق ہونے کی وجہ سے

لے دادا آج کل اپنے گاؤں میں مقیم ہیں اور کبھی کبھی دادا پٹنڈی تشریف لاتے ہیں۔

جانتے تھے کہ امان اللہ کے خلاف بغاوت دور اہل ہندوستان کی بڑھتی ہوئی تحریک
 آزادی کے خلاف سازش ہے۔ دلی القی تحریک کا مرکز افغانستان میں ایک
 اچھے خاصے فعال عنصر کی طرح کام کر رہا تھا جس کی رہنمائی کے ذریعہ مولانا سید
 کے باقی ماندہ ساتھی ادا کر رہے تھے۔ مولانا سید ۱۹۲۲ء میں ہی کابل چھوڑ چکے
 تھے۔ اور ان کے ساتھی منتشر ہو کر کچھ سرحدات میں اور کچھ سوویت ایشیا میں
 چلے گئے تھے۔ امان اللہ خاں کے خلاف اس شورش کے دوران مولانا عبد الرحیم
 نے قبائلی علاقہ کا دورہ کیا۔ اس سلسلہ میں مولانا نے مولانا شاہ اللہ اور حاجی
 عبد المالک کے ہمراہ حاجی صاحب ترنگزئی سے ملاقاتیں کیں۔ اور کوشش کی
 کہ اس سازش کو کم از کم قبائلی میں ناکام بنا دیا جائے۔ چنانچہ ان حضرات کی مساعی
 جمیلہ سے امان اللہ کے خلاف اس بغاوت کا اثر صرف شتواری قبیلہ اور افغانستان
 کی اندرونی خانہ جنگی تک محدود رہا۔ انگریزی سامراج کو وڑوں روپیہ خرچ
 کرنے کے باوجود بغاوت کو عام نہ کر سکا۔ باقی امان اللہ خاں کیوں ناکام رہا؟
 یہ ایک الگ بحث ہے۔

ملاشور بازار کے خلاف پشاور میں جلوس نکالا گیا، جس میں اسے انگریز سی
 سامراج کا ایجنٹ ظاہر کیا گیا۔ اس کے پتلوں کو قصہ خوانی بازار میں جلایا گیا۔
 اور اس طرح صوبہ سرحد کی عوامی قوتوں نے افغانستان کی خانہ جنگی میں گہری
 ہمدردی کا اظہار کیا۔ اور امان اللہ خاں کی سامراج دشمن پالیسی کی پُر زور حمایت
 کی۔ یہ سب مولانا عبد الرحیم کی ذات گرامی اور ان کے ساتھیوں کے مخلصانہ
 عمل کا نتیجہ تھا۔ راقم الحروف نے بھی اس جدوجہد میں حصہ لیا۔ جب بچہ مبتلا

کے خلاف لڑنے کے لیے نادر خاں پشاور پہنچے تو طلبہ نے اسلامیہ کالج کے ایک وفد نے ان کو ایک سپاس نامہ پیش کیا۔ امیر نواز خاں جلیانے پشتو والا ایڈریس پڑھا اور روڈ ایڈریس فضل حق شیدا نے پڑھا۔ طلبہ نے نادر خاں پر زور ڈالا کہ وہ قندھار جائیں لیکن وہ اپنی تدابیر کو خفیہ رکھے ہوئے تھے۔ جب طلبہ "امان اللہ خاں زندہ باد" اور "سپہ سالار غازی زندہ باد" کے نعروں لگاتے تھے تو نادر خاں جو اب صرف افغانستان زندہ باد" اور "طلبہ اسلامیہ کالج زندہ باد" کے نعروں لگاتے تھے۔ اس وقت نادر خاں نے طلبہ کے ایڈریس کے جواب میں یہ تاریخی الفاظ کہے تھے۔ "میرا کام صرف افغانستان کی ان قوتوں کو مجتمع کرنا ہے جن کی عقلیں فساد نے سلب کر رکھی ہیں۔ اس وقت بھی افغانستان میں نادر خاں سے بہتر افراد موجود ہیں لیکن وہ راہِ عمل دیکھ نہیں پاتے۔ اگر وہ صحیح ہو جائیں تو افغانستان کو ایک صحیح راہ پر گامزن کیا جاسکتا ہے۔" طلبہ نے اپنی ہر قسم کی خدمات پیش کیں۔ اور میں بھی ان طلبہ میں سے تھا جو اس خدمت کے لیے تیار تھے۔

۲۳ اپریل ۱۹۴۷ء کو پشاور کے مشہور بازار قصہ خوانی میں انگریزی حکومت نے گولی چلائی۔ یہ صوبہ سرحد کی آزادی خواہ قوتوں کے خلاف انتہائی وحشیانہ اقدام تھا۔ برطانوی حکومت نے اپنی ساری ڈپلومیسی کو بالائے طاق رکھ کر، قصہ خوانی بازار کو وطن دوست نوجوانوں کے خون سے رنگا۔ اس دن کتنے باپ تھے جن کے بچے گھر گھر شہر تہیم ہوئے۔ کتنی بیویاں تھیں جن کا ہاگ لٹ گیا، کتنی مائیں تھیں جن کی متاعِ حیات جاتی رہی۔ کئی اچھے اچھے گھر اسے ویران

ہونے لگے۔ مولانا عبد الرحیم یوپی کی کاشمیری "مجموعوں" میں تھا جو آزادی وطن کے لیے جدوجہد کر رہے تھے جن کو ظالم اور جابر حاکم کے سامنے کوہ حق کہتے کی توفیق ہوئی۔ اور جن کی پرسوز تقاریر و لہجوں میں آزادی وطن کی تڑپ پیدا کر رہی تھیں۔ اس موقع پر مولانا عبد الرحیم کی گرفتاری عمل میں لائی گئی۔ اور ساتھ ہی ساتھ صوبہ سرحد کے وہ تمام حضرات، جو جنگ آزادی کا ہر اول دستہ تھے، گرفتار کر لیے گئے۔ غرض صوبہ سرحد کے تمام سرکردہ لیڈر یا بہ زنجیر تھے، جن میں علی گل خاں، سید لعل بادشاہ، محمد خاں میچوہالی، عبد الرحمن دیا، اجرج رام، روشن محل، میاں غلام ربانی، اللہ بخش برقی، بیڑا خاں اور رحیم بخش غزنوی۔ ان تمام حضرات کو پہلے بالاحصار کے مشہور قلعہ میں سے جایا گیا۔ پھر وہاں سے پشاور سنٹرل جیل بھیجا گیا۔ پشاور جیل کے عام قیدیوں نے جب حکومت وقت کا ان حضرات سے ناروا سلوک دیکھا تو ہڑتال کر دی، جسے نہایت سخت اور جابرانہ طریق سے دبا یا گیا۔ پشاور سنٹرل جیل سے تمام حضرات کو گجرات پستل جیل میں منتقل کر دیا گیا۔ اس جیل میں اس وقت ہندوستان کے بہت سے دیگر مشہور رہنما بھی محبوس تھے۔ اسی جیل میں احرار کے مشہور رہنما شیخ حسام الدین صاحب سنہ "غدر ۱۸۵۷ء کی تصویر کا دوسرا رخ" کے عنوان سے ایک انگریزی کتاب کا اردو میں ترجمہ کیا۔ اس کتاب پر مولانا عبد الرحیم یوپی نے مقدمہ لکھا۔ اس مقدمہ کے پڑھنے کے بعد ہی ایک انسان اندازہ لگا سکتا ہے کہ مولانا کو جنگ آزادی سے کتنا عملی اور فکری تعلق تھا۔ میں تو یہ کہوں گا کہ اصل کتاب سے مقدمہ کی سیاسی اور تاریخی اہمیت کہیں زیادہ ہے۔ مولانا عبد الرحیم نے گجرات جیل میں سیاسی رہنماؤں کو اپنی بلند اخلاقی اور بلند فکری

سے بہت متاثر کیا۔ اور اس طرح وہ اپنے لیے ان کے دلوں میں ایک اہم مقام پیدا کر لینے میں کامیاب ہوئے۔ گاندھی ارون پیکٹ کے تحت دیگر سیاسی قیدیوں کے ساتھ آپ بھی رہا ہوئے۔ یہ فروری ۱۹۳۱ء کا واقعہ ہے۔ دسمبر ۱۹۳۲ء میں علاقہ اُتھان زئی میں جنگ آزادی کے عنوان سے آپ نے تقریر کی، جس کی پاداش میں مولانا کو ۲ سال کی سزا دی گئی اور انھیں ہری پور جیل میں بھیج دیا گیا۔ ۱۹۳۲ء میں جب آپ رہا ہوئے تو حکومت سرحد نے آپ کو پشاور بلدیہ کے حد درجہ کے اندر نظر بند کر دیا۔ مجھے مولانا سے پہلی دفعہ شرفِ ملاقات ۱۹۳۲ء میں حاصل ہوا، جب کہ میں بھی ہری پور جیل میں قید تھا۔

ہری پور جیل میں حضرت مولانا کے ساتھ رہتے ہوئے میں نے محسوس کیا کہ جنگ آزادی جو خان عبدالغفار خان کی قیادت میں لڑی جا رہی ہے، وہ آزادی کے ٹھوس اور مثبت تصور سے خالی ہے۔ اگرچہ تحریک کے دو تین نعرے بڑے عوامی تھے، یعنی یہ کہ ہماری تحریک بھوکوں کو روٹی اور نشوں کو کپڑا مہیا کرے گی۔ لیکن واقعہ یہ ہے کہ جنگ آزادی کے حقیقی معنوں سے مولانا ہی نے مجھے روشناس کرایا۔ مولانا کا نہ صرف فکر اور مقاصد عوامی تھے بلکہ ان کا طریق کار اور تنظیم کا ڈھنگ بھی عوامی تھا۔ میں سنہ ہری پور جیل میں حضرت مولانا کی زیر ہدایت سیاسیات کا مطالعہ شروع کیا۔ مولانا ہی نے مجھے شاہ ولی اللہ دہلوی اور موجودہ یورپ کے عمراتی نظریات کی طرف متوجہ کیا۔ رہائی کے بعد ۱۹۳۲ء میں بڑی تنگ و دوکے بعد مولانا کو حج بیت اللہ کی اجازت ملی۔ مولانا حجاز میں پورے دو سال مقیم رہے۔ اس قیام کے دوران آپ نے مولانا عبید اللہ

سندھی سے، جو اس وقت تحریک ولی اللہی کے سلسلہ میں ایک اہم مقام رکھتے تھے۔ ہندوستان کی تبدیلی شدہ سیاست کے بارے میں طویل تبادلہ خیالی کیا۔ اور جھڑپ سندھی کو کانگریس کے اندر کی قوتوں کی نئی تشکیل اور ان کے طبقاتی کردار سے آگاہ کیا۔ کئی معاملات میں دونوں حضرات متفق نہ ہو سکے۔ مولانا عبد الرحیم جھانڈ میں شاہی مہمان تھے۔ اسی قیام کے دوران میں مولانا نے مختلف کتب کا جو ہند میں نایاب تھیں، مطالعہ کیا۔

اس سفر کا ذکر کرتے ہوئے مولانا نے ایک دفعہ مجھ سے فرمایا کہ مقام عبودیت کی بعض اضافی نسبتوں کے بارے میں مجھے تہہ در تہہ۔ یہ حقیقت مجھ پر حجاب میں منکشف ہوئی۔ اس سلسلہ میں مولانا فرماتے تھے کہ جو گروہ خلق کے دفع فساد پر آمادہ ہو، وہ مسلمان نہ ہو کر بھی مقام عبودیت پر فائز ہو سکتا ہے۔ بے شک یہ عبودیت اضافی ہوگی۔ اسی لیے انسانی طبقات کے مظالم اور ردائلی کے رفع کرنے کو مولانا بہت بڑی عبادت قرار دیتے تھے۔

۱۹۳۶ء میں مولانا واپس وطن تشریف لائے۔ میں بھی زیارت کے لیے پشاور میں حاضر ہوا۔ سب احباب بیٹھے تھے مجھے دیکھ کر مولانا ازراہ شفقت حجرہ کی وہلیز تک تشریف لائے۔ اور مصافحہ کے بعد فرمایا کہ عمر فاروق! میں تمہارے لیے عرب سے ایک تحفہ لایا ہوں۔ میں نے خیال کیا کہ شاید ویسا ہی کوئی تحفہ ہوگا جیسا حج کر کے آنے والے لوگوں کے لیے لایا کرتے ہیں۔ لیکن جب مجلس میں چائے وغیرہ ہو چکی تو مولانا نے فرمایا کہ میں عرب سے ایک تحفہ لایا ہوں جو حضرت ابو بکر حبصہ رضی اللہ عنہ کی ہے، جو دو واسطوں سے امام محمدؒ کے شاگرد ہیں۔

انہوں نے اپنی اس تفسیر میں قومی زندگی کے احیائے لیے جماعت کی منظوری سے
 انفرادی تشدد کو جائز قرار دیا ہے۔ اور حضرت ایوب انصاریؑ کے واقعہ
 قسطنطنیہ کو بطور دلیل کے پیش کیا ہے۔ یہ وہ مسئلہ تھا جس میں مولانا مرحوم سے
 مجھے اختلاف تھا۔ میں سمجھتا ہوں اور سمجھتا تھا کہ انقلاب عوامی شعور کی تبدیلی کی
 بنیاد پر ہی ہو سکتا ہے۔ انفرادی تشدد یا سازش سے یہ ناممکن ہے۔ لیکن مولانا
 بعض حالات میں ایسے افعال کو جائز بلکہ مستحسن خیال کرتے تھے۔ اور وہ فرماتے
 تھے کہ مردہ اقوام میں بہادروں کی انفرادی قربانی سے ہی زندگی پیدا ہو سکتی ہے۔
 اور تاریخ عالم گواہ ہے کہ افراد نے اقوام کی قسمت کو بدلتے میں بڑی مدد کی ہے
 لیکن میرا خیال تھا کہ افراد مخصوص دور میں ایک خاص موڑ کے اظہار کا باعث بنتے ہیں اور
 سماج کی تحریکیں اپنی ضرورت کے لیے ایسے افراد خود پیدا کرتی ہیں۔ فرد اور
 جماعت دو الگ الگ نوع ہو کر بھی باہم اس طرح مربوط رہتے ہیں کہ ان کے
 کردار کو الگ کرنا ناممکن ہوتا ہے۔ اس واقعہ سے مولانا عبدالرحیم صاحب
 کے جمہوری فکری رجحان کا پتہ چلتا ہے۔ وہ ساتھیوں کو دلیل سے قائل کیے
 ساتھ چلانا چاہتے تھے۔ وہ ذرا ذرا سی بات میں دلیل پر زور دیتے تھے۔ ورنہ
 کہاں میں اور کہاں مولانا۔ وہ علم کا ایک سمندر تھے۔ اور میری مثال ایک قطرہ کی تھی۔
 ۱۹۳۷ء میں ہمارے صوبہ میں سب کی مشترکہ کوششوں سے وزارت
 بنی۔ ڈاکٹر خاں صاحب نے حزب اختلاف کا قائد ہونے کی حیثیت میں
 سر عبدالقیوم صاحبزادہ کی وزارت کے خلاف اسمبلی کے ایٹ آبادیشن میں
 اپنی تاریخی عدم اعتماد کی تحریک پیش کی تھی۔ انہوں نے سر عبدالقیوم وزارت کو

شکست دے کر سرحد میں کانگریس کی پہلی مخلوط وزارت بنائی جو ڈیوکرٹک پارٹی اور کانگریس کے اتحاد سے بنی۔ اول الذکر پارٹی کی طرف سے طان محمد عباس خاں آف بانسہرہ وزیر تھے۔ یہ صوبہ سرحد میں عوامی اور جمہوری زندگی کی ابتدا تھی۔ ورنہ انگریزوں نے اس کو سرزمین بے آئین بناد رکھا تھا۔ اور انگریزوں کی بالادستی میں خواہن کا دور دورہ تھا۔ کانگریس ہندوستان کے اکثر صوبوں میں کامیاب ہو چکی تھی اور وہاں اس نے وزارتیں بنائی تھیں۔ اس سوال تھا مرکز میں اقتدار کا اور اس کے لیے سیاسی و آئینی جنگ لڑی جا رہی تھی۔ اس وقت فیڈریشن کا قیام اور عدم قیام زیر بحث تھا۔ یہ جھگڑا اور اصل ہندوستان میں مفاد خصوصی رکھنے والی قوتوں کے درمیان تھا۔ لیکن صوبوں میں کانگریسی وزارتیں بننے کی وجہ سے کانگریس کی بایں بازو کی قوتوں کو اب صوبوں میں عوامی کام کرنے کے لیے مواقع مل سکے تھے۔ اگرچہ انگریز گورنر کا ڈنڈا سر پر تھا لیکن پھر بھی عوامی کام کرنے کے لیے قانون کے اندر مواقع موجود تھے۔ چنانچہ اس دور میں کانگریسی وزارتوں نے جہاں کانگریس کے اقتدار کے لیے جدوجہد جاری رکھی وہاں عوامی قوتوں کے لیے ضروری تھا کہ وہ اس موقع سے فائدہ اٹھاتیں۔

ہندوستانی سرمایہ کو پہلی جنگ عظیم کے بعد جو مخصوص کردار حاصل ہوا اور جسے اس نے ۱۹۱۹ء سے لے کر اب تک اکٹھا کرنے کی کوشش کی، اس کی وجہ سے اس کی مخصوص شکل یہ ہو چکی تھی کہ وہ برطانوی سرمایہ کا اقتصادی طور پر شریک بن کر ملک کے سیاسی اقتدار میں بھی اس کا شریک رہنا چاہتا تھا۔ صوبوں میں کانگریس کے حصول اقتدار کے بعد اب

بائیں بازو کی تحریکوں کو صرف اتنا موقع ملا تھا کہ وہ قوانین کے بعض اصلاحی پہلوؤں سے فائدہ اٹھا کر سماجی مظالم کے خلاف آواز بلند کریں۔

اس مرحلے پر آل انڈیا کانگریس میں دو ذہنی رجحانات وجود میں آئے۔ ایک رجحان اس بتدریج ترقی کرنے والے ہندوستانی سرمایہ کی نمائندگی کرتا تھا اور دوسرا رجحان ایک حد تک بائیں بازو کی تائید میں تھا۔ جیسے جیسے کانگریس تحریک کا دائرہ اثر وسیع ہوتا گیا اور اس کی طاقت بڑھتی گئی، اول الذکر رجحان اسے کانگریس کی تنظیم پر حاوی ہوتے گئے اور دوسرے رجحان والے اس دوران میں عوام میں تو ضرور کچھ نہ کچھ ہر دلعزیزی حاصل کرتے رہے لیکن عملاً کانگریس کے اندر ان کی طاقت برابر کم ہوتی گئی۔ گاندھی جی کی ذات کو ان دونوں گروہوں کی مرجع تھی اور ان کا "دست شفقت" بواہر لال نہرو اور ٹیپل دونوں پر یکساں تھا، لیکن کانگریس تنظیم پر تسلط رکھنے کی رو سے ٹیپل گروپ کو گاندھی جی کی ذات سے عملاً زیادہ فائدہ پہنچتا رہا۔ چنانچہ ایک وقت آیا کہ ٹیپل کانگریس کا مرد آہن بن گیا، اور بائیں بازو والوں کو کانگریس سے نکلنا پڑا، یا وہ نکال دیے گئے۔



غلہ ڈھیر کی کسان تحریک

سرحد کی عوامی قوتوں نے اپنے ہاں کی کانگریسی وزارت کے دہو سے فائدہ اٹھاتے ہوئے صوبہ کے غریب اور مظلوم کسانوں کی تھوڑی بہت مدد کرنے کا پروگرام بنایا۔ چنانچہ اس سلسلے میں سب سے پہلے غلہ ڈھیر کے چھوٹے سے گاؤں میں جو نواب آف طور کا تھا۔ اور نواب کے ظالمانہ ٹیکسوں سے لوگ تنگ تھے، اصلاحی کام شروع کیا۔ یہ صوبہ سرحد کی سیاست میں پہلا موقع تھا، جس میں مقامی خوانین کے خلاف جدوجہد کا آغاز ہوا۔ کسانوں پر اس سماجی ظلم کے پیچھے رواج کا روایتی قانون تھا۔ یعنی رواج کے طور پر نواب آف طور کو ایسے ٹیکسوں کی وصولی کا حق تھا۔ اور وہ سرکاری طور پر انگریزی حکومت کی طرف سے بطور جاگیر دار اس حق کا مالک مانا گیا تھا۔ اسی مروجہ قانون کا سہارا نواب اور اس کے ساتھی لیتے تھے۔ مزید برآں حکومت کی مشینری پر بڑے بڑے خوانین کے لڑکے بطور افسر قابض تھے۔ غرض حکومت کا مروجہ قانون اور حکومت کے بڑے اہل کار دونوں غلہ ڈھیر کے کسانوں کی وادری کی راہ میں حائل تھے۔ مولانا اور ان کے ساتھیوں سے ابتداءً یہ غلطی ہوئی کہ کسانوں پر کیے جانے والے ان مظالم کا پروسیکینڈا پر لیں اور

پلیٹ فارم سے نہ کیا گیا۔ ضلع مردان کے حکام نے اس سے فائدہ اٹھا کر
کسان کمیٹی کے خلاف کارروائی کی اور تقریباً تین سو اشخاص مع مولانا امن عامر میں
خلل ڈالنے کے بہانہ میں گرفتار کر لیے گئے اور سب کو سری پور جیل بھیج دیا گیا۔ یہ
پہلی بار تھی کہ مقامی حکومت نے مولانا کو "سی کلاس" میں رکھا۔ صوبہ سرحد کی اسمبلی
اور ہندوستانی اخبارات میں اس پر خوب ہنگامہ ہوا۔

دہلی میں منعقد ہونے والی کنونشن میں بایں بازو کی جماعتوں کی مدد سے صوبہ
سرحد کی کانگریسی وزارت کو خوب تنگ کیا گیا اور آخر میں ایک وفدا چارہ زبردو لو
اور جے پور کاش نرائن پر مشتمل غلہ ڈھیر کے معاملات کی تحقیق کے لیے مقرر ہوا۔
اور افہام و تفہیم کے بعد مولانا اور ان کے ساتھی جن میں رام سرن نگینہ، ساوہو شنگھ،
بیگت رام، عبدالغفور آتش وغیرہ تھے، رہا کر دیے گئے۔ اس کوشش میں اسمبلی
کے اندر اس گروہ کا بھی بڑا ہاتھ تھا جو میر سے بھائی حاجی فقیر خاں ایم۔ ایل۔ اے،
جمنا داس، لالہ حکم چند، اور ثمن جان وغیرہ پر مشتمل تھا۔ مجھے اس تحریک کے
تمام پہلوؤں کا بخوبی علم نہیں۔ کیونکہ مولانا اور ان کے ساتھیوں نے یہ تحریک
مقامی کسان کمیٹی کے ذریعے شروع کی تھی۔ میں نے صرف آخری ایام میں اس
سلسلہ میں مدد کی تھی۔ بخشی فقیر چند وید جو اس تحریک کے متعلقین سے تھے، کہیں
گرفتار نہیں ہوئے تھے، وہ میرے پاس آئے اور ہم نے مناسب طریقے سے
اس مسئلہ کو کل ہند پلیٹ فارم تک پہنچایا تھا۔ اس تحریک کے بارے میں مفصل مواد
رفیق رام سرن نگینہ کی کتاب "تحریک غلہ ڈھیر" سے مل سکتا ہے۔



ضلع ہزارہ کے کسانوں میں کام

رہائی کے بعد مولانا عبدالرحیم صاحب نے ملک امیر عالم اعوان اور
میرے مشورے سے ضلع ہزارہ کی تحصیل مانسہرہ میں مزارعین کی پہلی کانفرنس
منعقد کرنے کے سلسلے میں کام شروع کیا۔ ہمارا خیال تھا کہ پہلے ایک ساوا سابلہ
ہو، کیونکہ ہمارا کام ابتدائی تھا۔ اور روپیہ پیسہ کی کمی تھی۔ لیکن مولانا اور میں نے
دور و راز کے علاقوں میں دورے کر کے جب مزارعین کو پیدا کر کیا تو ایک طوفان
اٹھ کھڑا ہوا۔ اور زمینداروں کے ظلم اور سماجی پس ماندگی کے غلات غریب
طبقہ نے کافی جوش و خروش سے حصہ لیا۔ ہمارا کام کبھی آگے نہ بڑھتا اگر اس
سلسلے میں ہم ضلع و صوبہ کانگریس کمیٹی کی تائید حاصل نہ کر لیتے۔ اس سبب پہلے صوبہ
مسرحد میں ملک خدا بخش مرحوم کی مساعی جیلہ سے مالکان کے لیے قانون رواج
کی جگہ قانون شریعت منظور ہو چکا تھا۔ ہمارا مطالبہ تھا کہ موروثی مزارعین پر
بھی یہی قانون لاگو ہو۔ بظاہر تو یہ مطالبہ ساوا سابلہ تھا لیکن جن لوگوں پر اس کا اثر
پڑتا تھا وہ جانتے تھے کہ اس سے ان کو کہاں تک نقصان پہنچے گا۔

مالکان اراضی کو مزارعین پر قانون رواج کے لاگو ہونے کے دو فائدے
تھے (۱) لاؤڈ مزارع کا وارث مالک اراضی ہوتا تھا۔ اور اس کے ہاں اولاد

غیر زرینہ کی موجودگی میں بھی وراثت مالک اراضی کو ملتی تھی۔ ۱۲۰ اگر مزارع مالک اراضی کی تحریری اجازت کے بغیر اپنی اراضی کو بذریعہ رہن، بیع، ہبہ یا تمہیک منتقل کرتا تو مالک اراضی کو حق تنسیخ حاصل تھا۔ یعنی وہ اراضی مذکور کے سودا کو بغیر ادائیگی رقم منسوخ کر سکتا تھا۔ تحریری اجازت کا حصول ایک طویل مرحلہ تھا۔ پہلے مزارع عدالت مال کے ذریعے مالک اراضی کو نوٹس دے۔ پھر اس نوٹس کی باقاعدہ تعمیل ہو۔ مالک کے عذرات کو سن کر عدالت مالی فیصلہ کرے۔ تب یہ قضیہ کہیں ختم ہوتا تھا۔ بعض دفعہ تو عدالت کے جاری شدہ نوٹس کے بعد بھی سودا منسوخ ہو جاتا تھا۔ اس کا مزارعین کی سماجی ساکھ اور ان کی معاشی حیثیت پر بہت اثر پڑتا تھا۔

صاف بات یہ تھی کہ زمین مزارع کے لیے نہ تو قرضہ کی ضمانت تھی، نہ ضروریات زندگی کی ضمانت، نہ کسی حادثہ کے خلاف ضمانت۔ ان کے علاوہ مزارعین سے مالکان ظالمانہ قسم کے ٹیکس وصول کرتے تھے۔ اور پھر ہر گاؤں کا قانون رواج الگ تھا۔

بڑے لطف کی بات یہ ہے کہ اگر کسی رقبہ اراضی پر مثلاً ۵ ایکڑ رقبہ پر ۱۹۰۴ء میں پچاس روپیہ ٹیکس تھا تو ۱۹۱۸ء میں اگر اراضی دو حصوں میں بٹ گئی ہے اور ہر حصہ دار کو پچیس پچیس ایکڑ اراضی ملی ہے تو اب مالک کا ٹیکس پچیس ایکڑ اراضی پر بھی پچاس روپیہ ہی تھا۔ اسی طرح اگر ۱۹۰۴ء میں ایک اراضی کا ایک مالک تھا اور اب یہ اراضی دو مالکان کے حصہ میں چلی گئی تو بھی ٹیکس کی مقدار دو گنی ہو گئی۔ غرضیکہ اراضی گھٹتی تھی اور ٹیکس بڑھتے جاتے تھے۔

مولانا کی قیادت میں مزارعین پر ان مظلوم کے خلاف جدوجہد شروع ہوئی۔ سردار عبدالعزیز نے، جو ایک وقت میں پاکستان کے وزیر صنعت رہے اور پھر مغربی پاکستان کے گورنر بنے، ایک ترمیمی ایکٹ مزارعان ان تمام امور کے لیے اسمبلی میں پیش کیا اور ہم نے اسے منظور کرانے کے لیے عوامی پریس فارم سے جدوجہد شروع کر دی۔ حضرت مولانا نے شرعی حیثیت سے اس کی تائید میں فتویٰ دیا۔ اور ایکٹ منظور ہو گیا۔ خوانین نے سخت مقابلہ کیا اور مزارعین کی شرعی حیثیت کو چیلنج کیا۔ دارالعلوم دیوبند کی طرف استفتا بھی گئے۔ ہم نے بھی دورے شروع کیے۔ علاقہ میں بیداری کے آثار پیدا ہو چکے تھے۔ لیکن مولانا نے ہنگاموں کے بجائے تنظیم پر زور دیا۔ ہم دور دراز علاقوں میں پہنچ کر کسان کمیٹیوں کی تنظیم کرتے۔ اور راتوں کو کسانوں میں بیٹھ کر انھیں کسان کمیٹی کے اغراض و مقاصد سمجھاتے۔

ان علاقوں میں جہاں سواری کا فقدان تھا، راستے بے حد خطرناک تھے خود اس تحریک کے سوا ہمارے کوئی مددگار نہ تھے۔ ہم نے دشوار گزار گھاٹیوں سے گزر کر دورے کیے۔ اور کسانوں تک پہنچے۔ بالا کوٹ کے خوانین نے ہم پر حملے کرنے کی کوشش کی۔ خوش قسمتی سے اس علاقے میں میری رشتہ داری ہمیں قتل ہونے سے بچا گئی۔ ورنہ خوانین تو قتل کا پختہ ارادہ کر کے آئے تھے۔ اور اس کی ہمیں اطلاع بھی ہو گئی تھی۔

منجول علاقہ کو تیش درہ بھوگر ہنگ میں ہمارے دورے نے طوفان برپا کر دیا۔ یہ ایک ایسا مقام تھا جو خوانین کا مضبوط گڑھ تھا۔ مزارعین کی

بستیاں منتشر تھیں۔ میں اس دورہ میں اپنے آپ کو خطرے میں محسوس کرتا تھا اس لیے کہ یہاں میری کوئی رشتہ داری نہ تھی۔ قبا کی علاقہ میں رشتہ داری بڑی چیز ہوتی ہے۔ پھر یہاں کے خواتین سب سے بڑھ کر ظالم اور بے رحم تھیں۔ اور ان کے مزارعین بالکل غلاموں کا درجہ رکھتے تھے۔ خان کے خلاف زبان کھولنا تو درکنار مزارع خان کے سامنے بیٹھ کر روٹی نہیں کھا سکتا تھا۔ ضلع ہزارہ کے اس علاقے میں مجھے یوپی اور بہار کے بعض علاقوں کا نقشہ نظر آ رہا تھا۔ ہمارے کچھ رفیق جو رہنما کاروں کے طور پر ہمارے ساتھ تھے، وہ جیوڑی سے جو کوشش کے ورہ کا سب سے پہلا گاول ہے، ڈرا دھکا کر واپس کر دیے گئے تھے۔ اور حضرت مولانا، میں، مولوی فضل الہی، مولوی فضل ربی کے چھوٹے بھائی اور میرے ایک رشتہ دار منکین خاں ساکن ترنگڑی والا آگے تکل کر پاڑوں میں پھلے گئے تھے۔ خواتین نے تیجھے سے ہمارا راستہ بند کر دیا تھا اور وہ چاروں طرف سے ہمیں گھیرنے کی کوشش کر رہے تھے، بھول کے مقام سے ہی گزر کر ہم دریا کے دوسرے کنارے تک جا سکتے اور مزارعین کے علاقے میں پہنچ کر کام کر سکتے تھے۔

میری اطلاعات کے مطابق خواتین نے ہمیں قتل کرنے کے لیے اپنے نوکروں کو تیار کیا تھا۔ اور اس سلسلے میں روپیہ وغیرہ مقدمات لڑنے کے لیے بھی جمع کر لیا تھا۔ میں نے مولانا مرحوم کو مطلع کیا۔ لیکن وہ بغیر خوف کے کام جاری رکھے ہوئے تھے۔ علاقہ میں ہمارے قتل ہو جانے کا پروپیگنڈا ہو چکا تھا اور شاید پولیس تھانہ میں بھی اطلاعات پہنچ گئیں۔ ہمارے بھول پہنچنے

کا جو وقت تھا، اس کے مطابق ہمارے ساتھیوں نے توکل علی اللہ مولانا کے حکم سے دریا کے پل کو اسی مقام سے پار کیا۔ چنانچہ عین منجول کے سامنے ہم پر حملہ ہوا۔ خواتین نے، ہماری اطلاعات کے مطابق اپنے نوکروں کو بھیجا جو بد معاش اور جرائم پیشہ تھے۔ لیکن خود وہ نہیں آئے۔

ہم پر پتھر پھینکے گئے۔ اور ہمیں لاکھٹیوں سے مارا گیا۔ لیکن قبل اس کے کہ ہمیں شدید زخم آتے، لوگوں نے بیچ بچاؤ کر دیا۔ خواتین کے نوکر ہمیں گالیاں دیتے ہوئے واپس چلے گئے۔ ہم کچھ زخمی ہوئے لیکن مولانا کو کوئی زخم نہیں آیا۔ بعد میں معلوم ہوا کہ میرا ایک سکول کا ساتھی پولیس سب انسپٹر عبدالقدوس خاں اتفاق سے موقع پر پہنچ گیا تھا۔ غالباً اس کی موقع پر موجودگی کا اثر تھا کہ ہم قتل ہونے سے بچ گئے۔ یہاں سے آگے چل کر ہم نے ٹبل کے خواتین کے علاقہ میں داخل ہوتا تھا۔ گو محمد عطاء خاں ایم۔ ایل۔ اے مرحوم کے خاندان سے ہماری رشتہ داریاں تھیں۔ لیکن طبقاتی مفادات نے یہ سب اوجھل کر دی تھیں۔ مجھے نوکر کے ذریعے پیغام بھیجا گیا کہ ہمارے علاقہ میں داخل نہ ہونا۔ اگر اس کے باوجود تم داخل ہوئے تو ہم تمہاری کوئی ذمہ داری نہیں لیں گے۔ میں نے جواب دیا کہ آپ بالکل بے فکر رہیں، اور اپنے طبقہ کے خواتین کی مدد کریں۔ لیکن اب ہم دریا کے مغربی کنارے پر تھے جہاں ایک مضبوط گڑھان بیٹی تھی۔ بایاں نامی گاؤں کے کسانوں سے پہلے ہی خواتین مقابلہ میں مار چکے تھے۔ رات کو ہم بایاں پہنچ گئے۔ صبح کو خواتین درہ کے راہ گزر کو گھیر کر بیٹھ گئے تھے۔ پچھلے حملے کا مجھ پر کافی اثر تھا لیکن مولانا معمول کے مطابق کام کر رہے تھے۔

مجھے دکھ بھی تھا اور غصہ بھی اور کچھ اپنی بے تدبیری پر بھی ندامت تھی۔ کیونکہ میں اس دورے میں اسلحہ ساتھ لا سکتا تھا اور ہم قینوں ساتھ بھی مسلح ہو سکتے تھے۔ مقابلہ کی ضرورت کی صورت میں ظاہر ہے ہمارا کام آسان ہوتا۔ مولانا نے جب مجھے پریشان پایا تو فرما نہ لگے دیکھو عمر فاروق :- "قرآن حکیم نبی کریمؐ کو کیا ابھی بات کہتا ہے اور رب العالمین اپنے پیارے حبیب کو کیسے مخاطب کرتا ہے۔ وہ فرماتا ہے: کہ اگر تم کو نیک کام سرانجام دینے میں دکھ پہنچتا ہے تو تمہارے مخالف فریق کو بھی تو مقابلہ میں دکھ پہنچتا ہے۔ لیکن تم تو اللہ تعالیٰ سے شکی کی امید رکھتے ہو۔ لیکن تمہارا فریق مخالف ایسی کوئی امید نہیں رکھتا۔" اس کے بعد فرما نہ لگے کہ حیر کے کام میں دکھ تو پہنچتا ہے۔ لیکن شکی کے بدلہ کی امید تو ہوتی ہے۔ مگر دکھ پہنچانے والے کو کوئی بدلہ کی امید نہیں ہوتی۔

اس وقت حضرت مولانا کے اس ارشاد گرامی نے ہم پر ایک مہمیز کا اثر کیا۔ اور ہم تیزی سے منزل مقصود کی طرف چل پڑے۔ ایسا محسوس ہو رہا تھا کہ گویا کوئی واقعہ پیش ہی نہیں آیا۔ شام کو بیس پچیس میل کا سفر طے کر کے ہم کساؤں کے مرکز پر پہنچے۔ ہم میں سے ہر ایک تھکا ہوا تھا۔ اور آرام چاہتا تھا۔ لیکن مولانا جانتے ہی کسانوں کو مخاطب کر سنے لگے، جو بڑی بے قراری سے ہمارا انتظار کر رہے تھے۔ نماز ادا کر سنے کے بعد مولانا ہمیں تسلی دیتے رہے اور صحابہ کرامؓ اور حضورؐ کے اسوہ حسہ سے متعدد مثالیں بیان کر کے ہمیں مطمئن کرنے کی کوشش کرتے رہے۔

آپ نے فرمایا یہ انقلاب کی ابتدائی منزل ہے کہ لوگ آپ کا پیغام

جو دراصل ان کے مفاد اور بہبود کا پیغام ہے، سننے کے واسطے تیار ہو جائیں۔
عمل کا درجہ بعد میں ہے۔

صبح کو ہم نے ٹیلی کے خواتین کے راستہ کو چھوڑ کر ایک دشوار گزار پہاڑی
راستہ سے کسانوں تک پہنچنے کی کوشش کی۔ اور اس طرح خواتین اپنی تدابیر میں
ناکام رہے۔ اور ہم صبح و سلامت شکاری پہنچ گئے۔ ہمارے ان دوروں کے بعد
جب مانسہرہ میں کانفرنس ہوئی تو تقریباً ایک لاکھ کسانوں کا اجتماع ہوا۔

ان مظاہروں، جلسوں اور جلوسوں نیز کسانوں کی باقاعدہ تنظیم کا نتیجہ تھا کہ
ڈاکٹر خالص صاحب وزیر اعلیٰ صوبہ سرحد کو ایک تحقیقاتی کمیٹی مقرر کرنی پڑی تاکہ
وہ مزارعین اور مالکان کے تعلقات کی کشیدگی کے اسباب معلوم کرے اور
رفع کشیدگی کے لیے تجاویز پیش کرے۔ اس کمیٹی کے تقرر کے سلسلہ میں ڈاکٹر
خالص صاحب کو کافی مشکلات کا سامنا کرنا پڑا۔

محمد عباس خاں مرحوم، قاضی عطاء اللہ صاحب مرحوم اور بھو رام گاندھی
ڈاکٹر خالص صاحب کی کامیابی کے یہ تین وزراء اس کمیٹی کے تقرر کے مخالف تھے۔
بھو رام کو بہت زیادہ مخالفانہ تھا۔ لیکن اکثریت سے خائف تھا۔ لیکن ہمارا
مطالبہ تھا کہ تحقیقات کی جائے اور اس مطالبہ کی پشت پر ایک عوامی تحریک
بھی۔ ڈاکٹر خالص صاحب کو غلہ ڈھیر کی تلخی یاد تھی۔ مطالبہ اتنا معقول تھا کہ ڈاکٹر
خالص صاحب کے لیے کوئی راہ قرار نہ تھی۔ دوسری طرف ساتھی وزراء کی مخالفت
بھی۔ ڈاکٹر صاحب نے جب فیصلہ کیا کہ تحقیقات ہو کر رہے گی تو اب وزراء نے
اس تحقیقات کو دوسرے ڈھنگ سے ناکام بنانے کی کوشش کی۔ اس

کیٹی میں رائے بہادر ایشرواں جو شمالی ہندوستان کا سب سے بڑا سرمایہ دار تھا اور عبد الحفور خاں (چار سڈہ) کو جو اس وقت چیف پارلیمنٹری سیکریٹری تھے اور چار سڈہ کے بڑے خواہن میں سے ایک تھے، نامزد کیا گیا۔ یہ دونوں حضرات مزارعین کے طبقاتی مفاد کے مخالف تھے۔ اس اعلان پر ہم نے باہمی مشورہ کیا۔ کیونکہ کیٹی کے ارکان کے تقرر میں ہمیں شکست ہوئی تھی۔ ملک امیر عالم اعوان اور کئی دیگر کسان رہنماؤں نے کیٹی کا بائیکاٹ کرنے کی رائے دی۔ لیکن میرا خیال تھا کہ ہمارا معاملہ اتنا صاف ہے کہ اس میں یقیناً خواہن کو شکست ہوگی۔ اور اگر ہم کسانوں کے لیے ابتدائی حقوق حاصل کرنے میں کامیاب ہو جاتے ہیں تو اس سے کسانوں کو اپنی تعلیم میں اعتماد پیدا ہو جائے گا۔ مولانا نے میری رائے سے اتفاق کیا۔ اور ہم سب دوستوں نے مل کر کیٹی سے تعاون کرنے کا فیصلہ کر لیا۔

خواہن علاقہ کا طرز عمل بڑا مشتبہ تھا۔ کیٹی کے ساتھ ہمارے تعاون کرنے کے فیصلہ کے بعد مانسہرہ کے مقام پر کیٹی کے ارکان کا اجلاس ہوا۔ پہلا دن تھا اور ارکان کو شہادتیں لینی تھیں۔ میں، ملک امیر عالم اور میر سے بھائی صاحب حاجی فقیر خاں جو اس وقت ایم۔ ایل۔ اے تھے اور کانگریس پارلیمنٹری پارٹی کے چیف وہپ تھے۔ اور دیگر کسان رہنماؤں نے شہادتیں دینے کا فیصلہ کیا۔ ہم نے مختلف دیہات کے قانون رواج کی نقول حاصل کر لی تھیں۔ اسی اثنا میں خواہن کا ایک گروہ زیر قیادت خان بہادر علی گوہر خاں رئیس مانسہرہ آیا اور میر سے بھائی سے باتیں کرنے میں مصروف ہو گیا۔ ہمیں ان کی سازش کا قطعی علم نہ تھا۔

گھر شکوہ کرتے کرتے انھوں نے میرے بھائی پر علین مانسہرہ کے ڈاک ٹیکہ میں پولیس اور افسروں کی موجودگی میں حملہ کر دیا اس نیت سے کہ فساد کی وجہ سے تحقیق رک جائے گی۔ وہ تو اچھا ہوا کہ پولیس موجود تھی۔ اور اگر پولیس وقت پر مداخلت نہ کرتی تو شاید قتل ہو جاتے۔ جب خواہن کو اپنے مقصد میں ناکامی ہوئی تو انھوں نے کمیٹی کے بائیکاٹ کا اعلان کر دیا۔ پہلی شہادت ملک امیر عالم صاحب اعوان کی ہوئی، جنھوں نے نہایت فاضلانہ طریق سے قانون مزارعین ہزارہ پر روشنی ڈالی۔ ہمارے ہاں ایکٹ مزارعان پنجاب جو کہ ہزارہ کے مزارع ریگولیشن سے ترمیم ہو کر لاگو ہو چکا تھا۔ ملک امیر عالم نے ایکٹ مزارعان پنجاب اور ہمارے ایکٹ کے فرق کو بتایا اور ثابت کیا کہ یہ قانون ترمیم سے اور بڑا ہو گیا ہے۔

دوسری شہادت میری تھی۔ میں نے قانون رواج کے اس پہلو کو جو ممبران کمیٹی کے سامنے پیش تھا کہ مزارع کی اراضی گھٹتی ہے لیکن ٹیکس بڑھتا ہے، نمایاں کیا اور مختلف دیہات کے واجب الارض کا حوالہ دے کر بتایا کہ ہر گاؤں کا قانون الگ ہے۔ اور سب سے ظالمانہ قانون کاغان کا ہے۔ میں نے ایک مثال یہ دی کہ قانون رواج میں بعض جگہ ”فی کھاتہ“، ”فی گھر“، ”فی دھوان“ کا لفظ ہے کہ مزارع اس حساب سے مالک اراضی کو لگان اور جو بات ادا کرے گا۔ چنانچہ اگر ۱۹۰۴ء میں دو سو کنال اراضی پر ایک گھر شمار ہوتا تھا تو ۱۹۳۵ء میں وہ چار گھر بن چکا ہے۔ اسے کمیٹی کے ہر دو اصحاب نے نہ مانا کہ یہ کس طرح ممکن تھا کہ اراضی گھٹے اور ٹیکس بڑھے۔

مین نے مسٹر یارن رپورٹو اینڈ ڈویژن کمشنر پشاور کے فیصلہ کا حوالہ دیا اور مزارعین نے بھی میری تائید کی۔ کمیٹی کے ارکان شہادتیں سننے کے ساتھ ساتھ کاغذات مال کا ملاحظہ بھی کرتے جاتے اور جب ان پر حقائق واضح ہوتے تو حیران رہ جاتے۔

آخر میں کمیٹی نے مزارعین کے حق میں ایک تاریخی رپورٹ لکھی اور خوانین کے تمام مظالم کو آشکارا کیا۔ رپورٹ کا ابتدائی مسودہ عبدالغفور خاں مرحوم نے لکھا تھا اور سارا زور قلم خرچ کر دیا تھا۔ یہ رپورٹ ابھی تک خفیہ و تار بیت ہے۔ لیکن قیام پاکستان کے بعد جب عبدالقیوم صوبہ کا وزیر اعلیٰ بنا اور اس نے ضلع ہزارہ میں زرعی اصلاحات کیں تو اس کی ان اصلاحات کی بنیاد یہی رپورٹ ہے۔ یہ ٹھیک ہے کہ عبدالقیوم نے مزید تحقیق بھی کرائی۔ لیکن واقعہ یہ ہے کہ اس رپورٹ نے اسے اصلاحات نافذ کرنے میں بڑی مدد دی ہے۔

آج بھی جب کہ مولانا مرحوم کی موت کو ایک عرصہ ہو چکا ہے ہزارہ میں مولانا کا نام مزارعین کے سامنے لیا جائے تو وہ دلوں میں ایک حرارت محسوس کرتے ہیں۔ واقعہ یہ ہے کہ جنگ آزادی کے اس سپہ سالار کو ضلع ہزار کا کوئٹہ کوئٹہ یاد رکھے گا جس نے اس مظلوم آبادی کے حالات کو دنیا پر پہلی بار آشکارا کیا اور اس کے لیے انصاف کا مطالبہ کیا۔



سیاسی نظریہ

حضرت مولانا کے سیاسی نظریہ کے بارے میں بحث کرنے سے قبل یہ ضروری ہے کہ میں عرض کر دوں کہ مولانا اُس وقت کی سیاسی گروہ بندیوں سے بہت بلند تھے۔ وہ ان مفکرین میں سے تھے جنہوں نے ہمارے سماج کی دھڑا بندیوں کو نزدیک سے دیکھا اور جنہوں نے بڑے بڑے اشخاص کی زندگیوں پر جرح و تعدیل کی۔ وہ امیروں اور غریبوں سے یکساں طور سے ملتے تھے، اور دونوں طبقوں کے خصائص اور ذائقے سے خوب آگاہ تھے۔ وہ ان لیڈروں میں سے نہ تھے جنہوں نے دنیا کو اخباروں میں پڑھا ہے۔ جو دفتروں میں بیٹھ کر محض رپورٹوں سے غلط اندازے لگاتے ہیں۔ جو احکام تو صادر کرتے ہیں، لیکن ان احکام کے عوامی تعلق سے ناواقف ہیں۔ جن کا علم محض کتابوں سے ماحوذ ہے۔ جو عوام کی زندگی سے قطعاً نا آشنا ہیں۔ جو صرف شہروں کی مکی رگڑوں پر "انقلاب زندہ باد" کے نعے لگاتے ہیں۔ جو زمان اور مکان کے رشتوں سے کٹے ہوئے ہیں۔ جو دنیا کے حقائق سے بے خبر ہوتے ہوئے بھی عقل کل ہونے کے مدعی ہیں۔

مولانا فرماتے تھے کہ انسان کو کامل معرفت مشکل سے حاصل ہو سکتی

ہے۔ استقرانی اور استخراجی طریق کے استعمال کے بعد بھی علوم کے بعض پہلو محقق رہتے ہیں۔ اور یہی انسانی سوسائٹی میں رد و انقلاب کا سبب بنتے ہیں۔ مولانا ایک مذہبی رہنما تھے۔ وہ مفتی مسرحد تھے۔ وہ بنیادی طور پر دلی الہی طرز فکر کے قائل تھے اور آزادی ہند کی تحریک میں وہ اسی گروہ سے متعلق تھے۔ وہ حضرت شیخ الہند مولانا محمود حسن کے شاگردان رشید میں سے تھے لیکن وہ موجودہ صنعتی دور میں دلی الہی تحریک کو نئے رشتوں سے متعین کرنے کے حق میں تھے۔ اس سلسلے میں وہ قیام مکہ کے دوران مولانا عبید اللہ سندھی سے اس امر پر بحث و تحقیق کرتے رہے کہ ہند کی عوامی تحریک کو آج کی دنیا میں بین الاقوامی طور پر کس طرح متعین کیا جائے۔ یاد رہے کہ ہندوستان کی دلی الہی تحریک تاریخ کے مختلف ادوار میں دنیا کی مختلف قوتوں کے مراکز سے متعلق رہی ہے۔

پہلے دور میں یہ سوچا گیا کہ ہند کے شمالی علاقہ میں جس میں حکومت افغانستان بھی شامل تھی، اپنے اثر کو بڑھا کر ہند کی تحریک آزادی کی مدد کی جائے۔ چنانچہ اس دور کے لٹریچر میں ہیں دلی الہی تحریک میں افغان دوستی کے جذبات ملتے ہیں۔ اور اس تحریک کے اکثر بزرگوں کی افغانی طلبہ سے ربط و محبت اسی وجہ سے تھی۔ لیکن یہ دور بدلا اور جب اسلامی ممالک کی تحریک آزادی کا مرکز حکومت ترکیہ قرار پایا تو ان حضرات نے حکومت ترکیہ سے اتصال کو ضروری قرار دیا۔ چنانچہ دوسرے دور میں حجاز میں مقیم حضرات خصوصاً تحریک کے اس وقت کے رہنما حاجی امداد اللہ مہاجر کی نے مفتی مکہ کے توسط سے سلطان ترکی سے اتصال پیدا کیا۔ تحریک خلافت میں دیوبندی حضرات کی شرکت اسی بنا پر تھی۔ حکومت ترکیہ

کے زوال اور جمہوریہ ترکیہ کے قیام کے بعد ترکی حکومت نے کسی بھی بین الاقوامی ذمہ داری کو قبول کرنے سے انکار کر دیا۔ اس پر ان حضرات نے اپنے آپ کو ہند کی آزادی کی تحریک سے جو مضبوط قومی تحریک کی شکل اختیار کر چکی تھی، وابستہ کرنا ضروری سمجھا۔ لیکن کانگریس کی تحریک تمام ہندوستانی عوام کی صحیح تحریک نہ بن سکی۔

ہندو پارسی سرمایہ کے اتحاد اور برطانیہ سرمایہ سے اس کے اتصال نے اس تحریک کی عوامی شکلی کو مسخ کر دیا تھا۔ یہ تحریک سامراج دشمن ضرور تھی۔ لیکن اپنے بطن میں سامراجی عزائم بھی رکھتی تھی۔ کیونکہ ہر سرمایہ جب ترقی کرتا ہے تو وہ سامراج کی شکل اختیار کرتا ہے۔ اگر پیداواری قوتوں کے لیے اشتراکی خصائص نہ پیدا ہوں۔ دراصل اشتراکیت اور آج کی منصوبہ بند سرمایہ داری ایک ہی منظر کے دو پہلو ہیں۔ ایک کا فٹائے پیداوار متاخر ہے اور دوسرے کا استعمال۔

مولانا عبدالرحیم صاحب نے مولانا عبید اللہ سندھی سے کانگریس کے سیاسی کردار کے بارے میں طویل بحثیں کیں لیکن مولانا سندھی اپنے موقف سے نہ ہٹے۔ ان کا خیال تھا کہ وہ کانگریس میں اپنا ایک مقام پیدا کر لیں گے۔ لیکن مولانا عبدالرحیم کہتے تھے کہ اب کانگریس کے اندر کسی بھی عوامی تحریک کے لیے جگہ نہیں۔ آج کانگریس ہندو سرمایہ کی علمبردار ہے۔ اور ۱۹۳۵ء سے ۱۹۳۹ء تک کی جدوجہد نے اس صورت حال کو آشکارا کر دیا ہے۔ لیکن مولانا سندھی آخر تک اسی غلط فہمی میں مبتلا ہے۔ مولانا عبدالرحیم فرماتے تھے کہ اب ولی اللہی تحریک کو ہند کی عوامی تحریک میں اپنا مقام پیدا کرنا چاہیے۔ اور آنے والے انقلاب کو دینی رنگ میں ڈھاننا

چاہیے۔ آپ علماء سے کہتے تھے کہ اگر دین کی بنیاد کو بچانا چاہتے ہو تو دین کو انقلاب
کا راستہ مانو۔ اگر دین انقلابی صلاحیتیں کھو چکا ہے تو وہ مردہ ہے۔ اسے کسی
طرح بھی نہیں بچایا جاسکتا۔ اگر تم مانتے ہو کہ ہمارا دین قیامت تک رہے گا، تو
قیامت تک کے اقتصادی رشتوں کے تعین اور ان میں واقع ہونے والے تضاد
کا حل دین سے نکالو۔ اور عوام کے موجودہ مصائب کو دین کی مدد سے دور کرو۔
ہمارا دین جاگیر داری یا سرمایہ داری کے تحفظ کے لیے نہیں آیا۔ یاد رکھو! ایک
طرف ہمارے دین نے عرب کے مرتے ہوئے غلام داری سماج کی مخالفت کی
تو دوسری طرف اس نے عرب میں تجارتی سرمایہ داری نظام کی حمایت کی۔ لیکن
ساتھ ہی تجارتی سرمایہ داری میں ربوہ کی مخالفت کی۔ یعنی محض منافع انسانی پیداوار
کا منشا نہ ہو گا بلکہ باہمی امداد اور ضروریات انسانی کو پورا کرنا منشا پیداواری
ہو گا۔

ہمارا دین سرمایہ کو مانتا ہے۔ تجارت کو مانتا ہے۔ وہ سرمایہ داری کے نظام
کو موجودہ انسانی سوسائٹی کی اصل نہیں مانتا۔ وہ سرمائے پر حکومت وقت کو
عامۃ المسلمین کے مفاد کی خاطر زیادہ سے زیادہ کنٹرول کا حق دیتا ہے۔ ہمارا
دین سرمایہ کو حصول معاش کا ذریعہ مانتا ہے۔ اسے مقصد زندگی نہیں مانتا۔
سرمایہ انسانی زندگی کی بقا کا ایک سبب ہے۔ انسانی زندگی کا مقصد نہیں ہے۔
ہمارا دین تخلیق کائنات کا منشا بندگی قرار دیتا ہے۔ انسانی زندگی کو پر امن
بنانا اللہ سے حاصل کرانے کا ذریعہ قرار دیتا ہے۔ ہم تمام ادیان میں خیر کو
علت مشترک مانتے ہیں۔ قرآن بار بار کہتا ہے کہ میں پہلے انبیاء کے صحیفوں میں

موجود تھا، ابراہیم اور موسیٰ کے صحیفوں میں۔ میں زبر اولیں میں تھا۔ ظاہر ہے کہ ان ادیان کی زبان عربی نہ تھی۔ رسم الخط عربی نہ تھا۔ عربی تلفظ نہ تھا۔ ایک دوسرے سے رسم الخط مختلف، زبان مختلف، تلفظ مختلف، پیرایہ بیان مختلف۔ تو سوائے خیر کے ان ادیان میں کیا اشتراک تھا۔ اور یہی خیر اساس دین ہے۔ اور اسی کے مقابلہ میں شر اساس کفر ہے۔ اور کفر کا ملت واحد ہوتا بھی اس سے ثابت ہے۔ مولانا فرماتے تھے کہ جب خیر مشترک ہے تو ادیان اور اہم میں فرق کیسے ہوا؟ مولانا کا ارشاد تھا کہ خیر اپنے اضافی ماحول سے متعین ہوتا ہے۔ اور ایک ماحول میں خیر کا یہی تعین شعار کی شکل اختیار کر لیتا ہے۔ چنانچہ ادیان کے شعار مختلف ہوتے ہیں، لیکن ان کی اساس مشترک ہوتی ہے۔ اس کی مثال حضورؐ کی یہ حدیث ہے۔ بحکم دین فطرت یعنی اسلام پر پیدا ہوتا ہے۔ پھر اس کے والدین اس کو یہودی، نصرانی اور مجوسی بناتے ہیں۔ یہ سب شعار اہم ہیں۔ اس سے ادیان کی اساس اشتراک کے باوجود اہم میں دین کے افتراق کا پتہ چلتا ہے۔

بل مختلفہ میں شعار کے اختلاف سے دین کے فہم اور عمل میں فرق پڑتا ہے۔ انسان اجتماع انسانی کے مقرر کردہ اور عمل کیے ہوئے قوانین کو شعار مانتا ہے اور یہ دین میں داخل ہو کر دین کا حصہ بن جاتے ہیں۔ اور چھلایا جو عرض طبقہ اسی کو اصل دین تصور کرتے ہیں۔ لیکن شعار خارجی حرکات و عواہل سے متاثر ہو کر بدلنے پر مجبور ہیں اور وہ بدلتے رہتے ہیں۔ اس کے ساتھ ساتھ دین کی ظاہری شکلیں بدلتی رہی ہیں۔ لیکن اصل دین ایک ہی رہا، یعنی خیر کی تلاش و حصول۔ دین کی شکل میں یہ تبدیلی زمان اور مکان کے اختلاف سے ہوتی

اور یہی ادیان مختلفہ کی تشریح ہے۔ خیر کی تلاش و حصول کا طریق ایک جامع حیثیت سے قوموں کا ضابطہ اخلاق بن جاتا ہے، جو انسانوں کے لیے فرداً فرداً اور مجموعی طور پر ان کے حقوق و فرائض کا تعین کرتا ہے۔ یہی وجہ ہے کہ ضابطہ اخلاق میں علت خیر کے تلاش و حصول کے باوجود یا ہم اختلاف ہوتا ہے۔ مثلاً زرعی علاقوں میں زرعی رشتوں کی تقدیں ہے۔ تجارتی سرمایہ کے دور میں تجارتی رشتوں کی تقدیں ہے۔ وغیرہ وغیرہ۔ یہاں ضابطہ اخلاق الگ الگ ہے لیکن بعض قوانین میں اشتراک اساسی ہے۔ اس طرح نظام عالم رواں دواں ہے۔ اور حقیقت یہ ہے کہ زیب چین ہی اختلاف ہے۔ جو کبھی تو خود تضاد ہوتا ہے اور کبھی غیر اس کا تضاد ہوتا ہے۔ یہ خیر و شر کا باہمی تضاد اور اشتراک ہی اصل مسئلہ ہے۔ عابد و معبود کا اشتراک اور تضاد۔ خالق و مخلوق کا اشتراک و تضاد۔ یہی وحدت الوجود کی اصل ہے۔ مولانا کا کہنا تھا کہ خیر و شر ایک ہی ظہور کے دو پہلو ہیں۔ جنہیں الگ نہیں کیا جاسکتا۔ وہ حرکت زمانی و مکانی سے اپنے اپنے وجود کو متعین کرتے ہیں، اور یہی حرکت زمانی و مکانی خیر و شر کے تعین میں فرق ڈالتی ہے۔ یہی وجہ ہے کہ عبادات کی شکلیں مختلف ہیں۔ نیز مختلف اقوام میں حصول خیر کے راستے مختلف ہیں۔

مولانا خیر و شر کے تعین کو انسانی سوسائٹی کی حرکت و ارتقاء کے مختلف مقامات سے تعبیر کرتے تھے۔ وہ فرماتے تھے کہ اس مسئلہ میں نظام معتزلی نے فلسفہ اسلامی کی رہنمائی کی تھی لیکن وہ اپنے خیالات کو کسی نظم و ضبط کے تحت نہ پیش کر سکا۔ جیسا کہ اس کے ہم عصر ول کا حال ہوا۔ اس کا نظریہ ”طفرہ“

باوجود اختلاف رائے کے، بہت سے مظاہر قدرت کی تشریح کے لیے مشعل راہ
 ہو سکتا ہے۔ یہی پتھر مہنگی نے پیش کی۔ پھر اگر اخوان الصفا کے فلسفہ پر غور کی جائے
 تو وہ یورپ میں ان اشتر کی نظریوں سے ملتا جلتا ہے، جو ہوائی قسم کی اشتر اکیٹ
 کے قائل تھے۔ کارل مارکس کی یہی خوبی ہے کہ اس نے ان تمام اغلاط کی پھان بین
 کر کے مضبوط طور پر انسانی سوسائٹی کی تاریخ کو اس وقت کے اعداد و شمار کی روشنی
 میں پیش کیا۔ لیکن یہ کہ وہ حرف آخر ہے، غلط ہے۔ اس نے چیزوں کے علم کے
 لیے جدلی طریق فکر پیش کیا۔ اور چند قوانین بھی پیش کیے۔ وہ قوانین مارکسی نظریہ
 کہلاتے ہیں۔ لیکن خود مارکس کا اقرار تھا کہ یہ حرف آخر نہیں۔ مارکس شاہ ولی اللہ
 کی طرح استقرائی اور استخراجی دونوں طریق تعین کے بیک وقت استعمال کا
 قائل ہے۔ ایک منظر قدرت کی تشریح کرتے ہوئے اس کی ضد کی بھی تشریح
 ہو جاتی ہے۔



حدیث اور اخلاقی قدیں

مولانا فرماتے تھے کہ حرکت میں تسلسل کا تصور ہو سکتا ہے۔ لیکن یہ کہ یہ تسلسل ہموار ہوتا ہے، غلط ہے۔ حرکت مسلسل ہے لیکن ہموار نہیں۔ اسی وجہ سے مختلف اقوام میں صورت حال یکساں نہیں۔ اور خود قوم کے اندر افراد کی ترقی کے مدارج مختلف ہوتے ہیں۔ اسی حرکت کے غیر ہموار ہونے سے مختلف اقوام و مل میں اور تمام انسانی سوسائٹی میں ہمیں مختلف طبقات ملتے ہیں۔ اور اسی کا وہ نتیجہ بھی ہوتے ہیں۔ ورنہ تخلیق میں اشتراک کے باوجود مختلف طبقات کا وجود سمجھ میں نہیں آ سکتا۔ اب ماد کس اس کی تشریح صرف ذرائع پیداوار کی تبدیلی سے کرتا ہے حالانکہ ذرائع پیداوار دیگر وجوہ میں سے ایک وجہ ہے۔ اس منظر قدرت کی تشریح صرف ذرائع پیداوار کی تبدیلی سے کرنا غلط ہو گا۔ عمیق نگاہ سے دیکھیں اور خود تبدیلی طریق تحقیق استعمال کریں تو ان اختلافات میں مکان کا بڑا دخل ہے۔ ورنہ ہمیں جغرافیہ کے تمام قوانین کی نفی کر کے ارتقائے انسانی کو صرف ذرائع پیداوار کے قوانین کی تبدیلی کے تحت کرنا ہو گا۔ اور قدرت کے ان مخلوط مظاہر کو بالکل سادا اور مشینی طور پر خیال کرنا ہو گا۔

مولانا فرماتے تھے کہ اگر ہم بنی آدم کے وجود میں آسنے کو کسی بھی نظر یہ کی

رُو سے مان لیں خواہ وہ نظریہ ابداع ہو یا نظریہ تخلیق ہو۔ نتیجہ اس کا ایک ہی
 ہے کہ نسل آدم کی ابتدا ایک آدم یا جنس آدم سے ہو سکتی ہے۔ وہ کہاں اور
 کس مقام پر ہوئی، مارکیٹ کی ساری تاریخی چھان بین اس کا قطعی جواب دینا
 نہیں کر سکتی۔ مارگن اور ڈارون کے نظریے اور تحقیق بھی اس کی عقدہ کشائی نہیں
 کر سکتی۔ آج علم حیوانات اور علم نباتات کی تمام تحقیق ہمیں ذرہ حیات تک
 تو لے گئی۔ اس کی اجماعی ترکیب بھی دریافت ہو گئی لیکن ابھی تک راز حیات
 ایک راز ہی ہے۔ مغرب کی نئی تحقیق نے زندگی سے پہلے کا دور بھی مادہ میں
 معلوم کر لیا ہے اور بعض محققین نے راز حیات کی دہلیز پر خود کا کھڑا ہونا
 بیان کیا ہے۔ — فاروق — بے شک زندگی ایک حرکت ہے لیکن حالات و
 حرکات کے اقتضا سے اس میں فرق مراتب پایا جاتا ہے۔ یعنی الف کے
 حالات و حرکات خارجی اور داخلی دونوں حرکات کا نتیجہ الف اور ب کے
 حرکات و حالات کا نتیجہ ب ہے۔ اگر ان حالات کو باہمی بدل دیا جائے تو
 نتیجہ بالکل برعکس ہو گا۔ یہی وجہ ہے کہ طبقات میں حرکات اور مقامات کی
 تبدیلی سے طبقات کے وجود اور مقتضیات میں تبدیلی ہو جاتی ہے۔
 کل جاگیردار اپنے وجود کو ظل اللہ کہتا تھا۔ اور خود مسلمان قوم میں السلطان
 ظل اللہ فی الارض کا تصور اسی دور کی عکاسی کرتا ہے۔ لیکن حرکات کی
 تبدیلی سے نئے علوم کی دریافت ہوئی۔ اور اس سے سرمایہ داری دور کا وجود
 متعین ہوا۔ اس دور کے سارے لٹریچر میں باہمی جنگ نظر آتی ہے۔ نظریات
 میں جنگ۔ سوسائٹی کے اداروں کے قیام میں جنگ۔ یہ جنگ جاگیر داری

سماج کی مکمل شکست سے ختم ہو جاتی ہے۔ یہاں سوال یہ ہے کہ کیا ساری انسانی
 سوسائٹی میں جاگیرداری سماج کو ایک ہی طرح اور ایک ہی راستہ سے شکست ہوئی۔
 تاریخ عالم گواہ ہے کہ ایسا نہیں ہوا۔ ہر قوم اور ملت نے الگ الگ راہ اختیار
 کی، جو قوانین تاریخ، قوانین جغرافیہ اور قوانین تخلیق کی مشترکہ تبدیلی سے
 متعین ہوئی۔ تمام اقوام اپنے اپنے کردار میں جہاں موٹے موٹے اصولوں
 میں ایک طرح ہیں، وہاں ان میں باریک باریک فرق اجتماعی طور پر ایک نمایاں
 فرق پیدا کر دیتے ہیں۔ اسی طرح آج کے دور میں سرمایہ اپنی تنظیم کے ہمارے
 اپنے وجود کی تقدیریں کر رہا ہے۔ وہ سوسائٹی کے تمام ضوابط کو اسی نقطہ نگاہ
 سے ترتیب دے رہا ہے۔ اور وہ عوام کو ان اداروں سے جو اس نئے ترتیب
 دیے ہیں، متاثر کر رہا ہے۔ لیکن یہی ادارے اپنی ضد کو بھی بالواسطہ طور پر
 ان وسائل ہی سے وجود میں آنے کی سہولت دیا کر رہے ہیں، جو ان وسائل
 کو سرمایہ کی دوسری شکل کی ترتیب کے لیے استعمال کرے گی۔ یہ مقام، مقام
 انقلاب ہو گا۔ اور یہ طبقات کی شعوری اور اجتماعی تبدیلی سے ہو گا۔ لیکن یقیناً
 سرمایہ داری سماج میں علت خیر موجود ہے۔ اور یہی علت پیداوار ہے۔
 آج اس کا منشا منافع ہے۔ کل استعمال ہو گا۔ بے شک تصور خیر میں فرق
 ہو گا، علت خیر میں فرق نہیں ہو گا۔ کل جاگیرداری سماج میں بھی علت تھی۔
 البتہ فائیت مختلف تھی۔

یہ کیوں ہوتا ہے؟ مولانا فرماتے تھے کہ قدرت کا یہ عمل اور ردِ عمل اور
 ارتقاء حرکت کا نتیجہ ہے۔ مادہ پرست لوگ کسی خارجی حرکت کو نہیں مانتے لیکن

اگر غور سے دیکھا جائے تو وہ وہاں ہی اسے نہیں مانتے جہاں وہ علم کی بنیاد پر
 حرکت کا تعین کر سکیں۔ لیکن غیر معینہ حرکت کو وہ بھی کسی نہ کسی مفروضہ سے حل
 کرتے ہیں۔ وہ حرکت تضاد ہو یا حرکت مثل۔ حرکت اتصال ہو یا حرکت انفصال۔
 اسی بنا پر مولانا ہندوستان میں اس دور میں ولی اللہی تحریک کا جو باقاعدہ ایک
 فلسفہ پر مبنی ہے، مقام متعین کرنا چاہتے تھے۔ وہ فرماتے تھے کہ آج نیا طبقہ
 حرکات کے مقامات بدل چکے ہیں۔ پہلے تحریک کا منشا ایک آزاد ریاست کا
 قیام تھا۔ اور اس کے لیے لازماً کسی نہ کسی خارجی مقام کی تلاش تھی، اس واسطے
 کہ یہاں جس قوت سے ہم متصادم تھے، وہ زیادہ ترقی یافتہ تھی۔ لیکن کج صورت
 یہ نہیں۔ آج ہندوستانی عوام کا ایک مخصوص طبقہ حصول اقتدار کی جدوجہد میں
 بڑے زوروں سے مصروف کار ہے۔ اور قدرت نے اسے اس امر پر مامور
 کر دیا ہے کہ وہ اپنے پیش رو کی جگہ لے کر آگے بڑھے۔ یہیں ایسا پنی ولی اللہی
 تحریک کے مقاصد کی جو ہندوستانی عوام کی تحریک تھی، نئی تشریح کرنا ہے،
 تاکہ ہم اپنا ایک مقام متعین کر لیں۔ مولانا کانگریس کو سامراج دشمن تو مانتے تھے۔
 مگر فرماتے تھے کہ آج کانگریسی قیادت جہاں سامراج دشمن ہے وہاں وہ
 ہندی سرمایہ دوست بھی ہے۔ اور اس نئی تبدیلی نے جہاں اس کو مضبوط کیا
 ہے وہاں اسے کمزور بھی کر دیا ہے۔ چنانچہ وہ تمام ہندوستان کے عوام کی
 ترجمان تھی، اب وہ صرف ہندی سرمایہ دار کی ترجمان ہے۔ اور اس میں عوام
 کو ثانوی حیثیت حاصل ہے۔ یہی حال پاکستان میں اب مسلم لیگ کا ہے۔ مولانا
 مولانا ایک تحریک کا ہیڈ اس کے عوامی پہلو پر بہت زور دیتے تھے۔ ایک تحریک میں

اگر عوام کا مفاد مقدم رہتا ہے تو وہ عوامی تحریک ہے۔ ورنہ وہ اس طبقے کی تحریک ہو جاتی ہے جسے اس میں سیادت حاصل ہو۔ صوبہ سرحد میں مولانا ایک طرف خدائی خدمت کار تحریک کے ہمدرد تھے۔ کیونکہ یہ اصلاً سامراج دشمن تحریک تھی۔ لیکن اس پر جس طرح زمیندار چھانکے تھے، اور یہ ان کے جاگیردارانہ عزائم کی آگے کاربن گئی تھی، اس کے مولانا مخالف تھے۔ مولانا ہندوستانی سوسائٹی کو اپنے سامنے رکھتے تھے۔ جو جاگیرداری اور نوآبادیاتی نظام کی مخلوط سی شکل تھی۔ اس میں ایک طرف انفرادیت پسندی حد سے زیادہ ہے۔ اور دوسری طرف سامراجی عزائم کی مخالفت کا بھی جذبہ ہے۔ مولانا اس پر بڑا زور دیتے تھے کہ ہمارا ملک جاگیرداری دور سے گزر رہا ہے اور ساتھ ہی مقامی سرمایہ بھی اب ابھر رہا ہے لیکن وہ بدیشی سرمائے کا حصہ بنتا جا رہا ہے۔ اور نئی ریاست سامراجی مقاصد کو بروئے کار لانے کے لیے بنائی جا رہی ہے۔ یعنی ہمارے ریاستی ڈھانچے کی تشکیل یورپ کے ترقی یافتہ ملکوں کے نمونے پر ہے۔ اس لیے یہاں کی عوامی تحریکوں کو ایک ترقی یافتہ سامراجی مشینری سے مقابلہ کرنا ہے جو صحیح اور گہرے شعور اور علمی قابلیت کے بغیر ناممکن ہے۔ اس سلسلے میں مولانا اپنے ساتھیوں کو شاہ ولی اللہ کی تحریک کے تجربات سے آگاہ کرتے رہتے۔ اور اس تحریک کے رہنماؤں اور کارکنوں پر ہندوستان اور غیر مالک میں جو کچھ گزری، غیر مالک میں برطانوی اثر و رسوخ اپنے مخالفوں کے خلاف کیسے کام کر رہا ہے اور کس طرح بعض مجاہدین کو برطانوی حکمرانوں کے چاموسوں سے قتل کرا دیا گیا، وغیرہ وغیرہ۔ وہ ان

سب باتوں پر روشنی ڈالتے۔ مولانا فرماتے تھے کہ آج کل سرمایہ انفرادی نہیں رہا کہ وہ کسی فرد یا واحد کا سرمایہ ہو۔ بلکہ ایک گروہ یا خاندان کا سرمایہ ہوتا ہے۔ انفرادی سرمایہ اور اس نوع کے گروہی سرمایہ میں یہ فرق ہے کہ پہلا ایک فرد کو منافع دیتا ہے اور اس سے ایک مخصوص گروہ کو منافع ملتا ہے جو پڑا یا اثر اور ترقی یافتہ ہوتا ہے۔ لیکن یہ سرمایہ اگر ایک مخصوص گروہ کی تنظیم سے نکل کر عوامی تنظیمی شکل اختیار کر لے تو فرق صرف تقسیم منافع کا ہوگا نہ کہ صورت سرمایہ کا۔ ایک کمپنی کے حصہ داروں کو اپنی حدود کے اندر جمہوری تنظیم کا بھی حق پہنچتا ہے۔ اور اس طرح ایک گروہ جمہور کے سرمائے پر مسلط ہو جاتا ہے۔ یہ حال آج کل اکثر سرمایہ داروں کا ہے کہ وہ کمپنی کے کچھ حصے لے کر اس کے سارے سرمائے کو اپنی تحویل میں کر لیتے ہیں۔ اور دوسرے حصہ داران پر کوئی اثر نہیں ڈال سکتے۔ ان حالات میں جمہوریت ختم ہو جاتی ہے۔ اب اگر سوسائٹی میں جمہوریت کا قیام چاہیے تو مخصوص گروہ کے خلاف عام سرمایہ کا اتحاد ضروری ہے۔ اور وہ صرف امداد یا بھی اور باہمی اشتراک ہی سے ممکن ہے۔ یہی سرمایہ جمہوریت کی اساس ہوگا۔ اور اس پر تمام حصہ داروں کا اعلیٰ المراتب برابر کا حق ہوگا۔ ابتدائے اسلام میں بیت المال کے ادارہ کا قیام صرف حکومت وقت کے مصارف کے لیے نہ تھا بلکہ ہر شخص کا اس پر اپنی ضروریات کے مطابق یکساں حق تھا۔ اس دور میں بیت المال شخصی تصرف سے بالا تھا۔ اور یہ صحیح معنوں میں پوری امت کا بیت المال تھا۔ غرض ابتدائے اسلام کی جمہوریت کا یہی اساس تھا۔ لیکن حضرت علیؑ کی شہادت کے بعد یہ صورت بدل گئی، اور بنو امیہ نے بیت المال کو اپنی جاگیر

بنالیا۔ اور اس طرح وہ ان کے اقتدار کا وسیلہ بن گیا۔ اگر بیت المال کی تنظیم جمہوری رہتی۔ جمہور مسلمان اس کی آمد و خرچ سے باخبر رہتے۔ اور اس پر ان کا حق تسلیم کیا جاتا تو آج ملت اسلامیہ کی تاریخ دوسری ہوتی۔ بیت المال کی اسی حرص و آرزو نے بنو امیہ میں آمریت پیدا کر دی۔ وہ باہمی کش مکش اور سازشوں کا شکار ہو گئے اور آخر کار یہی چیز ان کی تباہی کا باعث بنی۔ اسی طرح اگر ہندوستان میں سرمایہ مشترکہ اداروں کی شکل میں ترقی کرے تو وہ جمہوریت کی بنیاد بن سکتا ہے لیکن اگر یہ با اثر اور صاحب اقتدار اقلیت کے ہاتھ میں ترقی کرے گا تو یہ سرمایہ موجودہ برطانوی سامراج کا دشمن تو ہو سکتا ہے لیکن یہ ضروری نہیں کہ وہ عوام دوست بھی ہو۔ مولانا فرماتے تھے کہ یہی وجہ ہے کہ محکوم ملکوں میں سرمایہ دار آزادی ملک کی تحریک میں انقلابی موڑ پر پہنچ کر آخر میں سامراج سے بھگوتا کر لیتے ہیں کیونکہ ملک کی عوامی تحریک جب ایک فاصلے سے گزر جاتی ہے تو وہ صرف سامراج و دشمن ہی نہیں رہتی بلکہ عوام دوست بھی ہو جاتی ہے۔ اس مرحلے پر مقامی سرمایہ دار قومی آزادی کی تحریک کے خلاف بدیشی سامراج سے بھگوتا کی راہ تلاش کر لیتے ہیں۔ اور اس طرح وہ خود بھی ایک بڑے سامراجی ملک کے حصہ دار بن جاتے ہیں۔ اس موڑ پر عوام کا فرض ہوتا ہے کہ وہ اس تبدیلی کے خطرے سے آگاہ رہیں۔ پارٹی کی تنظیم میں باہمی مشاورت کو مولانا بہت اہمیت دیتے تھے۔ آپ فرماتے تھے کہ آج کل کی اکثر کیونسٹ پارٹیاں ایک مخصوص گروہ کی آمرت بن جاتی ہیں۔ اور اس کا نتیجہ یہ ہوتا ہے کہ انسان مشین کے طور پر استعمال

ہو رہا ہے، اگرچہ دعویٰ جمہوریت ہی کا رہتا ہے۔ اور اس طرح ایک انقلابی فلسفہ کو آہستہ آہستہ رد انقلاب کی طرف دھکیل دیا جاتا ہے۔ انسان کو جب بھی تقلید پر مجبور کیا گیا، انسانی ترقی کی اقدار کا خاتمہ ہو گیا۔ اجتہاد ہی انسانی زندگی کی ترقی کی بنیاد ہے۔ اور اجتہاد کا ملکہ وراثی طور پر نہیں پیدا ہوتا ہے۔ اور اگر غور و فکر کو انسانی زندگی سے نکال دیا جائے تو باقی رہ ہی کیا جاتا ہے؟ اسی لیے مولانا پارٹی کے اندر آزادانہ بحث و تحقیق کو پارٹی کی زندگی قرار دیتے تھے۔ اور چھوٹے چھوٹے مسائل پر عام کسانوں سے تباہ و خیال فرماتے تھے۔ ان کا ارشاد تھا کہ بعض دفعہ سچائی ایک فلاسفر کے مقابلے میں ایک عام آدمی کے قول کے زیادہ قریب ہوتی ہے۔ جب بھی کوئی انسانی کردہ یہ کہتا ہے اور یہ سمجھتا ہے کہ جو کچھ وہ کہتا ہے اور سمجھتا ہے وہ بالکل سچ ہے، تو یہ کردہ ہمیشہ کے لیے اپنے اوپر کائنات کو سمجھنے کے دروازے بند کر دیتا ہے۔ اور غرور نفس میں مبتلا ہو کر اپنے لیے اخلاقی موت کے سامان مہیا کرتا ہے۔ جو آہستہ آہستہ حقیقی موت پر منتج ہو جاتی ہے۔ اور یہ اس لیے کہ معرفت نامہ اس دنیا میں ناممکن ہے۔ رسول اکرم علیہ الصلوٰۃ والسلام کا یہ اعتراف کہ اے اللہ! میں آپ کو حق معرفت کے درجے میں نہیں پہچان سکا، خود اس حقیقت پر دال ہے۔ اس لیے ضروری ہے کہ پارٹی کے اندر بحث و مباحثہ سے حقیقت حال دریافت کی جائے۔

اس دور میں مولانا جہاد فی سبیل اللہ کے سب سے بڑے داعی تھے۔ وہ فرماتے تھے کہ انسانیت کی اجتماعی بہتری اور بہتر اخلاق کا تصور، لفظ "اللہ" کے تصور میں ہے۔ جو دلالت کرتا ہے "جمع کمالات" پر۔ اب اگر خیر اور حصول خیر ایک کمال ہے

تو کمال خیر کے لیے جہاد و ضرورت کی ہے۔ مولانا فرماتے تھے کہ جب انسانیت کے لیے
 خیر کا حصول لازمی ہے، محض ضرورت نہیں تو جو گروہ حصول خیر کے لیے ایک زمانے
 میں خیر کے حصول کا نظریہ پیش کرتا ہے اور اس پر عمل درآمد کرتا ہے، گروہ قائد
 امت کہلاتا ہے۔ یہ گروہ تعداد میں قلیل ہوتا ہے لیکن ترجیحی کثیر کی کرتا ہے۔ اس
 لیے وہ انقلابی گروہ کہلاتا ہے۔ کیونکہ وہ ایسے فائدہ کے حصول کا داعی ہوتا ہے
 جو نوع انسانی کا فائدہ ہے۔ اسے قرآن کی اصطلاح میں گروہ مومنین سے تعبیر کیا
 گیا ہے۔ یہی "مفلحون" کا گروہ ہے۔



ملکیت کا مفہوم

مولانا اشتر کی پارٹیوں کے قائل تھے اور وہ اس لیے کہ یہ پارٹیاں اپنی کوئی فلاسفی رکھتی ہیں۔ سرمایہ دار جماعتوں کے اندر انتشار کا سبب یہی ہے کہ وہ سوائے حصول اقتدار کے اپنے سامنے کوئی فلاسفی نہیں رکھتیں۔ چنانچہ حصول اقتدار کے بعد ان میں شکست و ریخت شروع ہو جاتی ہے۔ لیکن اس کے ساتھ ہی اشتر کی جماعتوں کے بارے میں وہ فرماتے تھے کہ وہ ایک پروگرام پر عامل ہونے کے باوجود آمریت کا شکار ہو جاتی ہیں، وجہ یہ ہے کہ طبقاتی آمریت پارٹی آمریت میں بدلی جاتی ہے اور پارٹی آمریت شخصی آمریت کا شکار ہو جاتی ہے۔ اس کا اصلی سبب ان پارٹیوں میں اخلاقی اقتدار کے دوام کا فقدان ہے۔

مولانا فرماتے تھے کہ جماعت جب اس قسم کے رجحانات کا شکار ہو جاتی ہے تو وہ اپنے ان دوستوں کو بھی معاف نہیں کرتی، جو ایک منزل تک پہنچ رہے ہوتے ہیں۔ یہ عمل دو طرف سے ہوتا ہے۔ ایک کامیاب گروہ کی طرف سے کہ وہ ناکام گروہ کے خلاف ہر قسم کے الزام تراشتا ہے۔ اور اپنے ہر مقیم عمل کو بھی صحیح بتا رہتا ہے۔ اور دوسرے ناکام گروہ کی طرف سے۔ اس کے افراد جب انسانی کمزوری کا شکار ہوتے ہیں تو وہ مخالف کیمپ میں چلے جاتے ہیں۔ اس کی ہمیں تاریخ میں

بہت مثالیں ملتی ہیں۔ اس قسم کی ذہنیت کو ختم کرنے کے لیے مولانا، رسول اللہ صلی اللہ علیہ وسلم کی سیرت میں سے یہ واقعہ پیش کیا کرتے تھے۔ مکہ پر فوج کشی کی تیاریاں ہو رہی تھیں۔ آپؐ نے انھیں راز میں رکھنے کا حکم فرمایا تھا۔ لیکن اس کے باوجود ایک صحابی عاصم بن ابی ہاشم نے قریش مکہ کو ایک خط لکھا جس میں ان تیاریوں کا ذکر تھا۔ آنحضرت صلی اللہ علیہ وسلم کو معلوم ہو گیا اور یہ خط راستے میں پکڑا گیا۔ حضرت عاصم نے اقبال جرم بھی کر لیا۔ اس پر حضرت عمرؓ نے ان کی گردن زون کی اجازت چاہی۔ حضورؐ نے فرمایا، "عاصم بدری ہے عمرؓ!" یعنی ایک سابقہ اچھا عمل بعد کے غلط اعمال کی معافی کا سبب ہو سکتا ہے۔ اور اس بارے میں اپنی جو مجبوریات اس صحابی نے بیان کیں، وہ قبول کر لی گئیں۔ مولانا تحریک کے ساتھیوں کی کوتاہیوں سے جب تک کہ وہ رد انقلاب کی حد تک نہ ہوں، درگزر کرنے کا فتویٰ دیتے تھے۔ اور یہ مشورہ وہ انوار مشکوٰۃ نبوت ہی سے مستفید ہو کر دے سکتے تھے۔ مادی دنیا میں اس قسم کی معافیوں کی مثال کم ملتی ہے۔ مولانا کا ارشاد تھا کہ اثر اکیت اپنے اسی دیر سے اپنے لیے تباہی کا سامان کرے گی۔ اور یہ اس لیے کہ وہ صرف مادی اثرات کے تحت فیصلہ کرتی ہے اور اپنے ہر مخالف کو رد انقلاب کے کیمپ کا مؤید سمجھ لیتی ہے۔

مولانا، شاہ ولی اللہ اور ان کے پیروکاروں کی غلاستی کو مانتے تھے۔ لیکن اس کے ساتھ ہی یہ بھی کہتے تھے کہ وہ بنیادی دعوت دے کر چلے گئے۔ اب ہمارا کام ہے کہ دعوت کی تجدید حالات اور مقتضیات وقت کے مطابق کریں۔ شاہ صاحب نے ہندوستان میں شخصی حکومت کے زوال کے بعد عوامی حکومت کے

قیام کے لیے جدوجہد کی، جو ناکام ہوئی۔ یہ ایک الگ بحث ہے۔ اب جو ہندوستان میں عوامی حکومت بنے گی، اس کی شکل اور طریقہ کار مختلف ہوگا۔ یہ انقلاب عوام کو اپنی قوت سے لانا ہوگا، اور اس کا طریق ہندوستانی ہوگا۔ یہ مخصوص کیفیات کا حامل ہوگا، جو جماعت اپنے اپنے ادارے میں متعین کرتی رہے گی۔ مولانا پارٹی کے طریق کار میں اپنے پیش رو حضرات کی تقلید فرماتے تھے۔ یعنی وہ ایک جمہوری مرکزیت کے جو دراصل لامرکزیت کے مترادف ہوتی ہے، قائل تھے۔ وہ مختلف اداروں میں مرکزی خیالی کے تو حامی تھے لیکن نظم و ضبط میں وہ کسی جامع مرکزیت کے قائل نہ تھے۔ مثال کے طور پر وہ ان مدرسہ جات کی مثال دیتے جیسے سہارن پور، دہلی، ویوینڈ، گنگوہ وغیرہ۔ جن میں مرکزی خیال ایک ہے لیکن تنظیمی علیحدگی موجود ہے۔ وہ اس قسم کی تنظیم کی ایک خوبی یہ بتاتے تھے کہ اگر ایک حصہ خدا نخواستہ کسی مرض کا شکار ہو جائے تو لازمی نہیں کہ دیگر حصص بھی اس سے متاثر ہوں۔ اس طرح اصلی مرکز خیالی فائدہ اور فعال رہتا ہے۔ مولانا مشاورت مجلسی کے بڑے حامی تھے، لیکن مرکزی قیادت کو ایک فیصلہ کن حیثیت دیتے تھے۔ کیونکہ مرکز میں اطلاعات زیادہ ہوتی ہیں اور یہ سب کی سب عوام کو معلوم نہیں ہوتیں۔ لیکن عوامی رجحانات کا پتہ عوامی جدوجہد اور عوامی بحث و تمحیص ہی سے لگ سکتا ہے۔ اپنے اس نقطہ نظر کی تائید میں مولانا حضور علیہ الصلوٰۃ والسلام اور صحابہ کرام کی مختلف مجالس مشاورت کی مثالیں دیتے تھے۔

مولانا فرماتے تھے کہ مادی فلسفہ اور اخلاقی فلسفہ دونوں ”کلام الناس“ کی حیثیت رکھتے ہیں۔ دونوں میں سچائی کا ایک نہ ایک پہلو ضرور ہوتا ہے۔ لیکن ان

دونوں کا مجتمع تصور بھی مکمل نہیں کیونکہ کائنات کا مکمل علم الہی دونوں کو نہیں۔ نورِ نبوت سے اگر استفادہ نہ ہو تو دونوں سے نجات مشکل ہے۔ مولانا اخلاقی فلسفہ میں کشف کو بڑی اہمیت دیتے تھے۔ لیکن فرماتے تھے کہ وحدت الوجود یا وحدت الشہود دونوں میں باوجود اختلاف کے ایک بات مشترک ہے اور وہ یہ کہ یہ سب کشفِ عالم کے بارے میں ہیں اور یہ نفسِ انسانی ہی کے منظر ہیں۔ ان کا ظہور تصورِ انسانی ہی میں ہوتا ہے، جو خود حادث ہے۔ اور حدوث اور قدم کا ارتباط محال ہے۔ چنانچہ یہ کشف ہر حال میں نورِ نبوت کی تشریح کا محتاج ہے۔ اور نورِ نبوت کا منشا تکمیلِ مکارمِ اخلاق ہوتا ہے۔ اگر آج انسان کو تباہی سے بچانا ہے تو مکمل مکارمِ اخلاق پر سب سے زیادہ زور دینا چاہیے۔ ورنہ علم اور تہذیب کا یہ سارا گھر وندا زمین پر آ رہے گا۔ باہمی آدینش انسان کو ہمیشہ تباہی کی طرف لے جائے گی اور سکونِ قلب جو انسان کی حقیقی خواہش ہے مفقود رہے گا۔ مولانا بنیادی طور پر فلسفہ شاہ ولی اللہ کے قائل تھے۔ اور اس میں ان کا درجہ ایک مجتہد کا تھا۔ مولانا فرماتے تھے کہ فلسفہ و حصول میں تقسیم ہوتا ہے۔ فلسفہ عمرانی اور فلسفہ مذہبی۔ وہ عمرانی میں ہمیشہ جدید علوم کی تحقیق پر زور دیتے تھے۔ فلسفہ مذہبی میں وہ ہمیشہ کشفِ علمی یا کشفِ وجدانی پر زور دیتے تھے۔ لیکن وہ کشف و کشفِ علم کا ذریعہ ہو سکتا ہے لیکن انہیں وہ مردود جانتے تھے۔ مولانا فرماتے تھے کہ کشفِ علم کا ذریعہ ہو سکتا ہے لیکن وہ التباس سے خالی نہیں ہو سکتا۔ کشفِ ایک خبر کی حیثیت رکھتا ہے جو احتمالِ کذب و صدق کی حامل ہوتی ہے۔ اسے صادق اسی وقت کہا جائے گا جب یہ نبوت کے حقائق کے موافق ہو گا اور اس سے متصادم نہ ہو گا۔ لیکن عمرانی فلسفہ میں

مولانا یہ قید نہیں لگاتے تھے۔ اور فرماتے تھے۔ یہ انسانی تجربات کے ماتحت ہوتا ہے۔ اس سلسلے میں شاہ ولی اللہ کی مشہور کتاب حجۃ اللہ البالغہ کا یہ اقتباس ملاحظہ ہو۔ شاہ صاحب فرماتے ہیں:

”معلوم ہونا چاہیے کہ آنحضرت صلی اللہ علیہ وسلم سے مرویات کی دو قسمیں ہیں۔ ایک وہ جن کا تعلق تبلیغ رسالت سے ہے۔ اور دوسری وہ جن کا تعلق رسالت سے کوئی تعلق نہیں ہوا کرتا۔ اس قسم کے امور کے متعلق آپؐ نے فرمایا: ”میں ایک انسان ہوں۔ جب میں دین کے بارے میں تمہیں کوئی حکم کروں تو اسے پکڑ لو۔ اور اس کی تعمیل کرو۔ اور جب میں اپنی رائے سے کسی وغیرہ شے کے متعلق حکم کروں تو میں ایک انسان ہوں۔ اور آنحضرت صلی اللہ علیہ وسلم نے درخت خرما کے گاجان لگانے کے متعلق جب کہ کچھ اس سال کم آئی، فرمایا تھا: میں نے صرف لگان اور خیال سے کہا تھا اور ظن و تخمین کے بارے میں تم میری پیروی نہ کیا کرو۔ البتہ جب میں کوئی بات اللہ تعالیٰ کی جانب سے پیش کروں تو تم اس کی پیروی کرو کیونکہ میں اللہ پر بھروسہ نہیں کرتا۔ طب اور علاج کا حصہ بھی اسی قسم میں داخل ہے۔“

مولانا فرماتے تھے کہ زمین اور اس کے سارے متعلقات انسانی نفع کے لیے قدرت نے پیدا کیے ہیں ”متاع لکم ولا نعام مکرمہ“ یہ عام ہے اس ”متاع“ میں کفر اور ایمان کی کوئی قید نہیں ہے۔ قدرت نے سب کو برابر کا حصہ دار بنایا ہے۔ قرن اول میں قیام بیت المال ایک جمہوری مقصد کے لیے تھا۔ اور ہر شخص کا اس پر حق تھا۔ حضرت عمرؓ نے غیر مسلموں کے حق کو اس پر تسلیم کر کے اس ادارہ کو اور جمہوری بنایا۔ اور اس میں حضرت علیؓ اور اکابر صحابہ کا مشورہ شامل تھا۔

بے شک زمین سب کے لیے "متاع" کا حکم رکھتی ہے لیکن اس متاع میں تصرف کے لیے تقدیم اور تنظیم لازمی ہے۔ مولانا فرماتے تھے میرے نزدیک زمین کی مثال مسجد کی سی ہے کہ ہر مسلمان کا اس میں حق ہے۔ لیکن جو مسلمان پہلے آتا ہے اور ایک جگہ پر بیٹھ جاتا ہے، وہ اس جگہ کا مالک اور متصرف ہے۔ جب تک کہ وہ خود خوشی سے اس جگہ کو نہ چھوڑے۔

مولانا زمین کے استعمال میں اباحت عامہ اس حدیث سے مستنبط کرتے تھے جس میں آیا ہے کہ اگر تمھارے پاس زمین ہے تو اس کو یا خود کاشت کرو یا اپنے بھائی کو مفت کاشت کے لیے دے دو۔ فرماتے تھے کہ حدیث کے الفاظ "ان کا انکم الارض" میں لکم کی ضمیر سے متاع تقدیم کا پتہ چلتا ہے۔ یعنی زمین کی نسبت تمھاری طرف کر دی گئی ہے۔

مولانا کے نزدیک آج کی زمینداری اور جاگیرداری کا کوئی جواز نہیں ہے۔ اس بارے میں، فرماتے تھے میں زمیندار کا حق استعمال فائق مانتا ہوں بشرطیکہ وہ خود کاشت کرے۔ ورنہ وہی صورت باقی رہ جاتی ہے جو حدیث میں مذکور ہے۔ میں بے کار زمینداروں اور جاگیرداروں سے کہوں گا کہ ظلم نہ کریں۔ اس ظلم سے روک کر دراصل میں ان کی مدد کرنا چاہتا ہوں کہ وہ دوزخ میں نہ جائیں۔ میں ان کا حقیقی دوست ہوں۔ لیکن افسوس وہ بے سمجھ ہیں۔ میں ان کو اگل حلال کی دعوت دیتا ہوں۔ اس کے ساتھ ساتھ میری دعوت مظلوم کانوں کے لیے بھی ہے۔ کہ وہ بیدار ہو کر اس ظلم کو روکیں، جس میں وہ بھی مدد دے رہے ہیں، اور ظلم کرنے والے کو جو دوزخ کے کنارے پر کھڑا ہے، دوزخ سے

پچائیں۔

زمین میں اس کے مالک کو جو تصرف کا حق حاصل ہے، مولانا اسے بھی مشروط مانتے تھے۔ جو اشیاء مثلاً پانی، خود رو گھاس وغیرہ جن میں انسانی محنت کو دخل نہیں، مولانا انھیں عامۃ الناس کے لیے مباح قرار دیتے تھے۔ اور اس میں کسی ریاستی یا سماجی حکم کو جو اس کی تحدید کرے، جائز نہیں خیال کرتے تھے۔ فرماتے تھے کہ متصرف کی میراث بھی صرف تصرف زمین میں ہے، ملکیت میں نہیں۔

—————

مادی دینی فلسفہ

عمرانیات کے سلسلے میں مولانا، حضرت شاہ ولی اللہ کے فلسفہ کی تشریح یوں فرماتے تھے۔ کائنات میں بقائے باہمی اور فنا کے باہمی کا عمل بیک وقت جاری ہے۔ اشیا ایک دوسرے سے مل کر ایک نئی شے پیدا کر رہی ہیں، اور اس کے ساتھ ساتھ اشیا ایک دوسرے کے خلاف عمل پیرا ہو کر ایک دوسرے کو فنا کر رہی ہیں۔ اب اگر غور کیا جائے تو جن دو یا دو سے زیادہ اشیا کے اغراض مشترک ہوں، وہ بقائے باہمی کے تحت اپنی اور دوسری کی حفاظت کرنے کی کوشش میں مصروف ہیں۔ اسی طرح جن دو اشیا کے مقاد باہم متضاد ہیں، وہ ایک دوسرے کو فنا کرنے کی ورپے ہیں۔ اس تضاد اور اجتماع سے دنیا کی زندگی ہے۔ اور یہی راز حیات کائنات ہے۔ دو برابر کی قویں باہمی صلح کے لیے کوشاں ہیں۔ کیونکہ تضاد میں دونوں کی تباہی کا خطرہ ہے۔ لیکن کمزور کو زیادہ طاقت ور بلا خوف مبہم کرنے کی فکر میں ہے۔ یہی حال افراد اور حکومتوں کا ہے۔

ایک خاندان کے افراد میں جب تک مقاصد مشترک ہوں گے باہم اتفاق رہے گا۔ جس دن مقاصد مشترک نہ ہوں گے وہ الگ الگ اپنی راہ نکال لیں گے۔ اسی طرح سوسائٹی میں اغراض کے اشتراک سے سوسائٹی کا قیام اور اغراض کے عدم اشتراک

سے اس سوسائٹی کا منتشر ہونا لازمی ہے۔ اسی نظریہ کے تحت مولانا اشتر کی سوسائٹی کو زیادہ پائیدار مانتے تھے۔ کیونکہ اس سوسائٹی میں تقریباً ایک جیسے مفاد افراد کے ہوتے ہیں۔ سرمایہ دارانہ اور جاگیردارانہ قسم کے سماج میں ہمیشہ مفاد کا تقاضا رہا ہے اور رہتا ہے۔ اس لیے ان گروہوں میں باہم تضاد و ناگزیر ہے۔ اس کے برعکس اشترائیت ہمیشہ اسی سوسائٹی کے قیام کی داعی رہی ہے جو افراد کے لیے متاع حیات کے ایک جیسے مواقع مہیا کرے۔ اسی وجہ سے مولانا اشتر کی لوگوں کے دوست تھے۔ لیکن آج کی اشترائیت سے اپنا وہ الگ ذہن رکھتے تھے۔ اور یہ نتیجہ تھا اس فرق کا جو ایک مادی لادینی فلسفہ اور ایک مادی دینی فلسفہ میں ہے۔ مولانا، شاہ ولی اللہ کے فلسفہ کو ایک مادی اور دینی فلسفہ مانتے تھے۔ لیکن وہ بامد مذہبی فلسفہ کے مخالف تھے جو کہ کائنات کے زندہ اور فعال اعمال کے عاری ہو۔ اسی بنا پر وہ ہمیشہ اپنے ہم عصر علماء کے مطاعن کا ہدف بنے رہے۔ اور اسی طرح دیگر سیاسی گروہ بھی ان کو اپنا نہ سکے۔ بقول اقبال :

اپنے بھی خفا مجھ سے ہیں بیگانے بھی ناخوش

میں نہ ہر باہل کو کبھی کہ نہ سکا قشر

مولانا کے نزدیک زندگی کا اصل مقصد جہاد فی سبیل اللہ ہے۔ وہ داعی

الی الخیر ہونے کے مدعی تھے۔ اور قیام حدود و شرعی کو واجبات انسانی مانتے تھے،

”ضرورت“ نہ سمجھتے تھے۔ مولانا فرماتے تھے کہ جہاد فی سبیل اللہ فرض عین بھی ہے

اور فرض کفایہ بھی۔ یہ فرض عین اس وقت ہوتا ہے، جب طاغوتی قوتیں انسانی رشد و

ہدایت اور فلاح و بہبود پر حملہ کریں۔ اس حالت میں ہر شخص پر جہاد فرض ہوتا ہے۔

اس کی مثال ایسی ہے جیسے جہاز اگر طوفان میں پھنس کر تباہی کی طرف جا رہا ہو تو ہر ایک کا فرض ہوتا ہے کہ اسے تباہی سے بچانے کے لیے جدوجہد کرے۔ لیکن اگر ایسی نازک صورت نہ ہو تو صرف ایک گروہ اس فریضہ کی ادائیگی میں مصروف رہے۔ اور وہ ادائیگی سب کی جانب سے کافی ہوگی۔

رسول اکرم علیہ الصلوٰۃ والسلام کا امام الامت ہونا من حیث المنصب تھا۔ یعنی اس لیے کہ آپ نبی تھے۔ آپ کی اس امامت کی بنا وحی یعنی خدا کی طرف سے تھی۔ لیکن بعد میں جب وحی کا دروازہ بند ہو گیا، یہ امامت از روئے وحی نہ رہی بلکہ یہ امت کا فرض ٹھہرا کہ اس میں جو اعلم بالکتاب والسنۃ ہو اس کا انتخاب کیا جائے۔ چنانچہ قبل از انتخاب امام کی اطاعت واجب نہیں۔ لیکن بعد از انتخاب واجب ہو جاتی ہے۔ پھر اگر امیر ادائیگی فرض میں کوتاہی کرے تو امت کے ہر فرد کا حق ہے کہ کتاب اللہ اور سنت رسول اللہ سے امیر کی رہنمائی کرے۔ اور اگر امیر ارتکاب معاصی کی دعوت دے تو اس دعوت کو رد کرنا واجب ہے۔

مولانا فرماتے تھے: مسلمانوں کی ہر قوت حاکمہ اسلامی ریاست نہ تھی بلکہ صرف ان صفات سے متصف قوت حاکمہ اسلامی ہو سکتی ہے، جو امر بالمعروف اور نہی عن المنکر پر منتج ہوں۔ قرآن میں اللہ کی اطاعت اور رسول کی اطاعت کے بعد اولی الامر کی اطاعت کا جو حکم ہے تو اس اولی الامر سے ہی اسلامی ریاست مراد ہے۔ ان کا کہنا تھا کہ ایک ڈاکو بھی ایک گھر پر قبضہ کر کے گھر والوں کو مغلوب کر سکتا ہے۔ اور کیا یہ اطاعت واجب ہوگی؟ اسی طرح ڈاکوؤں کا ایک گروہ ایک علاقہ یا خطہ پر قبضہ کر کے لوگوں کو دعوت اطاعت دے سکتا ہے۔ کیا اس کی اطاعت

واجب ہے؟ ظاہر ہے نہیں۔ عمل کے لیے علم صحیح شرط ہے۔ اور عمل صحیح، علم صحیح کے بغیر ممکن نہیں۔ آپ فرماتے تھے کہ علم مجرد جو ہر نہیں ہے بلکہ اس کے لیے عمل کے آثار کا تصور اور اس کے نتائج کا احاطہ ضروری ہے۔ چنانچہ ہر تبدیلی کے لیے علم صحیح اور عمل صحیح کا اتحاد ضروری ہوتا ہے۔ نہ تو عمل بغیر علم کے کوئی چیز ہے اور نہ علم بغیر عمل کے کچھ ہے۔ وہ عمل اضطرابی ہوتا ہے، جو شعور اور علم کے بغیر ہو۔ انقلاب کسی اضطرابی عمل سے نہیں ہو سکتا۔ وہ اجتماعی شعور اور مثبت فکر کی بنیاد پر ہوتا ہے۔ اور جب کوئی قوت حاکمہ پیش آئے مسائل کو حل کرنے میں ناکام رہتی ہے تو قدرت دوسری قوتوں کو اس امر پر مامور کرتی ہے کہ وہ اس فرض کو پورا کریں۔ یہ قوتیں اسی قوت حاکمہ کے بطن سے پیدا ہوتی ہیں۔

مولانا انقلاب کو انسانی فعل اور انسانی زندگی کا جزو مانتے تھے۔ انقلاب خواہ سماجی ہو خواہ نفسی، وہ انسانی افعال ہوتے ہیں۔ انسان کے افعال کے لیے کسی نہ کسی فلسفہ کی ضرورت ہوتی ہے اور انسانی زندگی کا یہ لازمہ ہے۔ یہ فلسفہ زمان اور مکان کے ساتھ تبدیلی قبول کرتا ہے۔ لیکن انسانی زندگی کی بعض اقدار اضافی طور پر غیر تبدیل ہیں۔ کیونکہ اگر ہم یہ نہ مانیں تو پھر انسانیت کے وجود میں تسلسل برقرار رکھنا مشکل ہو جاتا ہے۔ اور کسی اجتماعی عمل کی صحت اور غلطی کی جانچ پڑتال مشکل ہو جاتی ہے۔ اس سلسلہ میں مولانا حصول خیر کی جدوجہد کی قدر کو تمام اقوام اور ادیان میں مشترک مانتے تھے۔ اسی طرح تصور خیر کو بھی عمل اور اہم کا فکری اثاثہ قرار دیتے تھے۔ نیکی اور بدی کا تصور بذات خود ایک قدر ہے۔ اگرچہ اضافی طور پر اس کے مفہوم میں فرق ہوتا رہتا ہے۔ اور یہ نتیجہ ہوتا ہے

شعور عامہ میں اختلاف زمان و مکان کی رو سے تبدیلیوں کا۔ جب عوام ایک عمل
 کو اچھا سمجھ کر بطور شعار کے قبول کر لیں تو وہ ان کے ٹال نیکی بن جاتی ہے۔ یہ
 حقیقتاً نیکی ہوتی ہے۔ یہ الگ بحث ہے۔ اب اس نیکی یا بدی کے مفہوم کو
 تبدیل کرانے کے لیے عوام کے شعور میں تبدیلی لازمی ہے۔ مختلف اقوام اور
 مل میں نیکی اور بدی کے قانونی ضوابط میں جو فرق پایا جاتا ہے اس کی یہی وجہ ہے
 جب تک عوام کے شعور کی گہرائیوں میں نیکی کے مروجہ تصور کے مفہوم کو تبدیل
 کرنے کی ضرورت کا عام احساس پیدا نہ ہو، انقلاب کامیاب نہیں ہوا کرتا۔ چنانچہ
 جب تک عوام موجودہ سماج کے رشتوں کی تقدیر کے خلاف متحد ہو کر شعوری طور پر
 آمادہ عمل نہ ہوں، انقلاب بروئے کار نہیں آسکتا۔ مامورین خواہ وہ افراد ہوں،
 یا جماعت، اس فریضہ کے لیے مامور ہوتے ہیں، کہ وہ اس شعور اور علمی تبدیلی کے
 لیے زمین تیار کر کے امت کو اجتماعی عمل کی دعوت دیں۔ قرآن حکیم کی اصطلاح میں
 اس شعور کی تبدیلی کو ”رشد“ سے تعبیر کیا گیا ہے۔ اور اس کے مقابلے میں رِقْ
 انقلاب یا جامد حالت کو ”غی“ کہا گیا ہے۔ اور قرآن حکیم نے اپنی دعوت کو
 ”تبیین الرشید من الغی“ بتا کر صاف اعلان کر دیا ہے کہ ان میں سے جو
 چاہے ارشاد اختیار کرے اور جو چاہے غی میں مبتلا رہے۔ انبیائے کرام کو یہ
 مقام رشد و وحی کی بنیاد پر حاصل ہوتا ہے۔ صلحا کو عمل اور فکر کے مجاہدے سے،
 جس کی بنیاد علم صحیح ہوتی ہے۔ صحابہ کا مجاہدہ عمل و فکر خارجی علم پر مبنی تھا۔ یعنی
 حضورؐ کی ذات موجود تھی جو اس علم خارجی کا سرچشمہ تھی۔ اور پیش آئند مسائل
 آپؐ کی زیر ہدایت حل ہوتے تھے۔ یہی آپؐ کا اسوہ حسنہ ہے۔ لیکن آپؐ کے

وصال کے بعد یہ مقام محض تقلید سے نہیں بلکہ اجتہاد سے حاصل ہو سکتا ہے۔

اسی اجتہاد کی بنا پر امت میں مختلف مکاتب فکر پیدا ہوئے اور انھوں نے مسائل کے حل کے لیے مختلف راستے اختیار کیے۔ انسانی علم بلکہ سارے انسانی علوم قابلِ جرح ہیں۔ کیونکہ وہ انسانی خبر پر مبنی ہیں، جو کذب اور صدق دونوں احتمالی پہلو رکھتی ہے۔ مولانا فرماتے تھے کہ انسان کو چاہیے کہ وہ علم انسانی کو اسی نگاہ سے دیکھے۔ اور تجربہ اور عمل کی روشنی میں اس کی صحت کی برابر جانچ پڑتال کرتا رہے۔

اسلامی تاریخ میں بعض چیزیں بطور "رخصت" اور بعض بطور پیلے سے موجود ہونے کے تسلیم کی گئیں۔ انھیں اصل سمجھ کر امت نے الصراط المستقیم سے انحراف

کیا۔ اب امت کو نئے حالات سے عہدہ برآ ہونے کے لیے اس سارے ملی و

دینی سرمائے کا جائزہ لینا ہو گا۔ اٹھارہویں صدی میں قدرت نے شاہ ولی اللہ

کو مامور کیا تھا کہ وہ اس بارے میں ہماری رہنمائی کریں۔ اور بتائیں کہ دین حق کے

بنیادی اصولی و قواعد کیا ہیں، اور "رخصت" اور پیلے سے چلے آنے والے

شعائر کے تحت کیا کیا چیزیں تسلیم کر لی گئی تھیں۔ شاہ صاحب نے اپنا یہ فرض

ادا کیا۔ اب امت کے مفکرین کا کام ہے کہ وہ اس فکر و فی الحال کی اساس پر

ہمارے آج کے سماج میں جن تبدیلیوں کا ہونا ناگزیر ہو گیا ہے، ان کی طرف

عوام کے دلوں کو مائل کریں اور سماجی انقلاب کو ممکن بنائیں۔

مولانا فرماتے تھے کہ تبدیلی تخلیقی نہیں ہوتی بلکہ تکوینی ہوتی ہے، اور

"لا تبدیل لخلق اللہ" کا منشا یہی ہے۔ اگر یہ تبدیلی ممکن نہ ہوتی تو بعثت

انبیا اور وجودِ صلحا ایک سب سے کارامر ہو جاتا۔ اور اگر تبدیلی تخلیقی ہوتی تو قدرت

بے کار محض رہ جاتی۔ غرض تبدیلی تکونی اور اضافی ہوتی ہے۔ اور "خیادکم فی الجاہلیۃ خیادکم فی الاسلام" اسی حقیقت پر دال ہے۔ یہ تبدیلی خیر میں نہیں ہوتی۔ اضافت خیر میں ہوتی ہے۔ پہلے جو خیر کفر کے حق میں استعمال ہوتا تھا بعد میں اسلام کے حق میں استعمال ہونے لگا۔ جو نسلی، قومی اور قبائلی عصبیت اسلام کے خلاف پروئے کار آتی تھی، وہ اب اسلام کے حق میں کام آنے لگی۔ یہی انقلاب امت تھا اور اسلام کا ہی معجزہ ہے۔ اس تبدیلی نے عرب کی سرزمین میں کوئی نئی چیز تخلیق نہیں کی۔ صرف قوتوں کے استعمال کی اضافت میں تبدیلی پیدا کر دی۔ اسی طرح آج ہمارے تمام سماجی رشتوں میں اضافی تبدیلی ممکن ہے، اور اسی کے لیے جدوجہد کرنا بھادنی سبیل اللہ ہے، اور صالحین امت کی بعثت کا بھی منشا یہی ہوتا ہے۔ عہد و محمد کا علی اور مجتہد فی المذاہب وغیرہ تمام افراد اسی اضافت کی تبدیلی کے لیے مامور ہوتے ہیں۔ وہ خواہ جماعت کی شکل میں ہوں، خواہ افراد کی شکل میں ان کا فریضہ یہ ہوتا ہے کہ خیر کی اضافت میں تبدیلی کریں اور سماجی رشتوں کو فلاح انسانی کے لیے بروئے کار لائیں جو مرد و زمانہ سے "غنی" کی صورت اختیار کر چکے ہوتے ہیں۔ اسی مقام پر فائز ہونے کو مولانا "مقام عبودیت" پر فائز ہونا کہتے تھے اور فرماتے تھے کہ جہاں جہاں انبیاء نے اس فریضہ کو ادا کیا اور "فساد فی الارض" کو رفع کرنے کی کوشش کی وہاں ان کو قرآن مجید میں "عبدنا" کے خطاب سے نوازا گیا ہے۔

ایک نکتہ۔ مولانا فرماتے تھے کہ مجھے کئی سال تک تردد رہا کہ جب بنی اسرائیل

میں کفر و طغیان کا زور دیا تو جن لوگوں کو ان کی سرکوبی کے لیے بھیجا گیا، وہ بخت نصر کا شکر تھا۔ لیکن اس لشکر کفر کو اللہ تعالیٰ نے "عباد لنا" کہہ کر ان کی طرف عبودیت کی نسبت فرمائی۔ فرماتے تھے کہ یہ نکتہ مجھ پر قیامِ حرم کے دوران کھلا کہ کفار بھی اگر رفعِ فساد کا کام کریں اور اس پر مانور ہوں تو وہ بھی عبودیت نسبتی یا اضافی سے سر فراز ہو سکتے ہیں۔ اسی لیے قرآنی خطاب میں ان کے لیے "عبد لنا" کی بجائے "عباد لنا" فرمایا گیا۔

اسی پر اگر پوری طرح غور کیا جائے تو پتہ چل سکتا ہے کہ مولانا کس قسم کی دعوت کے حامل تھے۔

مولانا فرماتے تھے کہ جب میں انقلابِ امم کو اضافی تبدیلی یا تکوینی تبدیلی کہتا ہوں تو اس سے یہ امر صاف ہو جاتا ہے کہ اصل شے میں تبدیلی یا انقلاب نہیں ہوتا۔ جو جماعت انقلاب کی داعی ہوگی وہ باہر سے نہیں آئے گی۔ وہ ہماری طرح کے انسان ہوں گے۔ صرف ان کی اور ہماری نسبت انسانیت میں تبدیلی ہوئی ہوگی۔ مولانا فرماتے تھے کہ اسی لیے میں ہر انقلابی جماعت کے لیے مخصوص انقلابی اخلاقی اقدار کا قائل ہوں۔ جو لوگ اخلاق اور اخلاقی اقدار کے قائل نہیں، میں خیال کرتا ہوں کہ وہ ایک فساد سے دوسرے فساد کو رفع کرنا چاہتے ہیں۔ اس سے ایک تبدیلی تو ہو سکتی ہے لیکن انقلابِ امم نہیں ہو سکتا۔

مولانا فرماتے تھے۔ میں انقلاب سے پہلے دعوتِ انقلاب کی تعین کو ضروری خیال کرتا ہوں۔ وہ حضورؐ کی اس دعوت کو بطور استدلال پیش کرتے تھے، جو قرآن حکیم میں اس طرح مذکور ہے کہ میں تو تم کو جنت کی دعوت دیتا ہوں اور

تم مجھے آگ (دوزخ) کی دعوت دیتے ہو۔ مولانا کے نزدیک انقلابی جماعت کے پاس ایک انقلابی پروگرام کا ہونا لازمی ہے جس کی طرف وہ قلوب کو مائل کرے۔ جب قلوب میں یہ تبدیلی ہو جاتی ہے اور لوگ منزل مقصود کو صاف طور پر دیکھ لیتے ہیں تو پھر ان کے پاؤں میں لہر شکن نہیں ہوتیں۔ حضورؐ کی دعوت رفیع فساد اور قیام امن کے لیے تھی اور وہ اسی صورت میں کامیاب ہو سکتی تھی کہ ایک صحت مند سماج کے قیام کی دعوت دی جائے اور مظلوم کو ظلم سے نجات دلائی جائے۔ اسی وجہ سے اسلام کی دعوت کو شروع میں عرب کے غریب طبقات نے قبول کیا اور مفاد خصوصی نے اس کی سخت مخالفت کی۔

مولانا فرماتے تھے کہ میں حیران ہوں کہ ہمارے بعض علماء اسلام کو کس طرح شخصی املاک کا محافظ قرار دیتے ہیں۔ اگر یہ ہوتا تو عرب کے مفاد خصوصی کو کیا پڑی تھی کہ وہ اسلام کی دعوت پر حضورؐ کے جانی دشمن ہو جاتے۔ یقیناً اسلام محنت سے کمائی ہوئی دولت کو شخصی ملکیت قرار دیتا ہے۔ اس کی حفاظت کا ذمہ لیتا ہے۔ اور سارق اور قطاع الطريق کے لیے سخت سزائیں تجویز کرتا ہے، لیکن جس دولت کو حرام اور غیر شرعی طریق سے حاصل کیا گیا ہو اسلام اس کی حفاظت کی ذمہ داری قبول کرنے کو تیار نہیں۔ وہ حقوق العباد کو حقوق اللہ کے برابر خیال کرتا ہے۔ دونوں کو پورا کرنے کی برابر دعوت دیتا ہے۔ اور اس میں حاکم اور محکوم کی تمیز کو روا نہیں رکھتا۔

مولانا فرماتے تھے کہ مخلوق کا کوئی سماجی رشتہ مقدس نہیں۔ جب وہ امن عالم سے مستقام ہو تو وہ بدلا جانا چاہیے۔ لیکن ایک وجود ایسا ہے جو کسی تبدیلی

یاضافی تبدیلی کو قبول نہیں کرتا۔ ذات باری تعالیٰ ہے جو خیر ہے اور تمام خیر
 اسی سے پیدا ہوتی ہے۔ وہ خالق خیر ہے، اس لیے وہاں تبدیلی نہیں ہوتی۔ نہ
 ہو سکتی ہے۔ یہی وحدت الوجود کا تصور میں پیش کرتا ہوں۔ واللہ اعلم بالصواب
 مولانا کے نزدیک وحدت الوجود ایک ایسا نظریہ ہے جو زمان اور مکان سے
 بے نیاز ہے۔ وہ کسی قوم یا ملک یا خطے کا نظریہ نہیں۔ وہ کسی ایک مذہب کا
 بھی نظریہ نہیں، بلکہ تمام اہم اور ملکوں کا یکساں نظریہ ہے۔ تمام قوموں کو اس
 نظریہ پر جمع کر کے خیر کے حصول کے طریق پر متفق کیا جاسکتا ہے۔ اور یہی انقلاب
 اہم ہے جس کے لیے شاہ ولی اللہ اور ان کی جماعت دعوت دہی تھی۔ اور اب
 میں بھی اسی کا داعی ہوں۔

اس دعوت وحدت الوجود سے وہ کثرت اور وحدت کے مسئلے کا حل
 نکالتے تھے۔ فرماتے تھے کہ حق و باطل کے لیے کثرت و وحدت کی بھی شرط
 نہیں۔ ذات حق واحد ہے بلکہ نسبت توحید سے بھی بڑی ہے۔ اور وہ خیر اور
 حق محض ہے۔ یہی وجہ ہے کہ میں قرآن حکیم کی قبل از ہجرت مکہ کی دعوت کو جسے
 قلیل گروہ نے قبول کیا تھا، اسی طرح حق مانتا ہوں جس طرح کہ جب کثیر گروہ
 نے اسے قبول کیا، اس کو حق مانتا ہوں۔ حق اس اضافت و نسبت سے حق
 ہے کہ وہ حصول خیر کا داعی ہے۔ اور اس کے خلاف باطل کی دعوت باطل
 ہے۔ خواہ وہ کثرت کی طرف سے ہو یا قلت کی طرف سے۔ اور کثرت و قلت
 سے حق و باطل کی نشان دہی کرنا ٹھیک نہیں۔ اس لیے میں کہتا ہوں کہ حق معلوم
 کرنے کے لیے امت کو مسلسل جدوجہد کرنا ہوگی۔ جو قوم اور ملت تلاش حق سے

غافل ہو گئی، اور اپنے آپ کو ہی حق پر سمجھ بیٹھی، وہ آہستہ آہستہ حالت "غی" میں مبتلا ہو جائے گی۔ اور شیطان کی سب سے بڑی خطا یہی تھی کہ اس نے اپنے علم کو کافی سمجھ کر خلق آدم کی علت کو سمجھنے کی کوشش نہ کی۔ جو قوم اپنے علم کو کسی حالت میں بھی کافی سمجھے، وہ انحطاط میں مبتلا ہو جاتی ہے۔ اس لیے انقلابی جماعت کا فرض ہو گا کہ وہ مسلسل دعوت فکر اور دعوت عمل دیتی رہے اور کائنات کے رازوں کی تلاش کرتی رہے۔ یہی مقصود "جمودیت" ہے۔ اور جو قوم باطلت اس پر فائز ہوگی، وہی ناجی امت ہے۔ وہی مفلحین کا گروہ ہے۔ واللہ اعلم بالصواب۔



منظوم کلام

مولانا کہیں کبھی شعر بھی کہتے تھے ان کے کچھ اشعار مجھے یاد رہ گئے وہ یہاں دیے جاتے ہیں :

دل کو قد اسے غمزہ کہوں یا ادا کہوں

حیراں ہوں میں کہ کیا کہوں اب اور شکا کہوں

سب کہہ دیا رقیب ہی نے بھال کئی کا حال

بے عرق ہے کہ میں بھی یہی صاحب کہوں

اب تک تو اپنا دل ہی نہ قابو میں رکھ سکا

تم ہی کہو کہ غیبر کو میں کیا بڑا کہوں

کیا کم ہے تیری ذرہ نوازی یہی کہ میں

جب پوچھتا ہوں حال تو کہتے ہیں کیا کہوں

زادہ تورات دن پیسے پھپھکے تم کے خم

اور میری سداوگی کہ اُسے پارسا کہوں

دور قدح وہ چاہیے ساقی کہ دم بدم

اک جام سے کے ہاتھ میں ایک اور لا کہوں

بات کیا ہے اگر آج ہوئے ہم برباد کیا کوئی اہل جنوں دہر میں آباد بھی ہے

یہ شعر مولانا نے سری پور جیل میں کہا تھا، جب کہ مولانا کو ڈاکٹر خانصاحب کی
 وزارت میں غلہ ڈھیر کی تحریک کے سلسلے میں عدالت میں پابجولاں پیش کیا گیا تھا،
 اسیری نے سکھا یا شیوہ وابستگی مجھ کو میری زنجیر کے حلقہ بھی آپس میں ملے آئے

ہر ایک ہے اب ہوا و ہوس کی آماجگاہ
 مسجد ہے دیر ہے کہ رواقِ نشست ہے
 حرفِ غلط تھا لوحِ بہاں پہ جو منٹ گیا
 بس مختصر غلام کی یہ سہر گزشت ہے

ہم نفسِ تار یک ہو جب شامِ غم
 دل کے داغوں کو بتا لینا دیئے
 کس طرح ہو دل کے زخموں کا رفو
 ہائے یہ اب تک کسی نے بھی سینے؟

ہم نے کھولی جو زندگی کی کتاب عشق ہی باب باب میں دیکھا

بھول جائے گا جہاں منظور کو ہند نے واس اور بھگت پیدل کیے

نہ جائیں گے یہ خونِ ناحق کے داغ اگر آب کو ترسے دھویا لے

مولانا کی وفات پر

سرحد کے سیا کی لیڈروں کے تعزیتی بیانات

۱۔ یہ تعزیتی بیانات مولانا عبدالرحیم صاحب پوٹوئی کی وفات پر سرحد کے اخبار

”رائے عامہ“ میں چھپے۔ عمر فاروق]

سردار عبدالرب نشتر

مجھے مولانا عبدالرحیم مرحوم سے نیاز مندی کا شرف حاصل رہا۔ اس لیے مجھے ان کی زندگی کو قریب سے مطالعہ کرنے کا موقع ملا۔ مولانا مرحوم ایک جید عالم، ایک متوکل انسان اور ایک سمجھ دار سیا کی راہ نہایت۔ اگرچہ عمر میں وہ کئی دہائیوں سے کم تھے۔ لیکن اس کے باوجود ان کی حیثیت علمی حلقوں میں اتنی بلند تھی کہ انھیں بلا چون و چرا مفتی اعظم تسلیم کیا جاتا تھا۔ توکل کی یہ کیفیت تھی کہ انھیں اکثر مالی و دیگر مشکلات و پریش رہتی تھیں۔ لیکن انھوں نے راضی برضا کے الٰہی ہو کر کبھی اُف تک نہیں کی۔ اور ہمیشہ خوشی ہر مصیبت کا مقابلہ کیا۔ سیاسی طور پر وہ سرمایہ دارانہ نظام کے شدید ترین مخالفین میں سے تھے۔ یہی وجہ تھی کہ انھیں نہ صرف انگریزی بلکہ کانگریسی عہد حکومت میں بھی قید و بند کی صعوبتیں برداشت کرنی پڑیں۔ وہ اپنی ذاتی صفات اور بے لوث خدمات کی وجہ سے عوام میں نہایت عزت کی نظر سے دیکھے

ہاتے تھے۔ جب کبھی غریبوں کی خدمت کا موقع آیا وہ باوجود خرابی صحت صاف اول
 میں نظر آتے تھے۔ اس بار بار قید اور اس بد سلوکی کی وجہ سے جو دوران قید میں ان کے
 ساتھ کی گئی، ان کی صحت بالکل تباہ ہو چکی تھی۔ چنانچہ ۱۹۴۴ء میں ان پر تپ مہرقہ کا
 حملہ ہوا تو وہ اس کو برداشت نہ کر سکے۔ ان کے مرض موت میں جب کبھی سمجھے ان کی
 خدمت میں حاضر ہونے کا موقع ملا، ان کی گفتگو سے یہی ٹپکتا تھا کہ انھیں بچنے کی
 کوئی امید نہیں۔ چنانچہ بالآخر انھیں داعی اجل کو لبیک کہنا پڑا۔ حضرت مولانا
 کی وفات سے صوبہ سرحد کے علمی اور سیاسی حلقوں میں ایسا خلا پیدا ہو گیا
 ہے کہ اسے پُر نہیں کیا جاسکتا۔ آج وہ ہم میں نہیں لیکن ان کی زندگی ہمارے
 لیے اور آنے والی نسلوں کے لیے مشعل راہ کا کام دے گی۔ آج کی دنیا
 پروپیگنڈا کی دنیا ہے اور مولانا مرحوم اس رنگ سے قطعاً نا آشنا تھے۔
 لیکن وہ وقت دور نہیں کہ لوگ ان کی خدمات کی اصلی قدر و قیمت سے
 آگاہ ہوں گے۔

تازہ خواہی داشتن گرداغ ہائے سببہ را

گاہے گاہے باز خواں آن قصہ پارینہ را

خان عبدالقیوم خاں بار ایٹالا

مولانا عبد الرحیم صاحب مرحوم و معذور جنگ آزادی ہند کے ایک
 بہادر سپاہی تھے۔ آپ ایک قابل قدر پاک مسلمان اور بلا تمثیل فرقہ پرستی
 سے آزاد انسان تھے۔ آپ نے صحیح معنوں میں اسلامی پروپاگنڈا پر عمل کیا۔
 اور اپنی اخلاص و محبت ہر نوع انسان کے لیے بلا امتیاز مذہب و ملت

وقف کی۔ زندگی بھر میدانِ حریت میں پیش قدمی رہے۔ مسلسل قید و بند اور برطانوی اسیری کے مصائب خندہ پیشانی سے برداشت کرتے رہے۔ ہماری موجودہ اور آئندہ نسل آپ کے نقش قدم پر چلنے کے لیے ہم تن کو نشان رہے گی۔

حکیم عبد الجلیل ندوی۔ پشاور

مولانا عبد الرحیم صاحب مرحوم و معذور صوبہ سرحد کے ان بے لوث راہ نماؤں میں سے تھے، جو قوم کی خدمت اپنا فرض سمجھ کر کرتے تھے۔ اور کسی نام و نمود، عزت و جاہ اور شہرت کی خواہش نہیں رکھتے تھے۔ ان کی تمام زندگی اسی اخلاص و صداقت کا نمونہ تھی۔ اور وہ آخر تک اپنی اسی روش پر قائم رہے۔ مولانا کا استغنا بھی اپنی نظیر نہیں رکھتا۔ انھوں نے ہمیشہ اور ہر حال میں قناعت کا دامن تھامے رکھا۔ وہ خود غریب تھے اور غریبوں کی تکالیف کو دور کرنے میں کوشاں رہے۔ نوجوانانِ سرحد کو ان کے نقش قدم پر چل کر ان کی یاد کو تازہ رکھنا چاہیے۔

کامریڈ محمد یونس۔ پشاور

مفتی سرحد، شیر حریت مولانا کی موت سے جو حادثہ سرحد کی سیاسیات میں رونما ہوا، اس کی تلافی مشکل ہی نہیں بلکہ ناممکن ہے۔ مولانا نظری طور پر کارل مارکس کے سماجی انقلاب کے رشتہ نگار سوشلزم کے نظریہ کے قائل تھے۔ اور چاہتے تھے کہ ہندوستان کے محنت کش عوام کو ان کی اپنی طبقاتی قیادت میں منظم کیا جائے تاکہ محنت کش عوام ملک کی آزادی سے صحیح طور پر بہرہ اندوز

ہو سکیں۔ سرحدی سیاست میں مولانا برطانوی سامراج کے لیے ہمیشہ پُر اصرار شخصیت رہے۔ اسی واسطے ان پر متعدد مقدمات چلا کر ان کو قید و بند کی صعوبتیں پہنچائی گئیں۔ آپ ہند میں سوشلسٹ کیمپ میں ایک ممتاز حیثیت کے مالک تھے۔ اکثر اختلاف کی صورت میں آپ کی طرف رجوع کیا جاتا تھا۔ علاوہ بڑے لیڈران کے آپ کارکنان میں بے حد عزت و احترام کی نگاہ سے دیکھے جاتے تھے۔ کیونکہ آپ بالکل عوامی و صنگ سے ان میں رہتے تھے۔ آپ ایک بلند پایہ انقلابی شاعر اور ادیب ہونے کے ساتھ ماہر تاریخ، فلاسفر اور فقیہ تھے۔ آپ کو اس لیے مسیحی سرحد مانا جاتا تھا۔ آپ جب بھی کسی قومی یا بین الاقوامی مسئلہ پر گفتگو فرماتے تھے تو ایسا معلوم ہوتا تھا کہ معلومات کا چشمہ پھوٹ نکلا ہے۔

ملک امیر عالم بی۔ اے جامعہ (ایڈیٹر ترجمان سرحد)

حضرت مولانا عبدالرحیم صاحب سے میرا تعلق صرف میدان سیاست میں رہا۔ مرحوم کی سیاسی اصابت رائے کا علم مجھے پہلی بار ۱۹۲۹ء میں ہوا جب مجھے پنجاب پراونشل نوجوان بھارت بھاگنہانس امفرنس کی صدارت اور خطبہ صدارت پر مدوح کا ایک خط ملا۔ مجھے معلوم ہوا کہ مولانا کی سیاسی بصیرت عام ہندوستان کے سیاسی راہنماؤں سے بہت زیادہ ہے۔ اس کے بعد مجھے مولانا سے واسطہ ہزارہ کی کسان تحریک میں پڑا۔ آپ کے لولہ عمل، بے نظیر سرگرمی اور اثر و رسوخ کا نتیجہ تھا کہ مانسہرہ کے موروثی مزارعان کی تحریک صوبہ کی عظیم ترین تحریک بن گئی۔ ضلع کی ہر دو ضلع کا نفرنس بمقام مانسہرہ اور سرانے صالح بے حد کامیاب ثابت ہوئیں۔ لاکھوں مزارعین میں اس

بیداری کا پیدا ہونا ان دو کانفرنسوں کا صرف نتیجہ نہ تھا۔ بلکہ اس تحریک کی قیادت
 کے لیے قدرت نے مفتی مسرحد مولانا عبدالرحیم پوپلانی کو، جن کی زندگی کا مقصد
 اور لب لباب ہی کسان ایسے مظلوم طبقوں کی خدمت کرنا تھا، منتخب کیا تھا۔
 مرحوم نے خواتین کی قتل و زود کو ب اور بے عزتی کی دھکیوں کی پردہ نہ کرتے
 ہوئے مشعل خواتین کے علاقوں کا، جہاں ان کے مزارعین بے حد دبے ہوئے
 تھے، کاناں و کوٹش کے دروں کے مسلسل دورے کا مرید عمر فاروق کے
 ہمراہ شروع کیے۔ ہزاروں کی شدید بر فانی سردی، مقامات کی بے پناہ بلندی،
 سواری کا فقدان اور خواتین کے خطرناک ارادے ان میں سے کوئی بھی آپ
 کو ان کاموں کی تکمیل سے مانع نہ آسکا۔ آپ کے کوہ شکن عزم اور ملکوتی
 ارادے اور بھیدگی کے سامنے تمام مشکلیں، پیچ تھیں۔ مانسہرہ کی بارش، سردی
 اور برف باری آپ کے پردہ گرام کو نہ بدل سکی۔ اور پھر کمال یہ کہ سفر کی صعوبتوں
 کے باوجود آپ نے سخت سے سخت سردی میں بھی نجد کی نماز قضا نہیں کی۔
 ہزاروں کی کسان تحریک میں محنت، مرحوم کی مظلوموں کی آزادی کے لیے تڑپ،
 غریب دوستی، خلوص اور سرگرمی عمل کا، ناممکن تھا کہ آپ کے دینے پٹے بدن
 پر اثر نہ پڑے۔ چنانچہ ان تمام امور سے آپ کی صحت کمزور ہوئی اور مولانا
 پر بیماری کا حملہ ہلک ثابت ہوا۔ مولانا کی موت سے صوبہ سرحد کی سیاست
 میں جو خلا پیدا ہوا اسے اس کو پر کرنے کی مستقبل قریب میں کوئی امید نہیں۔
 محمد امیر صاحب۔ یکہ توت پشاور
 دنیا میں ہمیشہ لوگ مرتے ہیں اور مخلوق مرتے ہی کے لیے پیدا ہوتی ہے۔

لیکن بعض مرنے والوں پر تمام قوم خون کے آنسو بہاتی ہے۔ ایسی ہستیوں میں سے ایک ہستی صوبہ سرحد کے مفتی اعظم، مجاہدوں کے امام، اپنے زمانے کے شیخ اکبر اپنے عصر کے بخاری، مولانا عبدالرحیم تھے۔ آپ حکومت برطانیہ کے ظلم و ستم کے مقابلہ میں ہمیشہ سینہ سپر رہے۔ آنے والی نسلیں اگر آپ کے پیغام پر عمل کریں تو امن، سلامتی، مکمل مساوات کا نظام نافذ کر سکتی ہیں۔ مولانا کے مخالفین ہمیشہ ان کی ہر قسم کی مخالفت کرتے رہے لیکن یہ مرد مجاہد ہمیشہ حضور کے اس قول کے پیش نظر ”لا تشوب علیکم الیوم“ کا مکمل ترین نمونہ پیش کرتے رہے مصیبتوں اور آزمائشوں نے آپ پر حملہ کیا لیکن وہ آپ کے پختہ ارادہ کو کبھی بھی متزلزل نہ کریں حکومت کی ظالم مشینری ہر وقت آپ سے ٹکرائی لیکن ہر بار سوا ہوئی۔ آپ نے اپنا پیغام نہایت دیانت سے تیغوں کے سائے میں بھی دیا۔ وہ یہ تھا۔ دنیا چین اور امن کی زندگی بسر کرے۔ ہندوستان کا سماجی نظام، معاشی اور اقتصادی خوش حالی کا کفیل ہو۔ عدل و انصاف کا دور دورہ ہو۔ ظلم اور استحصال کا استیصال ہو۔ نہ ظالم کی حمایت ہو اور نہ مظلوم کی حق تلفی۔

محمد اسحاق صاحب ندوی۔ پشاور

موجودہ دنیا میں جس قدر حوادث انسانیات کو پیش آرہے ہیں، ان سب میں قوموں کے عروج و زوال، ترقی و تنزل، تغیر و تبدل کے اسباب کو بڑا دخل ہے۔ ایسی قوم کی داستان بڑی دلچسپی سے سنی جاتی ہے، جو اپنی بلند ہمتی کے بعد فروتر زندگی پر مطمئن ہو گئی۔ ادویہ وہ وقت ہوتا ہے جب کہ قوم اپنے خصائص اور امتیازات بھوڑ دے۔ ایسے حالات میں اس کے افراد میں اجتماعی زندگی کے

لیے ترقی کی امنگ اور بلند مقاصد کے حصول کا احساس دلوں میں پڑا ہوا جاتا ہے۔ مولانا عبد الرحیم کی زندگی کا تعلق اس بڑا شوبہ دور سے ہے جس میں ہندوستانی قوم انگریزی احکام کے نیچے کہیں کہیں آزادی کی کروٹیں نہ لے رہی تھی۔ لیکن پوری قوم میں قومیت اور تربیت پسندی کا کوئی اجتماعی تصور پیدا نہیں ہوا۔ راہ نمایان قوم آزادی فکر اور آزادی جسم کی دعوت ضرور دے رہے ہیں لیکن کوئی باقاعدہ تصور آزادی ان کے پاس موجود نہیں۔ مولانا عبد الرحیم پوپلزی کی زندگی کا تذکرہ دراصل ہماری گزشتہ ایک صدی کی سیاسی زندگی کا تذکرہ ہے۔ مولانا کی زندگی کے اوراق دراصل ہماری تاریخی زندگی کے گوشہ پر حاوی ہیں جن کی فروگزاشتیں و حقیقت اپنی تاریخ کے ساتھ دراصل دانستہ طور پر تجاہل سے کسی طرح کم نہیں۔ مولانا نہ صرف اپنے علمی خاندان کے ورثہ کے حامل تھے بلکہ ہندوستان کی اکثر علمی درس گاہوں سے مولانا متعلق رہے۔ رام پور میں دو دیوبند سے مولانا کا تعلق تحصیل علم کے سلسلہ میں رہا۔ مولانا بطور معلم کے دور دور تک مانے جاتے تھے۔ مولانا کو فلسفہ اور منطق میں خاص کمال حاصل تھا۔ فلسفی دلائل اور منطقی پیچیدگیاں نہایت سہل اسلوب میں واضح فرما دیا کرتے تھے۔ کسی فلسفی یا منطقی کے بارے میں صرف اس قدر کہنا جاسکتا ہے کہ اس کے ذہن کی رسا مشکل مسائل کا حل ہے۔ لیکن مولانا کا ذوق عمل اگر ایک طرف فلسفہ اور منطق و فقہ کی جزئیات اور احادیث کی اسانید کے ساتھ قائم تھا تو دوسری طرف بلاغت، علم ادب، شعر و سخن کی بسزادہوں تک بھی پہنچا ہوا تھا۔ مولانا سیاسی میدان میں ایک بہادر جرنیل تھے۔ اور سانحہ ۲۲ اپریل ۱۹۴۰ء

میں مولانا دیگر سرحدی راء نماؤں کے ساتھ گرفتار ہوئے۔ ۱۹۳۷ء میں مولانا غلہ ڈھیر تحریک میں جیل گئے۔ ۱۹۳۹ء میں تین برس کے لیے آپ کو جیل میں ڈالا گیا۔ اور باقی تمام عمر غریب عوام کی تنظیم اور خدمت میں بسر کی۔

کامریڈ رام سرن نگینہ (صوبہ سرحد)

مولانا ہندوستان کے بہترین عالم، مایہ ناز فاضل اور اشتراکی راہ نما تھے۔ آپ صحیح معنوں میں مزدوروں کے غم گسار، کسانوں کے ہمدرد، غریبوں کے ساتھی، نوجوانوں کے سرور، بے کسوں کے معاون، بنی نوع انسان کے خدمت گزار، مظلوموں کے شفیق تھے۔ آپ کی زندگی ملک اور ملت کے لیے وقف تھی۔ موصوف ایک شخص تھے جس کا بدل نامکن ہے۔ ان کے اٹھ جانے سے آج سرحد میں علم و شرافت کا خزانہ اٹھ گیا۔ آج کشتی جمہوریت کا ناخدا بحر قضا کے خوف ناک تھپیڑوں کا شکار ہو چکا ہے۔ مولانا مرحوم صوبہ سرحد میں وہ واحد شخصیت تھے جنہوں نے سرحد میں محنت کش طبقہ کی تکالیف کا احساس کر کے انہیں دور کرنے کی جدوجہد کی۔ سوشلزم کے بارے میں مولانا یوں فرماتے تھے۔ بنی نوع انسان کی بیہودگی کا راز اشتراکی نظام کے قیام میں پنہاں ہے۔ جس نے سوشلزم کی بنیادی حقیقت کو جان لیا، وہ کامیاب ترین انسان ہے۔ کاش ہمارے ملک کے عوام اس حقیقت کو سمجھ لیں۔

بخشی فقیر چند وید (ایڈیٹر "رائے عامہ")

مولانا وہ مایہ ناز، مہستی تھی، جس پر ہندوستان بکا طور پر فخر کر سکتا ہے۔

اس میں شک نہیں کہ ملک نے بے شمار مجاہد پیدا کیے، جنہوں نے اپنی زندگی اس
 جہاد میں خرچ کر دی۔ لیکن اس عالم با عمل نے جس طرح مصائب اور آلام
 اٹھا کر اشتراکیت کے قیام کی جدوجہد میں حصہ لیا، وہ شاید اس صوبہ میں انہی
 کا کام ہو سکتا ہے۔ آپ نے صوبہ سرحد میں نوجوانوں میں آزادی و وطن کا
 صحیح جذبہ اور تربیت پیدا کرنے کے لیے جمعیت نوجوانان سرحد میں شرکت
 فرمائی جس میں فخر مہمند، کامریڈ صہویر حسین، کامریڈ عبدالغفور آتش، عبدالعزیز
 خوش باش، کامریڈ عبدالرحمان ریا، سید امیر بادشاہ، شریک کار تھے۔ اس
 انجمن کا کام سرحد میں سوشلزم کا پرچار کرنا تھا۔ مولانا جنگ آزادی ہند میں
 مختلف مراحل پر پیش پیش رہے۔ جس کی مختصر تفصیل یہ ہے: ۱۹۲۸ء میں
 آپ صوبہ کانگریس کے ممبر بنے۔ آپ لاہور کانگریس میں بطور ممبر شریک ہوئے۔
 ۱۹۳۰ء میں آپ کو پشاور کے واقعات اور دیگر تقاریر کی بنیاد پر تین مقدمات
 میں زیر دفعہ ۱۲۴ الف ۹ سال قید بامشقت کی سزا دے کر گجرات جیل بھیج
 دیا گیا۔ ۱۹۳۲ء میں مولانا کو کانپور سازش کیس میں گرفتار کیا گیا۔ لیکن عدم
 ثبوت کی وجہ سے جلدی رہا کیا گیا۔ اگست ۱۹۳۱ء کو سرکشن کی پھانسی کے
 سلسلہ میں ایک سال کی، ایک تقریر کی بنیاد پر سزا دی گئی۔ اس کے بعد ۱۹۳۲ء
 میں ہری پور کیمپ میں نظر بند کر دیا گیا۔ نظر بندی سے رہائی کے بعد آپ
 جج کے لیے مکہ معظمہ تشریف لے گئے۔ ۱۹۳۴ء میں کانگریس وزارت نے
 آپ کو غلہ و حیر تحریک میں کسانوں کی سرحد میں پہلی تحریک کے سلسلہ میں دو سال
 قید بامشقت کی سزا دی۔ ۱۹۴۰ء میں جنگ کے خلاف عوام کو منظم کرنے

کے سلسلہ میں بنوں اور دیگر اضلاع کی تقاریر کی بنیاد پر پانچ رسالی قید کی سنرا دی گئی۔ مولانا ایک سامراج دشمن راہ نمائے۔ ہمیشہ سامراج سے سمجھوتہ کے مخالف رہے۔ مسلسل قید بندنے آپ کی صحت کو تباہ کر دیا۔ مولانا انسانی عظمت کے بلند ترین عامل راہ نمائے۔ قومیت ہند کا صحیح عوامی جذبہ آپ کے دل میں موجزن تھا۔ ہندو، سکھ، عیسائی، مسلمان کی تمیز روا نہ رکھتے تھے۔ وہ صحیح معنوں میں ہندوستانی اشتراکی تھے۔ خود غرض مولویوں، نام نہاد قومی لیڈروں نے ان کو زندگی بھر اپنے خلاف نبرد آزما رکھا۔ مولانا کا پیغام کمزوروں، غلاموں اور انسانی سوسائٹی کے پس ماندہ طبقوں کے لیے حیات نو کا اثر رکھتا ہے۔

فتح چند نسیم (ڈیرہ اسماعیل خاں)

مولانا ایک روشن دماغ مدبر، اعلیٰ پایہ کے سیاستدان، ایشاد و اخلاص کے مجسمہ تھے۔ علم و فضیلت کے لحاظ سے آپ افق سرحد پر ضیاء نیر نور پاشا متاب تھے۔ آپ کی تقریریں تاثیر، دلکشی اور اعجاز تھا۔ مجھے مولانا مرحوم سے ڈیرہ اسماعیل خاں کی جیل میں ملاقات کا شرف حاصل ہوا۔ مولانا کے ذکر سے جب بھی محفل گرم ہوتی ہے تو گردن ان کی عظمت اور رفاقت کی وجہ سے بھک جاتی ہے جس فرد بشر کو ان سے ملنے کا شرف حاصل ہوا، وہی ان کی طبع عالی اور ہر دلعزیزی کا مدح سرائے نظر آیا۔ اور ان کے حق میں یہ شعر نکلتے ہیں سہ کرتے ہیں قدر سارے پیر و جوان تیری۔ تعریف کو بخج ہے تا آسمان تیری مولانا مرحوم کی موت پر میں صرف یہی کہوں گا کہ

آہ لیکن اب ہلاک دردِ مجوری ہوں میں آنکا وہ دن ہے کہ محو شکوہ دوری ہوں میں

شعرائے سرحد کا خراج عقیدت

صوبہ سرحد کی حالت زار

کامریڈ رام سرنگیہ

پھارہی تھیں جب مصیبت کی گھٹائیں چار سو

چل رہی تھیں جب خصومت کی ہوائیں چار سو

جب غریبوں بے کسوں کا ہم نوا کوئی نہ تھا

جب کسانوں کا حقیقی راہ نما کوئی نہ تھا

بے اثر تھی جب غریبوں بے نواؤں کی فغاں

ہم نوا کوئی نہ تھا اور کوئی نہ تھا راز داں

خواب غفلت میں پڑا مدہوش تھا کرتی کساں

درس آزاد سی سے جب محروم تھا ہر نوجواں

مفلس و نادار تھے جب مبتلائے رنج و غم

ہو رہے تھے جب غریبوں پہ ظلم جور و ستم

جب نظر آتا نہ تھا سرحد میں کوئی سرخ پوش

دھونڈنے سے بھی نہ ملتا تھا کوئی جب سر فروش

ایسے عالم میں ہوا پیدا حقیقی راہ نما

قید و بند رنج و مصائب میں ہوا وہ مبتلا
 مشعلِ علم و صداقت لے کے ہاتھوں میں اٹھا
 ہر جوان و سپہ کو پیغامِ آزادی دیا
 ہے بجا تجھ کو اس سرکارِ دواں کہ لیجیے
 رہبرِ آزادی ہندوستانی کہ لیجیے
 زیب دیتا ہے کہ فخرِ نوجواں کہ لیجیے
 ناخدا سے کشتی ہندوستانی کہ لیجیے

مفتی اعظم کی یاد میں

[یہ نظم سرحد کے مشہور قومی شاعر میلاد رام شوق نے سنٹرل جیل پشاور میں
 مولانا کی وفات پر لکھی]

کس کے غم میں آسماں ہے سو گوار	کس کے غم میں ہے عالم اشکار
کس کے خرمین پر گری ہیں بکلیاں	کس کے غم میں رو رہی ہیں بدلیاں
کس لیے یہ تالہ و آہ و بکا	کیوں ہوا ہے محشر ماتم بپا
گون ہوا ہے راہی ملکِ عدم	پھار ہوا ہے کیوں غبارِ رنج و غم
کیوں ہجومِ یاس ہے طاری ہوا	ماتمی کیوں ہے ہر اک پھوٹا بڑا
کس لیے بھنڈ ہے ہوئے ہیں زرنگوں	کس کے غم میں حال ہے اپنا زبول

قہر کا نقشہ ہے کیوں بدلا ہوا
 کیوں چمن کا رنگ ہے پھیکا پڑا
 بلیں ہیں آج کیوں نالہ کنال
 قمریاں ہیں کس لیے محو غسال
 آج کیوں ہیں پھول مریختے ہوئے
 کس کی فرقت میں ہیں کلاسے ہوئے
 کان خوبی معدن جو دوسرا
 مفتی اعظم وہ مرد با صفا
 سب کا مونس غم گسار دوستاں
 ہو گیا ملک عدم کو وہ رواں
 اس کے ماتم میں ہیں سب نالہ کنال
 تھر کے چھوٹے بڑے پیرو خواں
 قومیت کا تھوڑا ٹاپ وہ
 بے شبہ پر نور تھا متاب وہ
 اس کے تھے اوصاف کے سب درج خواں
 مرد وزن چھوٹے بڑے پیرو خواں

مفتی سرحد کی یاد میں

- محمد وسیم سرحدی

فخر ملت فخر دیں فخر وطن عبد الرحیم
 قائد اسرار میدان سیاست کے زعیم
 گویا ہر دیکھنے میں تو خیف و زار تھا
 دشمنوں کے سامنے اک آہنی دیوار تھا

دستاں تیرا وہ اندازِ کلم یاد ہے
 وہ لبوں پر دل کشا موجِ قسم یاد ہے
 مدتوں تو آتشِ طوق و سلاسل سے رہا
 تابہ آخر بر سرِ پیکارِ باطل سے رہا
 غیر کیا اپنے بھی تیرے درپے آزار تھے
 گاشنِ ہستی میں گویا گل نہ تھے سب خار تھے
 دوستوں سے تجھ پہ وہ برق و ستم کی بارشیں
 دشمنوں پہ وہ ترسے ابر کرم کی بارشیں
 صوبہ سرحد کے جانبازوں کو تجھ پر ناز تھا
 تیری جانبازی میں شیخ الہند کا انداز تھا
 اک زمانہ ہو گیا مدھوش افیونِ فرنگ
 تجھ پہ لیکن چل سکا ہرگز نہ افسونِ فرنگ
 تجھ کو مزدوروں سے تھا انس اور کسانوں سے پیار
 تو غریبوں کا تھا حامی اور مظلوموں کا یار
 ایک تو لیلے آزاد کی کا دیوانہ رہا
 زندگی بھر شمعِ حریت کا پروانہ رہا
 کشتیِ ملت کو تو کچھ اس طرح کھیتا رہا
 ہر نفسِ جاہل شہادت کے مرے لیتا رہا

یہ بھال یہ جہم وہاں ارض و سما کچھ بھی نہ تھا


تیر کی نظروں میں خدا کے ماسوا کچھ بھی نہ تھا

مسر فروش و شیر دل ضعیف جگر تیرے خطاب

تیرا نعرا انقلاب و انقلاب و انقلاب



مصنف کے خود نوشت حالات زندگی



[مولانا عبدالرحیم پوپلڑی کی عظیم شخصیت کو صحیح معنوں میں سمجھنے میں مجھے اپنی علمی استعداد اور اپنے مخصوص سیاسی رجحان سے بڑی مدد ملی۔ واقعہ یہ ہے کہ اگر میری طالب علمانہ اور سیاسی زندگی ان مراحل سے نہ گزرتی تھی تو وہ گزری تو میں حضرت مولانا کو اس طرح کبھی نہ سمجھ سکتا، جس طرح میں انہیں سمجھا ہوں۔ مولانا عبدالرحیم صاحب پوپلڑی کے حالات زندگی اور ان کے اذکار کا ایک خاکہ پیش کرنے کے بعد یہ ضروری معلوم ہوتا ہے کہ میں اپنی طالب علمانہ و سیاسی زندگی کا اس کتاب کے پڑھنے والوں سے مختصراً تعارف کہادوں۔ اصل کتاب میں ان سطور کے اضافہ کرنے کا ایک فائدہ یہ بھی ہو گا کہ حضرت مولانا کی زندگی جس ماحول میں گزری، اسے سمجھنے میں یہ سطور ایک تاریخی پس منظر کا بھی کام دیں گی]

میری پیدائش مورخہ ۱۱ ربیع الاول ۱۹۱۱ء کو بمقام ملک پور، تحصیل مانسہرہ ضلع ہزارہ میں ہوئی۔ پانچ سال کی عمر میں مجھے ایک قریبی گاؤں شیرپور کے دیہاتی سکول میں داخل کیا گیا۔ ۱۹۱۲ء میں میرے والد غلام خاں ایک قیامی جھکڑے میں میرے ننھیالی عزیزوں میں سے ایک کے ہاتھ سے قتل ہوئے۔

میں ابھی تین سال کا تھا کہ والدہ وفات پا گئیں۔ اور میں اپنی دادی کے زیر سایہ پرورش پانے لگا۔ کوئی چھ سات سال کا تھا کہ دادی بھی اس جہان سے کوچ کر گئیں۔ میں نے جماعت چہارم کا امتحان امتیازی نمبروں سے پاس کیا۔ جماعت پنجم میں مجھے مانہرہ ہڈل سکول میں انگریزی تعلیم کے حصول کے لیے داخل کیا گیا۔ میرا خاندان اپنی مذہبی روایات کے لیے مشہور تھا اس لیے میں نے ابتدائی مذہبی تعلیم اپنے گاؤں میں مختلف دیہاتی اساتذہ سے مکمل کر لی تھی۔ بعد میں مانہرہ سکول میں مولانا حمید الدین صاحب سے، جو ہائے سکول میں عربی کے مدرس تھے اور مذہبی علوم کے ایک بلند پایہ مدرس تھے، میں نے استفادہ کیا۔

میری ہمیشہ میرے چچا خان بہادر علی گوہر خاں آف اگروہ کے لڑکے کے محمد افضل خاں سے بیاہی ہوئی تھی۔ اور میرے چچا کی انگریزوں نے کا لادھا کے کی مشہور لڑائی میں ایک انگریز کے قتل کی سازش کے الزام میں تمام حامد اضبط کر کے اگروہ ویدی ریگولیشن کے تحت پھلے کانگڑہ اور پھر لاہور جلا وطن کر رکھا تھا۔ وہ قلعہ گوجر سنگھ لاہور میں ایک سکھ سوہن سنگھ نامی کے مکان میں رہا کرتے تھے۔ بعد میں ان کو حسن ابدال میں رہنے کی اجازت دے دی گئی تھی۔ میں ایک دفعہ سکول سے بھاگ کر اپنی ہمیشہ کے پاس حسن ابدال بھی گیا۔

میں ریاضی اور سائنس میں ہمیشہ اول آیا کرتا تھا۔ حالانکہ مسلمانوں کے بارے میں عام طور پر مشہور تھا کہ وہ ہندوؤں کے مقابلہ میں ریاضی میں کمزور ہوتے ہیں۔ مجھے شروع ہی سے فلسفہ اور ریاضی سے لگاؤ رہا۔ ہڈل کے امتحان سے

جب میں فارغ ہوا تو گھر میں اپنے استاد مولوی محمود احمد دیوبندی سے فقہ کی ابتدائی کتب پڑھیں۔ انھوں نے مجھے ابتدائی سے قدوری اور کنز کے بجائے امام محمد کی تصانیف جامع صغیر وغیرہ پڑھائیں۔ جب میں مانسہرہ کے مانی سکول میں داخل ہوا تو مجھے حافظ عبد الحمید صاحب ہیڈ ماسٹر اور حکیم بشیر حسین صاحب سیکنڈ ماسٹر سے مستفید ہونے کا موقع ملا۔ میں نے میٹرک کا امتحان امتیازی نمبروں کے ساتھ پاس کیا۔ پھر میں اسلامیہ کالج پشاور میں داخل ہو گیا۔ جب کبھی میں کالج کی چھٹیوں میں گھر آتا تو حافظ عبد الحمید صاحب میرا تقریباً طور استاد عارضی طور پر مانسہرہ مانی سکول میں کر دیتے۔ حافظ صاحب کے گھر میں تین تین نوکر تھے اس کے باوجود کھانے کا کچھ حصہ وہ خود پکاتے۔ اور اسی طرح مجھے بھی ہدایت کرتے کہ خود اپنا کام کرنا سیکھوں۔ وہ خود اپنے جوتے مرمت کرتے۔

میرا خاندان ایک سلسلہ سے حضرت سید احمد بریلوی اور شاہ اسماعیل شہید سے وابستہ تھا۔ میرے پردادا اجمال خاں، سر عبد القیوم صاحب جزاؤں کے نانا حضرت صاحب آف کوٹہ سے بیعت تھے جو حضرت سید صاحب اور شاہ صاحب کے خاص خلفاء میں سے تھے۔ مجھے معلوم نہیں کہ میرے دادا اور والد کی باقاعدہ کسی سے بیعت تھی یا نہیں، لیکن ان کی کتب جو بعد میں میرے زیر مطالعہ آئیں ان سے پتہ چلتا ہے کہ وہ بھی اسی سلسلہ کے معتقد تھے۔ میرے بھائی کے زمانے میں یہ سلسلہ ترک ہو گیا۔ لیکن صاحبزادہ صاحب کے خاندان کے اکثر بزرگ میرے زمانے تک ملک پور تشریف لاتے رہے۔ اسی خاندان کے ایک بزرگ عیسیٰ باچا سے میری

ملاقات بھی ہوئی۔ میں نے ان سے شاہ اسماعیل شہیدؒ کی کتب الصراط المستقیم کی مدد سے
اس فرق کو سمجھا جو دیگر صوفیاء سے شاہ صاحب کے طریق تصوف کو نہیں کرتا ہے۔
میں نے ایک نماز ان کے ہمراہ باجماعت پڑھی۔ مجھے جو لطف ان جماعت میں آیا
بعد میں کبھی نصیب نہیں ہوا۔

جیسا کہ میں عرض کر چکا ہوں میں وقتاً فوقتاً مولوی محمود احمد صاحب دیوبند
سے جو حضرت شیخ السند کے خاموش مگر جلیل القدر شاگرد تھے، دینی علوم کی تحصیل
کرتا رہا۔ وہ تصوف و طریقت میں مولانا اشرف علی تھانوی سے فیض یافتہ تھے۔
اور تھانویؒ کے خاندان اہل ادویہ میں کئی ماہ رہے تھے۔ انہوں نے مجھے تصوف اسلامی
کی طرف راغب کیا۔ اور احیاء العلوم اور کیمیائے سعادت کو زیر مطالعہ رکھنے کی
ہدایت کی۔ ان سے میں نے قرآن حکیم کی تفسیر اور ترمذی مشریف پڑھی۔ نیز صحیح مسلم
اور دیگر کتب احادیث میں دوران مطالعہ جو مشکل مقامات آئے وہ ان سے سمجھے۔
مولانا امام مالک میں نے مولوی عبدالرحمن سے جو بہارن پور کے جامع العلوم کے
فارع التحصیل تھے پڑھی۔ اصولی افلاشی مولانا قمر علی صاحب مرحوم مجاہد آف
گھنول سے پڑھی، جو اصول فقہ کو سمجھنے میں میری بڑی مددگار ثابت ہوئی۔ اس
طرح میں نے گھر میں اسلامی علوم کی تحصیل کی۔ ان بزرگان باصفا کی صحبت کا
اثر تھا کہ میں مادی فلسفہ پڑھنے کے باوجود لادینیت کے حملہ سے محفوظ رہا۔
اسلامیہ کالج میں جب میں فٹ ایئر میں داخل ہوا تو کالج کے ڈین مولانا
قطب شاہ عباسی نے ہمیں درس قرآن دینا شروع کیا۔ انہوں نے ہمیں سورہ
فاتحہ کی تفسیر پڑھائی۔ میں اگرچہ گھر میں تفسیر پڑھ چکا تھا لیکن قبلہ ڈین صاحب

نے جب ام الکتاب کی تفسیر بیان کی تو مجھ پر کئی مقالات کھٹے۔ میں نے ان سے
 سراجی جو میراث کی ایک مشکل کتاب ہے، پڑھی۔ منطق اور فلسفہ اسلامی کے
 بعض رسائل بھی حضرت ڈین نے مجھے پڑھائے۔ حضرت ڈین کو ڈارون کے
 نظریہ ارتقا پر پورا عبور تھا۔ انھوں نے وہ بھی مجھے پڑھایا۔ کالج کے مادی اور
 گمراہ ماحول میں حضرت ڈین میرے لیے ایک روشنی کا مینار ثابت ہوئے۔
 گو سیاسی لحاظ سے کالج کے ماحول پر سرکاری اثر غالب تھا لیکن پروفیسر
 تیمور صاحب کی موجودگی کی وجہ سے کالج کا ماحول کچھ نہ کچھ سیاسی رہا۔ میرا
 بھی پروفیسر تیمور سے تعلق تھا۔ اس لیے میں پشاور کی کانگریس کمیٹی کی سرگرمیوں
 سے دلچسپی لیتا رہا۔ اگرچہ میں عملی طور پر ان میں شریک نہ ہو سکتا تھا۔ اسلامیہ
 کالج کے مربی سر عبدالقیوم صاحبزادہ برطانوی سامراج کے مستحکم ستون تھے۔
 لیکن کالج یونین کے مباحثے کافی آزادانہ ہوتے تھے اور طلبہ عام مسائل سے
 کافی دلچسپی لیتے تھے۔ حکومت ہند نے امان اللہ خاں کی حکومت کے خلاف
 سازش کی اور اس کے رد عمل کے طور پر پشاور میں جو تحریک چلی، اس سے ہمارا کالج
 بھی متاثر ہوا۔ بچہ سقر کے خلاف جب سپہ سالار خاں نادر خاں پشاور تشریف
 لائے تو طلبہ اسلامیہ کالج کے ایک وفد نے ان کو ایک سپاس نامہ پیش کیا۔ اس
 وفد کے ارکان میں ایک میں بھی تھا۔

۱۹۳۱ء میں جب عبدالغفار خاں نے ہمارے ضلع کا دورہ کیا تو میرا تمام
 فائدہ ان کے ساتھ سامراج دشمن محاذ میں شریک ہو گیا۔ اور میں بھی خدائی
 خدمتگار تحریک کا ممبر بن گیا۔ ۱۹۳۲ء میں جب جارج گریفیٹھ نے خدائی خدمتگار

تحریک کے خلاف اقدام کیا تو مجھے مع تمام افراد عائد ان کے گرفتار کر لیا گیا۔ ان
 دفعہ ضلع کے تمام سرکردہ سیاسی کارکنوں کو گرفتار کیا گیا تھا، جن میں پنڈت
 پرشوتم داس۔ حکیم عبدالسلام صاحب۔ ہری پور۔ مولوی غلام ربانی لودھی سرگے
 صالح۔ محمد حسین ہری پور۔ مولوی قمر علی گھنول۔ سلیمان فارسی ڈھوڈیال۔ محمد
 داؤد خاں میرے بڑا اور اکبر۔ علی اصغر میرے دوسرے بھائی۔ اور غلام خاں
 خیر پور، قابل ذکر ہیں۔ مؤخر الذکر کو معافی مانگنے کی وجہ سے بعد میں رہا کر دیا گیا
 باقی حضرات کو پچھ ماہ سے دو سال تک کی سزائیں دی گئیں۔ مولوی غلام ربانی لودھی
 عدم ثبوت کی وجہ سے بری ہو گئے۔ میرے خلاف چونکہ دوسرا مقدمہ تھا، اس
 لیے مجھے اور مولوی قمر علی صاحب کو چھوڑ کر باقی حضرات کو ہری پور جیل تبدیل کر دیا
 گیا۔ مولوی قمر علی صاحب کو میجر خیر اکھاٹ کے خلاف ہوائیٹ آباد جیل کے
 سپرنٹنڈنٹ تھے۔ اور پارسی تھے، شکایت تھی۔ انھوں نے مطالبہ کیا کہ ان کو بھی ہری پور
 جیل بھیج دیا جائے۔ یہ مطالبہ نہ مانا گیا تو انھوں نے بھوک ہڑتال کر دی۔ میں نے
 بھی ان کی حمایت میں بھوک ہڑتال کر دی۔ جس پر میں تاریک کو ٹھٹھی میں بند کر دیا
 گیا۔ مجھے بھوک ہڑتال کا پہلی بار تجربہ ہوا۔ سولہ دن کے بعد جب میں ہری پور جیل
 پہنچا یا گیا تو میری حالت ناکفہ بہ تھی۔ مجھے ٹھیک نظر نہیں آتا تھا۔ ہمیں یہاں بھی
 الگ سے جا کر بند کر دیا گیا۔ ڈاکٹر محمد عمر صاحب، جو جیل کے انچارج تھے، کالج کے
 زمانے میں میری ان سے واقفیت ہو چکی تھی۔ ان کے لڑکے میرے دوست تھے۔
 ان کے گھر والوں سے میری سلام و دعا تھی۔ انھوں نے مجھے کہا کہ میں بھوک ہڑتال
 ترک کر دوں ورنہ میری صحت مستقل طور پر تباہ ہو جائے گی۔ میں نے کہا اگر مولوی صاحب

بھوک ہڑتال ترک کر دیں گے تو میں بھی ترک کر دوں گا۔ ڈاکٹر محمد عمر صاحب کے کہنے پر میرے بھائی اور حکیم عبدالسلام صاحب نے میں حکم دیا کہ ہم بھوک ہڑتال ترک کر دیں۔ چنانچہ ہم نے اس حکم کی تعمیل کی۔ میری صحت کافی خراب ہو گئی تھی۔ ڈاکٹر محمد عمر صاحب نے بڑی ہمدردی سے میرا علاج کیا اور میری صحت بحال ہو گئی۔ یہیں میں نے مولانا عبدالرحیم صاحب پوپلہنی سے اشتراکی تحریک سے اپنی وابستگی کا اظہار کیا۔ مولانا نے مجھے شاہ ولی اللہ اور یورپ کے عمرانی فلسفہ کی طرف متوجہ کیا۔ بخشی فقیر چندوید، لام سرن نگینہ، غلام محمد خاں لوند خوڑ، رب نواز خاں سالار اعظم تحریک خدائی خدمتگاراں، اور عبید اللہ خاں خلف الرشید ڈاکٹر خانصاحب وغیرہ حضرات سے یہیں واقفیت ہوئی۔ جیل میں بدامنی کی وجہ سے اسے فوج کے حوالے کر دیا گیا تھا۔ کچھ عرصہ کے بعد جب حالات معمول پر آ گئے تو میں نے مولانا قمر علی صاحب سے ترجمہ قرآن حکیم شروع کیا۔ مولانا عبدالرحیم کو جیل سے باہر نکال کر نظر بند کر دیا اور ان سے ہمارا باقاعدہ تعلق ٹوٹ گیا۔ میں چھ ماہ قید کاٹ کر رہا ہو گیا تو دوسرے مقدمہ میں پھر چھ ماہ قید کر دیا گیا۔ جب پھر چھ ماہ قید کاٹ کر رہا ہوا تو میسروری زندگی میں کافی فرق آچکا تھا۔ ہمارے علاقہ میں رسوم بد کے خلاف تحریک کا آغاز ہو چکا تھا۔ اس تحریک کے بانی میرے استاد مولوی محمود احمد صاحب، مولوی غلام احمد صاحب قسنگی، مفتی محمد الیاس صاحب اور مولوی غلام غوث صاحب تھے۔ ان حضرات نے انجمن اصلاح الرسوم ہزارہ کے نام سے ایک تنظیم بنائی تھی۔ میں قید کے بعد اس انجمن میں شریک ہوا۔ ایک آزاد اسلامیہ مدرسہ بھی جاری کیا گیا تھا۔ میں انجمن کا جنرل سیکرٹری منتخب ہوا اور

مولوی غلام غوث صاحب آزاد مدرسہ کے صدر مدرس اور مولوی محمود احمد صاحب
دوئم مدرس تھے۔ مولوی غلام غوث صاحب کے بعد مولوی محمود احمد صاحب اول
مدرس ہوئے۔ ان دنوں احمدی، آریہ اور عیسائی حضرات میں آپس میں خوب مباحثے
ہوتے تھے۔ میں ان میں باقاعدہ شریک ہوتا تھا۔ اس سے مجھ میں وسعت نظر
پیدا ہوئی۔ میں نے انجیل اور تورات کا خوب مطالعہ کیا۔ بلکہ ان کے بعض حوالہ جات
مجھے اذہن پر یاد تھے۔ میں نے ستیا رتھ پر کاش کوکھی بار پڑھا۔ دیدوں اور گیتلے کے انگریز کا
ترجمہ کو دیکھا۔ ویدانت فلاسفی کی انگریزی کتابیں پڑھیں۔ اس سلسلہ میں سوامی
سیوانند کا میں شکر گزار ہوں کہ انھوں نے تمام لٹریچر میرے لیے دیا کیا۔ میرے
استاذ اب بھی میرے لیے بڑے عمدہ ثابت ہوئے۔ انھوں نے مجھے مولانا محمد قاسم
کی کتب سے روشناس کرایا۔ مباحثہ شاہ جہاں پور، تقریر ولیدیر، اور قبیلہ نامی
ہر دو جلد مطالعہ کے لیے دیں۔ اگرچہ قبیلہ ناما کے سمجھنے میں انھوں نے میری مدد
کی لیکن مجھے اعتراف ہے کہ اس کے بعض مقامات میرے لیے آج تک مشکل
رہے۔ اس مطالعہ سے میری نظر بہت وسیع ہو گئی۔ مولوی محمود احمد صاحب نے
مجھے حجۃ اللہ البالغہ پڑھنے کو دیا اور اس کے سمجھنے میں مدد بھی کی۔ لیکن حجۃ اللہ
البالغہ کی سیاسی افادیت کا پتہ صرف مولانا عبدالرحیم پوپلزئی ہی سے لگا۔
سیاست سے عملی دلچسپی کی وجہ سے میں نے مولانا عبدالرحیم کی زیر ہدایت
مارکسیت کا مطالعہ شروع کیا۔ اور ان کی ہی بدولت میں پنجاب کے راولپنڈی
واسے نوجوان بھارت بھاسکے گروپ سے روشناس ہوا۔ اور ہمارا ج کمرش
سے میں متعلق ہو گیا۔ آہستہ آہستہ میرا مارکسیت کا مطالعہ وسیع ہوتا گیا۔ اس

کی وجہ سے مجھے بعض لوگوں نے لادین بھی کہا، جن میں میرا خاندان بھی شریک تھا۔ اس دوران میں ہم نے مولانا عبدالرحیم کی زیر قیادت خلیج ہزارہ کی کانٹریکٹ میں کافی کام کیا۔ مولانا عبدالرحیم کی وجہ سے میں ماورائے سرحد بھی جاتا تھا۔ کل ہند کی بایں بازو کی تحریکوں سے بھی میرا تعلق تھا۔ کانٹریکٹ کی کل ہند کمیٹی کا میں سرحد کی طرف سے ممبر تھا۔ ۱۹۳۵ء میں جب کمیونٹی تحریک کی ابتدا باقاعدہ طور پر ہندوستان میں ہوئی تو صوبہ سرحد میں جتنا تعلق اس کا مولانا عبدالرحیم پوپلزی سے تھا، میں اس میں تقریباً برابر کا شریک تھا۔ ۱۹۳۹ء میں جنگ کی وجہ سے آل انڈیا کانگریس میں جو دو گروہ بن گئے تھے ان میں سے سوبھاش چندر بوس کے گروہ میں ہم شامل ہو گئے۔ اور غلام محمد خاں لوندخوڑ، خوش حال خاں خٹک، اکبر شاہ، نوشہرہ، محمد شاہ پی، وغیرہ کے ساتھ میں بھی فارورڈ بلاک کی سرحد وکنگ کمیٹی کا ممبر تھا۔ مولانا مرحوم فارورڈ بلاک کے باقاعدہ ممبر نہ تھے لیکن وہ ہمارے شریک کار ضرور رہے۔ مولانا مارکیت اور تحریک ولی اللہ کے ماؤسی پہلوؤں پر ہمیشہ روشنی ڈالتے تھے۔

سب سے پہلے میں نے گوجرانوالہ میں ایک لیبر کانفرنس میں تقریر کی۔ اس کی خدمات کے فرائض غلام محمد خاں لوندخوڑ نے ادا کیے۔ اسی کانفرنس میں میں کامریڈ فضل الہی قربان سے متعارف ہوا۔ جوانوں پنجاہ کمیونٹی پارٹی کے رکن تھے اور روپوش تھے۔ میری ان سے ایک کوٹھی میں ملاقات ہوئی اور مختلف موضوعات پر تبادلہ خیال ہوا۔ میں کامریڈ موصوف کی بالغ النظری سے بہت متاثر ہوا اور اب تک متاثر ہوں۔ میری یہ تقریر ۱۹۳۹ء کے

اداسہ میں ہوئی۔ مجھے رہائیوں نے پولیس کی گرفتاری سے بچانے کی خاطر دوسرے دن صبح سویرے گوجرانوالہ سے دوسرے جا کر ایک بس میں سوار کرایا۔ ۱۹۴۰ء میں کانگریس کے رام گڑھ سیشن کے بعد محترم ساتھی عبدالرحمن خاں تباہ اور کمال سرکار بنگالی کے توسط سے میرا لیبر پارٹی آف انڈیا سے تعلق پیدا ہوا۔ میں نے اپنے کلکتہ کے قیام کے دوران مزدور تحریک کی عملی تنظیم کو دیکھا۔ کسان تحریک کی تنظیم کا مجھے کافی تجربہ تھا۔ اب آہستہ آہستہ مجھے عوامی انقلاب کے عوامی طریقہ ہائے کار سے واقفیت حاصل ہوتی گئی۔ میں نے ۱۹۴۰ء میں راولپنڈی میں دو تقریریں کیں۔ ایک دیوبلی کیمپ کے بھوک ہڑتالیوں کے متعلق اور دوسری نومبر کے انقلاب روس کے بارے میں۔ ۱۹۴۱ء کی ابتدا میں کانگریس سوشلسٹ پارٹی کی زیر قیادت پنجاب کے تمام بڑے شہروں میں کانفرنسیں منعقد کرنے کا فیصلہ کیا گیا۔ پہلی کانفرنس گوجرانوالہ میں ہوئی، جس میں جھنڈا لہرانے کی رسم میں نئے ادا کی۔ اس کانفرنس کی مجلس انتخاب مضامین کا بھی میں ممبر تھا۔ میں نے کانگریس سوشلسٹ دوستوں کے کیونسٹ دشمن طریق کار کی مخالفت کی اور کانفرنس میں پیش کی جانے والی قراردادوں کو عام قومی تقاضوں کے مطابق ڈھالنے کی کوشش کی۔ اس سے سوشلسٹ دوستوں کو یہ غلط فہمی ہو گئی کہ میں کیونسٹ پارٹی کی زیر ہدایت ان کی مخالفت کر رہا ہوں۔ حالانکہ یہ غلط تھا۔ یہ حقیقت ہے کہ پنجاب کے کانگریس سوشلسٹ ہمیشہ کیونسٹ دوست رہے۔ یہ الگ بات ہے کہ ہمارے کیونسٹ دوستوں کے اجارہ دارانہ طرز عمل نے اپنے دوستوں کو بھی مخالف کیمپ میں دھکیل دیا۔

دوسرے دن کے اجلاس میں، میں نے جنگ کے خلاف تقریر کی۔
 میری تقریر کافی تیز تھی۔ کامریڈ ستیاوتی دہلی نے میری تقریر کی تائید میں تقریر
 کی۔ انھیں دوسرے دن راولپنڈی میں گرفتار کر لیا گیا۔ اور مجھے بعد میں گرفتار
 کر کے راولپنڈی کی دو تقریروں کی بنا پر مجھ پر مقدمہ چلایا گیا اور دو سال
 قید بامشقت کی سزا دی گئی۔ راولپنڈی جیل میں ان دنوں دہلی اور پنجاب کے
 مشہور سیاسی قیدی تھے۔ یہاں مجھے کئی سکھ راہ نما ملے جو پرانی غدر پارٹی کے
 ممبر تھے۔ اور اب کرتی گروپ میں کام کرتے تھے۔ انھوں نے پنجاب کے
 سابقہ انقلابیوں کی تاریخ سے واقف کرایا۔ نیز مجھے بتایا کہ کن کن لوگوں نے
 کن کن وجوہ کی بنا پر پارٹی سے غداری کی۔ یہ میرے لیے ایک بڑا تاریخی سرمایہ
 تھا۔ جیل میں ایک قیدی راؤ محمد حسن صاحب کمرنالی کی کلاس ضبطی کے سلسلہ میں
 ہمارا جیل کے حکام سے اختلاف ہو گیا۔ راؤ صاحب فارورڈ بلاک ضلع کمرنالی
 کے ممبر تھے اور جیل میں میرے واقف ہو گئے تھے۔ میں نے ان کی ضبطی کلاس
 کے سلسلہ میں احتجاجاً اپنی بی کلاس چھوڑ دی۔ سپرنٹنڈنٹ جیل نے جو ایک ہندو
 تھا، اور میرا اچھا خاصا واقف ہو گیا تھا، مجھے کہا کہ سرحد کے جیلوں کی حالت
 اور بے اور پنجاب کی اور، اس لیے میں کلاس ترک نہ کروں، لیکن میں نے مصمم
 ارادہ کر لیا تھا کہ ایک ساتھی کی توہین کے بعد میرے لیے کلاس میں رہنا ٹھیک
 نہیں۔ چنانچہ مجھے اس کے بعد سی کلاس دے کر لائل پور ڈسٹرکٹ جیل تبدیل
 کر دیا گیا، اور راؤ محمد حسن کو فیروز پور جیل۔ لائل پور میں مجھے ایک ہفتہ تک
 قید تنہائی میں رکھا گیا اور اس اعطالہ میں رکھا گیا، جہاں خطرناک قسم کے

قیدی تھے۔ لائل پور کی گرجی سنے مجھ پر اثر کیا اور میں بیمار ہو گیا۔ اودھر پارٹی کے لوگوں کو میرے لائل پور تبدیل کیے جانے کا علم ہو گیا۔ اور ان کی کوششوں سے میرا طبی معائنہ کر لیا گیا۔ پارٹی نے میری نگرانی مانی کوڈ میں کی ہوئی تھی۔ مانی کوڈ نے میری ستر اگھٹا کر پچھ ماہ کر دی۔ اس طرح لائل پور جیل میں، میں صرف دو ماہ رہ کر رہا ہو گیا۔

۱۹۴۲ء میں میری پھر گرفتاری عمل میں آئی۔ اور حکومت سرحد نے مجھے چھ ماہ کے لیے نظر بند کر کے ہسب پور جیل بھیج دیا۔ انہی دنوں خضر اقا خٹہ خان عبدالغفار خاں بھی ہسب پور جیل میں نظر بند تھے۔ ہمارا حکم چند سپرنٹنڈنٹ جیل سے بھگڑا ہو گیا اور مجھے اور دوسرے اصحاب کو پشاور تبدیل کر دیا گیا۔ وہاں قاضی عطار اللہ اور امیر محمد خاں مردان وغیرہ پہلے سے نظر بند تھے۔ چونکہ کمیونسٹ پارٹی نے سوویٹ یونین پر ہٹلر کے حملے کے بعد عوامی جنگ کی لائن اختیار کر لی تھی اور اینٹی فاشسٹ محاذ میں شریک ہو گئی تھی، اس لیے حکومت نے مجھے پچھ ماہ کے بعد مزید نظر بند نہ کیا اور رہا کر دیا۔ اس عرصہ میں مجھے بالشوویک پارٹی کی پہلی کانگریس نے مرکز کی کمیٹی کا متبادل ممبر منتخب کیا۔ بعد میں مجھے مرکزی کمیٹی کا باقاعدہ رکن منتخب کیا گیا۔

۱۹۴۲ء میں فسطائیت بطور ایک بین الاقوامی طاقت کے شکست کھا رہی تھی۔ لیکن ہمارا خیال تھا کہ اس موذی تصور کے خلاف عوامی جدوجہد کو جاری رکھنا چاہیے۔ چنانچہ میں نے صوبہ سرحد میں دورہ کیا۔ اور لوگوں کو نئی صورت حال کے مقابلہ کی دعوت دی۔ ہم نے صوبہ سرحد میں پیپلز پارٹی کی بنیاد رکھی جس کی پہلی

کانفرنس ہم نے بمقام تشکیاری کی۔ اس کی صدارت کے فرائض محترم اکبر شاہ ایم سی
 بنوچی نے سرانجام دیے۔ اس کانفرنس میں بالٹو ایک پارٹی کے جنرل سیکریٹری
 کامریڈ شیشرسے اور پیلین فرٹس اختیار کے ایڈیٹر پر دو دیگر جمعی نے شرکت کی۔
 سرخپوش جماعت اور کمیونسٹ پارٹی دونوں نے ہماری مخالفت کی۔ لیکن قیام
 پاکستان کے بعد خود خان عبدالغفار خان کو اسی نام کی جماعت بنانی پڑی۔ پیر صاحب
 مانکی شریف نے بعد میں اسی مقصد کے پیش نظر عوامی لیگ کی بنیاد رکھی۔ ہم نے
 دوران جنگ لوگوں کو راشن شدہ اشیاء کنٹرول نرخوں پر مہیا کرنے کے لیے امداد
 باہمی کی تحریک پر زور دیا۔ اور بہت حد تک اس میں کامیاب رہے۔ بلیک مارکیٹ
 کرنے والوں نے ہمارے خلاف متحدہ محاذ قائم کیا۔ اور حکومت ہند اور حکومت
 سرحد کی دو غلام پالیسی بھی ان کی مدد و معاونت ثابت ہوئی، لیکن ایک حد تک ہم عوام
 کو کنٹرول شدہ اشیاء مہیا کرنے میں کامیاب ہوئے۔ صوبہ سرحد میں کانگریس
 نے بعد از جنگ اپنی وزارت کے قیام کے بعد جب تجارتی سٹڈیکیٹ قائم کیے
 اور اپنے مخصوص لوگوں کو تجارتی اجارہ داری سپرو کی تو ہم نے اپنی سوسائٹی کو
 مجبوراً ختم کیا۔ سرحد کے عوام جانتے ہیں کہ سرحد کانگریس کی اس پالیسی نے عوامی
 سطح پر سرخپوش تحریک کو کتنا نقصان پہنچایا۔ اب سرخپوش تحریک پر ظلم بہاوردول
 اور رائے بہاوردول کا قبضہ لگتا۔

مارچ ۱۹۴۷ء میں ہماری پارٹی کی مرکزی کمیٹی کا اجلاس بمقام گوٹہ
 داسام، منعقد ہوا۔ اور اس میں ہند کے عوام کو ہندوستان کی غیر قدرتی تقسیم کے
 خلاف متنبہ کیا گیا۔ پارٹی نے اپنی قراردادیں پنجاب اور بنگال کی تقسیم کی مخالفت

کی۔ اور بائیں بازو کی پارٹیوں سے تعاون کی اپیل کی۔ کیونست پارٹی پاکستان کے مطالبہ کی تائید کر چکی تھی۔ وہ اس کو حق خود ارادیت کی بنا پر مان چکی تھی اور اس نے سکھوں کے لیے سکھ ہوم لینڈ کا نعرہ بھی دیا تھا۔ کانگریس سوشلسٹ پارٹی، آل انڈیا کانگریس کی ہر بات کی تائید کرتی رہی۔ اور اگر اس نے پاکستان کے قیام کی مخالفت کی تو وہ ہندو ہما سبھا کے زیر اثر کی یہ حال ہماری پارٹی کی جدا، جدا بصیرت ثابت ہوئی۔ ملک کی دو بڑی سیاسی جماعتیں کانگریس اور مسلم لیگ ملک کی تقسیم پر متفق ہو گئیں۔ کانگریس مسلم لیگ کی تقسیم کا بدلہ تقسیم بنگال و پنجاب کی شکل میں لینا چاہتی تھی۔ راجا جی کا فائدہ اسی بات کا پیش خیمہ تھا۔ ہم نے سلٹ میں ریفرنڈم کا تماشہ دیکھا۔ مؤنٹ بیٹن ایوارڈ نے پنجاب اور بنگال کی تقسیم کو اور زیادہ خراب کر دیا۔ میں اور کامرہ عبدالرحمن جب لاہور پہنچے تو پنجاب میں فرقہ وارانہ فساد کی آگ کھیل چکی تھی اسی طرح سرحد بھی فساد کی لپیٹ میں آچکا تھا۔ مانسہرہ کی آگ اور فساد کو میں بچشم خود دیکھا۔ پاکستان کے قیام کے بعد میں ایک سال تک بہت پریشان رہا۔ اس دوران ایک تو مجھے خانگی حادثہ پیش آیا یعنی میری بیوی کا انتقال ہو گیا، اور دوسرے یرقان کا بڑا سخت حملہ ہوا۔

۱۹۵۰ء میں میری صحت قدرے بحال ہو گئی۔ اسی زمانے میں پیر صاحب مانکی شریف نے ہمارے ضلع کا دورہ کیا۔ اور ہمیں عوامی مسلم لیگ بنانے کی دعوت دی۔ پشاور میں عوامی لیگ کا کنونشن ہوا۔ عید القیوم خاں کے دور وزارت میں سرحد میں سیاسی کام مشکل ہو گیا تھا۔ اور خود پیر صاحب مانکی شریف کی گرفتار

کے امکانات بھی پیدا ہو گئے تھے۔ چنانچہ طے کیا گیا کہ پنجاب کے شہر کیمپل پور میں پارٹی کا ایک مرکز ہو۔ فضل حق شیدا، عبدالرزاق خاں بنوں، اور میں اس مرکز میں کام کرنے لگے۔ پنجاب کے سرکردہ سیاسی لوگوں سے بھی ہم نے ملاقاتیں کیں۔ اور ان کو سرحد کی محذو ش صورت حال سے آگاہ کیا۔ صوبہ سرحد کے مرد و آہن عبدالقیوم خاں کی لاقانونیت اور استبداد کے خلاف پنجاب کے سیاسی حلقوں سے جو زبردست ہم شروع ہوئی، اس میں ہماری انہی کوششوں کا بڑا دخل تھا۔ ۱۹۵۱ء میں صوبہ سرحد کی اسمبلی کے انتخابات ہوئے۔ اور ان میں عبدالقیوم خاں کے حکم سے جو بدعنوانیاں کی گئیں ان کی ایک طویل داستان ہے۔ اس سلسلے میں ایک وفد پیر صاحب زکوڑی شریف کی سرکردگی میں کراچی روانہ ہوا، تاکہ مرکز کو صحیح صورت حال سے آگاہ کرے۔ وزیراعظم خواجہ ناظم الدین سے ہم نے ملاقات کی۔ لیکن ہماری گزارشات پر انہوں نے کوئی توجہ نہ کی۔ سر دار بہادر خاں مرکزی وزیر نے وفد سے ہمدردی کا اظہار کیا لیکن عمائد و کرنے میں اپنی بے بسی کا اعتراف کیا۔ ہم واپسی پر لاہور ٹھہرے اور پریس والوں کو صوبہ سرحد کے حالات سے مطلع کیا۔

اسی زمانے میں، میں نے آزاد پاکستان پارٹی کی سرگرمیوں میں حصہ لینا شروع کیا۔ اور ایک وقت آیا، جب مجھے پارٹی کی کنونینگ کمیٹی کا سیکرٹری چنا گیا۔ میں ۱۹۵۶ء تک پارٹی کے سیکرٹری کی حیثیت سے کام کرتا رہا۔ ستمبر ۱۹۵۶ء میں آزاد پاکستان پارٹی کی کنونینگ کمیٹی نے دوسری جماعتوں سے مل کر ایک نئی پارٹی کی تشکیل کی جس کا نام پاکستان نیشنل پارٹی تجویز ہوا۔ اور

آزاد پاکستان پارٹی اس میں مدغم ہو گئی۔ نئی پارٹی کے لیے اور عہدے دار بن گئے۔ لاہور سے میں اپنے گاؤں ملک پور چلا آیا۔ اور اب تک اس میں مقیم ہوں۔

ملک پور۔ ۱۹۶۱ء

—————

حواشی :

صلی اللہ مولوی غلام رسول صاحب بغوی : آپ بغضِ ہزارہ کے رہنے والے تھے۔ منطق اور علم الکلام پر پورا عبور تھا۔ یہاں سے دیوبند گئے اور وہاں ان علوم کا درس دیتے رہے۔ تصوف میں بھی آپ خاص حیثیت کے مالک تھے۔ حضرت شیخ الہند سے آپ کو خاص تربیت حاصل ہوئی۔ آپ شیخ الہند مولانا محمود حسن صاحب کی امیری مالٹا کے ایام میں وفات پا گئے۔ حضرت شیخ الہند نے ان کی وفات پر مرثیہ لکھا جو کلیات شیخ الہند میں شائع ہو چکا ہے۔ اس سے آپ کے حضرت شیخ الہند سے تعلق اور ان کے مال آپ کے مرتبہ کا پتہ چلتا ہے۔

صلی اللہ دادا امیر حیدر : آپ کو مڈ تحصیل کے ایک گاؤں کے رہنے والے ہیں۔ متحدہ ہندوستان میں کیونسٹ انٹرنیشنل کے ماتحت کام کرتے رہے۔ آپ ہندوستان میں اشتراکی تحریک کے بانیوں میں سے ہیں۔ جنوبی ہند میں اشتراکیت کی تنظیم اور ترقی آپ کی خاص طور پر مرہون منت رہے۔ وہاں کی تحریک کے آج کل کے اکثر قائد دادا حیدر کی صحبت سے فیض یافتہ ہوئے۔ یا آپ کے تربیت یافتہ اشخاص کے

زبیت یافتہ ہیں۔ آپ اشتر کی دتیا میں ایک خاص حیثیت کے مالک ہیں اور عملی طور پر مختلف ممالک میں انقلاب کا عملی مشاہدہ اور تجربہ رکھتے ہیں۔ ان دنوں آپ راولپنڈی میں مقیم ہیں۔ میں نے علمی طور پر ان سے بہت سیکھا ہے۔

ص ۹۵ مولوی محمود احمد صاحب: ہمارے گاؤں میں پیدا ہوئے۔ ان کے والد نے خود اپنی محنت سے زراعت اور تجارت کے ذریعہ گاؤں میں اچھی حیثیت حاصل کر لی تھی۔ پرائمری پائی کر سننے کے بعد انھوں نے علاقہ ہی میں دینی تعلیم کا حصول کیا۔ پھر دیوبند چلے گئے۔ وہاں سے فارغ ہوئے تو واپس آکر بدعات اور رسوم کے خلاف جدوجہد شروع کی۔ خاموش طبیعت کے تھے۔ مولوی صاحب اصلاح رسوم کا مسلسل کام کرتے رہے اور اس علاقہ میں بڑی رسوم کی ایک حد تک ان ہی کی بدولت ہوئی۔ علمائے سوانہ ان کی بہت مخالفت کی۔ کئی بار اپنے طلبہ سے ان پر حملہ کرانے کی بھی کوشش کی۔ آپ نے انجمن اصلاح رسوم ہزارہ میں کافی کام کیا۔ اس کے ساتھ ساتھ پنجاب میں لائل پور اور منٹگری وغیرہ کے اصلاح میں بھی آپ نے تبلیغ کا کام کیا اور کئی غیر مسلم ان کی کوششوں سے مشرف باسلام ہوئے۔

ص ۹۶ مولوی قمر علی صاحب: آپ گھنول واوی کا خان کے رہنے والے تھے۔ گھنول کی درس گاہ فرنگی محل کے فارغ التحصیل تھے۔ دل میں بہاد کا زبردست جذبہ تھا۔ انگریزی سامراج کے کٹر مخالفوں میں سے تھے۔ ۱۹۳۱ء میں کانگریس میں شریک ہوئے۔ جب مقامی مولویوں نے سرخ رنگ کو خلاف شرع کہا تو آپ نے جواز کا فتویٰ دیا اور خود ایک سرخ رنگ کا چھپن کر سرخ پوش جماعت میں شریک ہو گئے آپ کو گرفتار کر کے ایسٹ آباد جیل میں بھیجا گیا۔ وہاں جب سرخ پوشوں نے غرے لگائے

تو سب کو ایک ایک درجن بیدوں کی سزا دی گئی جیل کے سپرنٹنڈنٹ میجر میزنگھاٹ نے، جو ایک پارسی تھا، اپنے سامنے ان لوگوں کو بید لگوائے۔ اس پر مولانا نے کہا کہ شرعاً پاجامہ اتار کر جسم کے عورت حصہ پر بید زنی ناجائز ہے اور انھوں نے پاجامہ اتارنے سے انکار کر دیا۔ اس پر زبردستی مولانا کا پاجامہ اترا دیا گیا اور انھیں بید لگوائے گئے۔ جو تڑوں پر بید لگائے گئے جن سے زخم ہو گئے۔ مولانا نے ہسپتال میں علاج کرنے سے انکار کر دیا۔ زخم خواب ہو گئے ہیں کی وجہ سے لمبے عرصہ تک مولانا صاحب فراش رہے اور خود مرہم بھی کرتے رہے۔ رگائی کے بعد بھی زخم مندمل نہ ہوئے اور کافی عرصہ انھوں نے تکلیف اٹھائی۔ جب زخم ٹھیک ہوئے تو مولانا نے پھر سیاسی کام شروع کر دیا۔ ایک پاؤں سے مولانا قدرے لنگڑے تھے، پھر بھی وہ علاقہ میں دورے کرتے رہے۔ ۱۹۳۲ء میں مولانا دوبارہ گرفتار ہوئے۔ چھ ماہ کی سزا ہوئی۔ اور پھر ایٹ آباد جیل بھیجے گئے، جہاں انھوں نے بھوک ہڑتال کر دی اور انھیں ہری پور جیل منتقل کر دیا گیا۔ قید کے دوران قیدیوں سے جو ناروا سلوک ہوا اس سے مولانا بہت خفا تھے۔ چنانچہ رہا ہو کر ہجرت کر کے علاقہ غیر چلے گئے۔ وہاں حاجی صاحب رنگزئی کے ہمراہ مسلح جہاد میں شریک ہو گئے۔ ایک محاربہ میں آپ کو گولی لگی اور افغانستان کے ایک ہسپتال میں داخل ہو گئے۔ لیکن جابر نہ ہو سکے اور انتقال فرما گئے۔

ص ۱۵۵ سوامی سیوانند: بمبئی کانگریس کمیٹی کے رکن تھے۔ انھوں نے گاندھی جی کی تحریک میں بہت کام کیا۔ حکومت بمبئی نے ان کو گرفتار کرنا چاہا۔ لیکن وہ روپوش ہو کر کام کرتے رہے اور جب بارہم ولی تحریک ختم ہو گئی تو انھیں مفروضہ قرار دیا گیا۔ بمبئی سے وہ سادھو ولی کے لباس میں نکل کر شکیاری میں آکر آباد ہو گئے، اور ایک بھاری مالہ پر مسکان تبصر

کے رہنے لگے۔ جب شکریہ میں کانگریس کا زور ہوا تو وہ سیاسی لوگوں کو مشورہ دیتے رہے۔ وہ
 اشتراکی خیال رکھتے تھے۔ انھوں نے ہماری کسان تحریک کی بڑی مدد کی۔ سوامی صاحب نے تذکرہ
 الاولیاء کتاب کانگریسی سے گجراتی زبان میں ترجمہ کیا۔ دیگر کئی مذہبی کتب کے بھی انھوں نے
 تراجم کیے۔ ہندو لٹریچر کے سمجھنے اور ان کے تراجم سمیٹا کرنے میں انھوں نے میری بہت مدد کی۔
 نیز ہندو فلاسفی اور بدھ فلاسفی وغیرہ کی کتابیں مجھے پڑھنے کے لیے دیں۔
 مانسہرہ: تحصیل مانسہرہ کا صدر مقام ہے۔ یہاں ہندو ساری تجارتی منڈی پر قابض تھے۔
 اور قیام پاکستان سے قبل وہ بڑے بااثر تھے۔ جس دن مسلم لیگ نے حکام مانسہرہ سے مل کر فساد
 کرایا، جمعہ کا دن تھا۔ نماز جمعہ کے فوراً بعد ایک مندر میں دیہاتیوں نے آگ لگا دی۔ یہ بہار (ہندوستان)
 کے فسادات کے بعد کا واقعہ ہے۔ بس آن کی آفت میں بازار بند ہو گیا۔ میں موٹر یونین مانسہرہ
 کے دفتر سے نکل کر بازار کی طرف گیا۔ پل مانسہرہ پر میری ملاقات ارباب محمد عباس خاں صاحب
 مرحوم اسے سی مانسہرہ سے ہوئی۔ میں نے انھیں فساد پر قابو پانے کے لیے کہا۔ انھوں نے مجھے
 بتایا کہ پولیس کی موجودہ قوت بہت کم ہے اور وہ اس کے ساتھ قابو نہیں پاسکتے۔ البتہ کوشش
 کریں گے کہ انسانی جان کا اتلاف نہ ہو۔ وہ شہر میں لوٹ مار کی دوگ مقام کے لیے صدر مقام
 سے فوج اور پولیس کی امداد طلب کر چکے ہیں لیکن ابھی تک امداد نہیں آئی۔ میں نے ان سے عہد
 لیا کہ وہ اتلاف جان پر قابو پانے اور لوٹ مار جہاں تک کہ ممکن ہے روکنے کی کوشش کریں گے۔
 اسی طرح رحمت اللہ خاں ایس۔ ایچ۔ او سے بھی میں نے یہ درخواست کی۔ انھوں نے بھی مجھے
 تعاون کا یقین دلایا۔ میں اور چند خاکسار دوست جنھیں میں اس امر کا قائل کر سکا کہ یہ فساد
 اچھا نہیں، ہندوؤں کو محفوظ مقامات تک پہنچانے میں مشغول ہو گئے۔ چند ہندو جو آگ میں
 گھر چلے گئے ان کے مکان پر ہم پہنچے۔ آگ نے تین طرف سے ان کے مکان کو گھیر لیا تھا۔

ہم نے اس سے دروازہ کھولنے کے لیے کہا۔ انہوں نے دروازہ نہ کھولا۔
کی دھکی دی تو ایک خوبصورت، نوجوان ہندو لڑکی کو گھر والوں کے ساتھ لے کر چلی گئی۔
نے دروازہ کھولنے کے ساتھ ہی ہمیں کہا کہ ہمارا تمام خاندان مسلمان ہوئے گا۔ جسے ہم
تسلیم کرنا چاہتے ہیں۔ میں نے کہا کہ ہم ان کو غلام بنانا نہیں چاہتے۔ ان کو آزاد بنانا ہے۔
ان کا اپنا کام ہے۔ ہم نے ان کو اپنی قیمتی سسٹم پر اتارنے کے لیے کہا اور ان کو اور لوگوں
کو ہم نے سرکاری لکاکر مشین سے نکالا اور خوفناک لوہے کے کمانے کا وہ بعد میں بھلیں۔ پری مشین
ہم نے ان کو مکان سے نکال کر محفوظ مقام تک پہنچایا۔ غرضیکہ شام تک ہم اکیلا دم میں ٹکے رہے
بازار تمام کا تمام آگ کی نذر ہو گیا۔ شام کو کرنیوالے لگا دیا گیا اور فوج نے چارج لے لیا۔ میں شام
کو موٹر میں بیٹھ کر گھر پہنچا۔ ساری رات مانسرہ کا خوبصورت شہر جلتا رہا۔ اور فوج آگ پر
قابو پانے کی کوشش کرتی رہی۔ ابتدائی رپورٹ میں میرا نام بلور گواہ کے درج کیا گیا۔
میں نے شہادت دینے سے انکار کر دیا اور کہا کہ میں اس حکومت کے کارندوں کے سامنے
گواہی نہیں دوں گا جو انسانی جان و مال کی حفاظت نہیں کر سکی۔ بعد میں میجر کرٹس نے
تحقیقات کی۔

عنوان

اشتراکی عالمِ ربانی

مولانا عبد الرحیم لوہانی

عمر فاروق خاں

سندھ ساگر اکادمی لاہور

چوک مینار - انارکلی

